

BHAVAN'S LIBRARY

This book is valuable and
NOT to be ISSUED
out of the Library
without Special Permission

॥ श्रीः ॥

॥ न्यायबोधिनी नीलकंठीय विषयमाला ॥

मायूरस्थः ।

कामाक्षी संग्रहीता ॥

SANT
KAM

Published by
Kamakshi Amma,
at MAYAVARAM.

Printed at the
SRI VIDYA PRESS, KUMBAKONAM

[COPY 1111]

1912

[1111]

Price Rs. 10.

PREFACE.

* Kinkshi Amma the authoress of this treatise Nyavabodhini Neelakhanteeya Vishayamali lives on the banks of the Kaveri river in Mayavaram. She is a Brahmin lady of the Andhra Community and comes of a well known respectable family the founder of which was Dubash Ramaswami Iya who built and gave away in charity Dubash Agraharam in Mayavaram a century ago. Her early education was looked after by her mother a literate in Telugu the mother tongue of the family. Losing her husband Yanamandram Ramalinga Iya, in 1871 when she was in her teens she devoted her time to the study of Samaskrita Literature and philosophy. Her father and her brothers had always encouraged her literary and religious pursuits and now the only surviving relation of hers is Rao Bahadur C. S. Subhramanyam. This work was originally prepared by her solely for her own use as a mnemonic. At the suggestion of her literary friends she has ventured to publish the work.

MAYAVARAM }
August 1912 }

K. B. R.

OPINIONS.

SHRIMAT COLLEGE CALCUTTA.

महाशयाः ।

श्रीमत्प्रहितामद्वैतदीपिकां श्रुतिरत्नप्रकाशादींश्चासायामन्दानन्दमवि-
न्दाम । श्रीमत्याः कामाद्याः अद्वैतसिद्धिप्रमुखग्रन्थेषु प्रवेशमवलोक्य चेतो
विस्मयाकुलं सर्वदा तदीयप्रशंसमेव करोति ॥

25-6-10

(Sd) लक्ष्मणशास्त्री. (ब्राविड)

2. इदानीं नवसालपुरीनेवांसिनः दानार्थकारिणः

बालकृष्णशास्त्रिणः ।

सिध्यन्तु सर्वाण्यभीष्टानि । भवत्या विरचितटिप्पणीसहितः पण्डित
शिरोमणिज्येष्वाकभट्टविरचितश्रुतिरत्नप्रकाशः श्रुतिमतोद्योतश्चेति पुस्तकद्वयं
लब्धं । पण्डितप्रकाण्डानामपि दुष्प्रवेशे वेदान्तरत्ने ब्रह्मानन्दीयादौ प्रवेशं
तादृशग्रन्थमृद्वणेन विदुषामुपकारे श्रद्धापूजति चालोक्य विस्मयानन्दसागरे
निमग्नाः स्मः । इतोपि परं सत्पदश्रद्धासन्निदिमाशास्महे ॥

14-7-10.

(Sd.) बालकृष्णशास्त्री.

3. महामहोपाध्यायः चन्द्रशेखरशास्त्री

मैलापूर संस्कृतविद्यामन्दिरे वेदभाष्यमवक्ता ।

आपि भोः विद्वद्वनिता जनाग्रेसरि !

तत्रभवत्या सवहुमानं प्रेषितं पुस्तकद्वयं अद्वैतदीपिकां, श्रुतिरत्न
प्रकाशं च सामोदं स्व्यकार्षं भारतीयप्राक्तनविद्यायाः अतीव विरजिताहेतो

वस्मिन् कलिनिर्जले कमलमिव भवती प्रादुरासेति महदिदमाह्नदस्थानं ।
 योपिद्भूतया मवत्यापि अद्वैतशास्त्रे संपादितं पाट्यमुपलब्धं तुष्टपारिभृताः
 पुमांस इतः परमपिवा शास्त्राम्यासे बद्धादरा भवेयुरिति विश्वसिमि ॥

इति

17—7—10.

(Sd.) चन्द्रशेखरशास्त्री.

4. इदानीं नवसालपुरीनिवासी राजकीयविद्याशालोपाध्यायः गोकर्णेश्वरशास्त्री ।

श्रिय नित्य स दद्यात्ते कामासि शशिशेखरः ।
 लौकिकश्रीनिधिर्घातं सती यस्यातिपूनात् ॥ १ ॥
 ब्रह्मविद्यासमुद्रोत्पत्त्यं श्रुतिरत्नं महाद्भुतं ।
 अलब्धं पूर्वमस्माभिराशीच्छुत्थोरलकृतिः ॥ २ ॥
 भवद्भाषितमध्यास्ते हृदयस्याप्यलंकृतिः ।
 ब्रह्मविद्यासमुद्रानुसारिष्वस्मासु केवलम् ॥ ३ ॥
 भवत्या लब्धमित्येनद्भ्यःपाधिक्यनिषामकम् ।
 विधायोत्तेजनं तस्य टिप्पण्या शाणया षष्ठम् ॥ ४ ॥
 परार्थविनियोगेन वयमानन्दमागिन ।
 एतादृशानि रत्नानि भवत्संपादितान्यपि ॥ ५ ॥
 स्वीयत्वेन विभाव्यन्ते विबुधैश्शीलनैस्तव ।
 परमैक्यपराणां तु साधूनां किमियं मृतिः ।
 संतु त्रेयासि भूयासि सदा शंभोरनुग्रहात् ॥ ६ ॥

17—7—10.

(Sd.) गोकर्णशास्त्री.

१. इदानीं नवसालपुरीनिवासिनः दानाधिकारिणः

गोपालशास्त्रिणः ।

अनिमघुरा कामाक्षीवाग्विवृतद्वैतदीपिका नयति ।

लब्धं वाण्डित्यं च व्यञ्जयतेऽस्याः सतां प्रमोदकरी ॥ १ ॥

श्रुतिरत्नप्रकाशोयं विद्वद्वलप्रकाशकः ।

कामाक्ष्याः श्रवणानंदं तनुते ह्येतदद्भुतम् ॥ २ ॥

पुद्गुकोट्टा
18-10-10 }

(Sd.) गोपालशास्त्री.

3. नवसालपुरीनिवासी विद्वान् सुब्रह्मण्यशास्त्री ।

श्रीमत्याः कामाक्ष्यकायाः परमेश्वरप्रसादात् सर्वाणि श्रेयांसि भूयासुः
पुद्गुकोट्टराजधानीनिवासी सुब्रह्मण्यशास्त्री निवेदयति वक्ष्यमाणप्रकारेण
श्रुतिरत्नप्रकाशः श्रुतिमत्तोद्योतश्च ब्रह्मश्री परमहंसानां सकाशाद्भवः अद्वा-
ह अस्मिनोहराः तत्रत्यविषयाः भवत्कृतटिप्पण्या प्रकाशितार्थश्च सानन्द-
मन्वभवम् । एतस्मिन्निषये भवत्याः प्रवृत्तिं भवत्परिज्ञानं चालोच्य अभि-
नन्त्याश्रयाः पण्डितवर्याः एवमेव पूर्वपुस्तकमुद्रणायां तत्परिशोधने च भूय-
सीं भवत्याः प्रवृत्तिमुत्तरोत्तरमाशास्पहे ॥

(Sd) सुब्रह्मण्यशास्त्री

7. वासुदेवब्रह्मेन्द्रसरस्वती ।

प्रेषिताद्वैतदीपिकाख्यग्रन्थः माप अद्वैतसिद्ध्यभ्यसन्नश्रमनन्यकल-
मनायासेन प्रेषुमिरनेनैव ह्यधि लभ्येत । एतद्ग्रामे कृताद्वैतसिद्धिश्चमौ यतेते ।
ताभ्यामप्ययं ग्रन्थः समर्पणीयइति मे आशयः । तदर्थं पुस्तकद्वयं प्रेषणीयम् ॥

8.

श्रीः

॥ श्रीगुरुभ्यो नमः ॥

कामाक्षी कणभक्तकाक्षपदयोः शीक्षामु प्रेक्षावती
 साक्षाच्छंकरपादपक्षसमयेष्वावातीत्यद्भुतम् ।
 कामाक्षी जननीकटाक्षकरुणाभिसार्थिनी दीक्षिता
 व्यक्षाचार्यमते कुपसरहिता हि क्षमातले राजते ।
 अद्वैतदीपिका यस्याः टिप्पणी घृतमिश्रिता ।
 विद्वद्दयपात्रस्यामन्दध्वान्तविनाशिनी ॥ २ ॥
 कामाक्षीनाम विदुषी मायूरपुरवासिनी ।
 कोवेरीतीरवास्तव्या विद्वन्मोदाय सा भवेत् ॥ ३ ॥
 विदुषां कामनापूर्ता वसि यस्मात्प्रवर्तते ।
 कामाक्षीतेन कायिता भूयात् पुस्तकमुद्रणे ॥ ४ ॥

कुंभचोण

(Sd.) तोर्वी शामणाचार्यः ।

॥ श्रीगणेशाय नमः ॥

श्लो. अखिलागमसंचारि श्रीकृष्णारूपं परं महः ।
ध्यात्वा गोवर्धनसुधीस्तनुते न्यायबोधिनीम् ॥

॥ श्रीगणेशाय नमः ॥

छायानायकरोहिणीसहचरसाहायतिस्वेषणं
ह्रैयाधेषविलक्षणं श्रुतिशिरोवाच्यप्रमाणेक्षणम् ।
वायप्राणहृषीकचुद्धिमनसा कामान्तर्कं साक्षिण
मायादूरविधूननाय सततं मायूरनाथं भजे ॥
चन्द्रालंकृतये जगत्प्रकृतये जन्माद्यनुख्यातये
सान्द्रानन्दविभूतये स्वरतये स्वाभिज्ञाविख्यातये ।
मायूरैरतये सुतृप्तमतये मायापराभूतये
श्रेयोदाय्यभयाम्बिकाधिपतये श्रेयः परं मङ्गलम् ॥

पूर्वाचार्यैः ग्रन्थारम्भसमये मङ्गलस्यानुष्ठानात् ग्रन्थादौ नि-
बन्धनकरणाच्च तदनुसारेण गोवर्धनसुधीराणि स्नेष्टदेवतारूपकृष्ण-
ध्यानरूपमङ्गलमारचय्य भिष्यशिक्षार्थं ग्रन्थादौ निबध्नाति ॥ अखि-
लागमेति । तनुधातोः कृतिरर्थः आख्यातस्याश्रयत्वमर्थः । न्यायबो-
धिनीमिति द्वितीयायाः कर्मत्वमर्थः । कर्मताया न्यायबोधिण्याः
आधेयतासं बन्धेनान्वयः । तथाच न्यायबोधिनीनिष्ठा कर्मता ।
कर्मतायाः निरूपकतासंबन्धेन कृताबन्धनः । तथाच न्यायबोधिनी-
निष्ठकर्मता निरूपककृत्याश्रयः गोवर्धनसुधीः ॥

ध्यात्वेति ध्यै धातुर्थः ध्यानं तच्च विजातीयधीरादृतसजाती-
यधीपरंपरारूपं । वत्तामत्ययस्य उच्चरकालीनत्वमर्थः । उत्तरकाली-

नलं च ध्वंसाधिकरणकालवृत्तित्वं । एकदेशध्वंसे ध्यानस्य प्रतियोगि-
तासंबन्धेनान्वयः । तथाच ध्यानप्रतियोगिकध्वंसाधिकरणकालवृत्ति-
त्वं । तस्य आश्रयतासंबन्धेन कृतावन्वयः । महइति द्वितीयायाः कर्म
ताऽर्थः कर्मतायां महसः आधेयतासंबन्धेनान्वयः । परशब्दस्य अपक-
र्षानाश्रयार्थः । तस्याभेदसंबन्धेन महमि अन्वयः । श्रीकृष्णइति
आख्या यस्यतत् । यच्छब्दार्थो महः । पद्याः आधेयतार्यः आधेय-
तायां महसो निरूपितत्वसंबन्धेनान्वयः । आख्याद्यब्दस्य शक्ति
निरूपकोर्थः आधेयताया आश्रयतासंबन्धेन शक्तावन्वयः । श्रीकृष्ण-
इत्यस्य श्रीकृष्ण इत्यानुपूर्वीविशिष्टार्थः । तस्याभेदसंबन्धेन शक्ति-
निरूपकेऽन्वयः तथाच महोनिरूपिताधेयताश्रयशक्तिनिरूपकः श्री
कृष्णइत्यानुपूर्वी विशिष्टाभिन्नः इति विग्रहवाक्यार्थः । समासार्थस्तु
श्रीकृष्णइत्या अनुपूर्वीविशिष्टनिरूपितशक्त्याश्रयः । तस्याभेदसंबन्धेन
महसि अन्वयः । भंसारशब्दस्य प्रतिपाद्यतार्थः इतिपत्यस्य आश्र-
यताद्यानर्थःअखिलागमस्य प्रतिपाद्यतायां निरूपितत्वसंबन्धेनान्वयः ।
प्रतिपाद्यतायाः निरूपितत्वसंबन्धेनाश्रयतायामन्वयः । तथाच अ-
खिलागम निरूपितप्रतिपाद्यतानिरूपिताश्रयतावान् । नस्य अभेद-
संबन्धेन महस्यन्वयः । अखण्डबोधस्तु अखिलागमनिरूपित प्रति-
पाद्यतानिरूपिताश्रयतावदभिन्न श्रीकृष्णइत्यानुपूर्वीविशिष्टनिरूपित
शक्त्या श्रयाभिन्नापकर्षानाश्रयाभिन्न महोनिष्ठकर्मतानिरूपक ध्यान-
प्रतियोगिकध्वंसाधिकरणकालवृत्तित्वाश्रयन्यायबोधिनीनिष्ठ कर्मता-
निरूपक कृत्याश्रयः गोवर्धनसुधीरिति

“पदच्छेदः पदार्थोक्तिर्विग्रहो वाक्ययोजना ।

आक्षेपस्य समाधानं व्याख्यानं पंचलक्षणम्” ॥

इत्यभियुक्तोक्त्या मूलोपरि प्राप्ताक्षेपस्य व्याख्यात्रैव समाधे-
यतया मंगलाचरणं पापजनकं निष्फलत्वात् । तन्निवन्धनमपि पाप

चिकीर्षितस्य ग्रन्थस्य निर्विघ्नपरिसमाप्त्यर्थमिष्ट
देवतानमस्कारात्मकं मंगलं शिष्यशिक्षायै ग्रन्थतो
निवध्नाति निधायेति ।

जनकं निष्फलत्वात् जलताडनवत् इत्यनुमानेन मंगलाचरणे तन्नि-
वन्धनयोः पापजनकत्वे सिद्धे निषिद्धकर्मकर्तृत्वेन मूलकारे प्रेक्षा-
यतामनाभ्यासेन तदीयग्रन्थस्य प्रेक्षावदनुषाङ्गत्वमिति शंका परि-
जिहीर्षुः मंगलाचरणतन्निवन्धनयोः फलप्रदर्शनेनानुमानं तावन्निरा-
करोति । चिकीर्षितस्येत्यादिना । तथाच पक्षे हेतुभावरूपस्वरूपा-
सिद्धिदोषो नुमानस्याक्तो भवति । मंगले निवन्धने च निष्फल-
स्वरूप हेतोरभावात् समाप्तिशिष्यशिक्षारूपफलसत्त्वात् । चिकीर्षि-
तस्येत्यादेरयं शाब्दबोधः कृ ल् धातोः कृतिरर्थः सम्प्रत्ययस्य
इच्छार्थः कृतप्रत्ययस्य कर्मतावान्वयः इच्छायाः कृतौ विषयतासंबन्धे-
नान्वयः । कृतेः निरूपितत्वसंबन्धेन कर्मतायामन्वयः । तथाच
इच्छाविषयकृतिनिरूपितकर्मतावान् समुदायार्थः । ग्रन्थशब्दस्य
आनुपूर्वीनिशेषावोद्देशवर्णसमुदायार्थः । ग्रन्थशब्दार्थे चिकीर्षित-
शब्दार्थस्य अभेद संबन्धनान्वयः ग्रन्थशब्दोत्तरपक्षाः घटकतार्थः
घटकतायां ग्रन्थस्य निरूपितत्वसंबन्धेनान्वयः तथाच इच्छाविषय-
कृतिनिरूपित कर्मतावदभिन्न ग्रन्थनिरूपित घटकता इति भवति ।
विघ्नानामभावः निर्विघ्नः । पक्षाः प्रतिषेधोक्तिार्थः प्रतियोगितायां
विघ्नस्य आपेक्षतासंबन्धेनान्वयः प्रतिषेधोक्तितायाः निरूपकतासं-
बन्धेनाभावेऽन्वयः । तथाच विघ्ननिष्ठप्रतियोगितानिरूपकता याव-
इति विग्रहार्थः । समाप्त्यर्थस्तु संप्रवृत्तिः पारितोषासिः अर्थः यस्यतत् ।
यच्छब्दस्य मंगल मर्थः पक्षाः जन्यतार्थः जन्यतायां मंगलस्य
निरूपितत्वसंबन्धेनान्वयः । अर्थशब्दस्य प्रयोजनमर्थः प्रयोजने

जन्यतायाः आश्रयता संवन्धेनान्वयः । समाप्तिशब्दस्य चरमवर्णत्वं
 सार्थः तस्य प्रयोजने अभेदसंवन्धेनान्वयः तथाच मंगलानिरूपित
 जन्यताश्रयप्रयोजनं चरमवर्णत्वंसाभिन्न इति विग्रहार्थः समासार्थस्तु
 चरमवर्णत्वंसाभिन्नप्रयोजनजनकमिति । निर्विघ्नपदार्थस्य जन्यतासं-
 वन्धेनसमाप्तान्वयः । ग्रन्थस्येति पदार्थवदकतायाः चरमवर्णेऽन्वयः ।
 तथाच इच्छाविषयकृतिनिरूपित कर्मसावदभिन्न ग्रन्थनिरूपित घटक-
 ताश्रय विघ्ननिष्ठप्रतियोगिता निरूपकाभावजन्य चरमवर्णत्वंसाभिन्न
 प्रयोजनजनकाभिन्न इति निर्विघ्नपरिसमाप्त्यर्थामत्यंतस्यार्थः । इष्टदे-
 वतायाः नमस्कारः पद्याः विज्ञेय्यतार्थः विश्लेष्यतायां इष्टदेवतायाः
 आधेयतासंवन्धेनान्वयः नमस्कारशब्दस्य अपकर्षावधिलभकारक
 ज्ञानानुकूलव्यापारोर्थः तद्वदकज्ञाने विश्लेष्यतायाः निरूपकावसंवन्धे-
 नान्वयः । नमस्कारः आत्मा यस्मिन् यच्छब्दस्य मंगलमर्थः पद्याः
 संवन्धार्थः संवन्धे मंगलस्यानुयोगितासंवन्धेनान्वयः संवन्धस्य आत्म-
 शब्दार्थस्वरूपप्रतियोगितासंवन्धेनान्वयः नमस्कारस्य स्वरूपे अभेदसं-
 वन्धेनान्वयः तथाच मंगलानुयोगिकसंवन्धप्रतियोगिस्वरूपं इष्टदेवता-
 निष्ठविश्लेष्यतानिरूपका पकर्षावधिलभकारकज्ञानानुकूलव्यापाराभि-
 न्नस्वरूप प्रतियोगिकसंवन्धानुयोगि इति समासार्थः । तस्य अभेदसं-
 वन्धेन मंगलेऽन्वयः । नीत्युपसर्गपूर्वकवधिलभातोऽनिवन्धनमर्थः निवन्धनं
 च बोधानुकूलवर्णाभिव्यञ्जक रेखानुकूलव्यापारः । आरूपातस्य कृति
 रर्थः कृता व्यापारस्य अनुकूलतासंवन्धेनान्वयः कृतेः आश्रयता
 संवन्धेन ग्रन्थकारेऽन्वयः । मंगलमिति द्वितीयायाः विषयतार्थः विष-
 यतायाः निरूपकतासंवन्धेन निवन्धनघटकबोधे अन्वयः । शिष्याणां
 शिक्षा पद्याः आधेयतार्थः आधेयतायां शिष्यस्य निरूपितत्वसंवन्धे-
 नान्वयः आधेयतायाः आश्रयतासंवन्धेन शिक्षापदार्थे अवश्यकर्तव्य
 त्वप्रकारकज्ञानेन्ययः । चतुर्थ्याः प्रयोजकत्वमर्थः प्रयोजकत्वे शिक्षा-

अत्र सप्तग्रहणं पदार्थत्वं द्रव्यादि सप्तान्यतमत्व व्याप्यमिति व्याप्तिलाभाय ।

याः निरूपितत्वसवन्धनान्वयः प्रयोजकतायाः आश्रयतासवन्धनेन निबन्धनेन्ययः । अन्तर्गतिरिति वसित्पत्यस्य घटकतार्थः घटकतायां ग्रन्थस्य निरूपितत्वसवन्धेनान्वयः घटकतायाः आश्रयतासवन्धनेन निबन्धनघटकवर्णेन्ययः । तथाचायमखण्डबोधः इच्छाविषयकत्वे निरूपित कर्मतावद्भिन्न ग्रन्थनिरूपित घटकताश्रय विघ्ननिष्ठप्रति योगितानिरूपकाभावजन्य चरमवर्णध्वसाभिन्न प्रयोजनजनकाभिन्नष्ट देवतानिष्ठविशेष्यतानिरूपकापकर्षावधित्वप्रकारक ज्ञानानुकूलव्यापाराभिन्न स्वरूपप्रतियोगिकसवन्धानुयोन्यभिन्न मगलनिष्ठविषयतानिरूपक बोधानुकूलग्रन्थनिरूपकघटकताश्रय वर्णाभिव्यञ्जक रेखानुकूल शिष्य निरूपिताधेयताश्रयक्षित्तानिरूपित प्रयोजकताश्रय व्यापारानुकूल कृतिमानिति । मगलवादशब्दबोधः समाप्तः ॥

ननु द्विद्वान्ते श्रूयमाणप्रत्ययस्य द्रष्टृघटकतावत्पदार्थपर्याप्त सखपाधोधकत्वेन सप्तपदाभावेऽपि पदार्थेषु सप्तत्वस्याभाषपदोत्तर बहुवचनेन लाभात् सप्तग्रहणं व्यर्थमित्याशका पारहरति । अत्र सप्तग्रहणमिति । व्याप्तिलाभायेति । व्याप्तेः लाभः पक्ष्याः विषयताऽर्थः विषयताया व्याप्तेः आधेयतासवन्धेनान्वयः । विषयतायाः निरूपकतासवन्धेन लाभपदार्थे निश्चये अन्वयः । तथाच व्याप्तिनिष्ठविषयतानिरूपकनियमायेति समुदायार्थः । व्याप्तिनिश्चयाकारश्च यत्रयत्र पदार्थत्वं तत्रतत्र द्रव्यादिसप्तान्यतमत्वमिति । व्याप्तिनिश्चयप्रयोजनतु अष्टमपदार्थो नास्तीति निश्चयश्च । तत्रकारश्च यदि अष्टमपदार्थस्स्यात् तदा उक्तव्याप्तिर्नसम्भवति । पदार्थत्वस्य अष्टमपदार्थे सत्त्वेन तत्र सप्तान्यतमत्वस्याभावात् । ननु उक्तव्या

ननु शक्तिपदार्थस्याष्टमस्य सत्त्वात्कथं सैवेति ।
तथाहि मण्यादिसंयुक्ते इन्धनादौ सत्यपि वह्नि
संयोगे दाहो न जायते । तच्छून्ये तु जायते ।

अतो मणिसमवधाने दाहानुकूला शक्तिर्नश्यति ।
मण्यभावदशायां दाहानुकूला शक्तिरुत्पद्यते । तस्मा-
च्छक्तिरतिरिक्तः पदार्थइति चेन्न ॥

प्रिलाभाय साग्नदणमित्यसंगत । पदार्थत्वस्य शक्तौ सत्त्वेन तत्र
सत्तान्यतमत्वस्याभावादुक्तव्याप्तेर्भङ्गात् इति भावेनाक्षिप्य शक्तिसा-
धनं प्रतिजानीते तथाहीति । हि येनप्रकारेण उपपादितं चेत्
ज्ञप्तं भवेदिति पूरणीयं । तथा तेन प्रकारेण उपपादयित्वा
इति पूरणीयं । मणिः दाहानुकूलधर्मनाशकः दाहानु-पत्तिकारण
त्वात् । यत्रयत्र दाहानुत्पत्तिकारणत्व तत्र दाहानुकूलधर्मनाशकत्वं ।
यथा वह्निकाष्ठविभागे । तथाच मणेः दाहानुत्पत्तिकारणत्वसम्बन्धेन
दाहानुकूलधर्मनाशकत्वमावश्यकमिति उक्तहंता स्वरूपासिद्धिदोष
परिहाराय दाहानुत्पत्तिकारणतानिश्चायको अन्वयव्यतिरेकमहचारौ
दर्शयति । मण्यादिसंयुक्ते इत्यारभ्य तच्छून्येतु जायते इत्यन्तेन ।
अन्वयसहचारः कारणसत्त्वे कार्यसत्त्वं । व्यतिरेकसहचारः कारण
भावे कार्याभावः । प्रकृते घाणः कारणं । दाहानुत्पत्तिकारणत्वं
कार्यं । उक्तानुमाने वाधशंकां परिहरति । मण्यभावेत्यादिना । शक्ति
प्रसाध्यानिरिक्तत्वं साधयति तस्मादित्यादिना । तस्मात् उत्तरचि-
त्विनाशसद्भावात् । अतः सामान्यादिचतुष्टयेनान्तर्भावइति पूरणीयं ।
शक्तेः द्रव्यादिश्रिकनान्तर्भावः । गुणवृत्तत्वादिति पूरणीयं ।
अनिरिक्तः द्रव्यत्वादिसप्तोपाध्यन्यतमग्रन्थः । दाहोनाम धूर्वरूपनाशः

. मणेः प्रतिबन्धकत्वेन तदभावस्य कारणत्वेनैव निर्वाहे मण्यसमवधानसमवधानाम्यां अनन्तशक्ति तत्प्रागभावध्वंसकल्पनाया अन्याय्यत्वात् । तस्मात् सप्तैव पदार्थाइति सिद्धं ॥

रूपान्तरोत्पत्तिर्वा । मणेः दाहानुत्पत्तिकारणत्वमस्तु दाहानुकूलधर्म-
नाशकत्वं मास्तु इति अप्रयोजकशंकायां यदि दाहानुकूलधर्मनाशकत्वं
न स्यात् तर्हि दाहा नुत्पत्तिकारणत्वमपि न स्यात् । दाहानुत्पत्ति-
कारणत्वं प्रति दाहानुकूलधर्मनाशकत्वस्य प्रयोजकत्वात् इति
अनुकूलतर्को वाच्यः । सच न संभवति । कार्यानुत्पत्तिकारणत्वं
प्रति कार्यानुकूलधर्मनाशकत्वमेव न नियामकं । किंतु कार्यमिति
धन्धकत्वमपि नियामकं । प्रकृतेमणेः दाहानुत्पत्तिकारणत्वं प्रति
दाहानुकूलधर्मनाशकत्वमेवं न नियामकं दाहप्रतिबन्धकत्वमपि
नियामकं भवति । एवंच मणेः दाहानुकूलधर्मनाशकत्वाभावेऽपि
दाहप्रतिबन्धकत्वेनैव दाहानुत्पत्ति कारणत्वं संभवति । दाहानु-
त्पत्ति कारणत्वरूपहेतुः अनुकूलतर्का भावेनाप्रयोजकइत्याशयेनाह ।
मणेः प्रतिबन्धकत्वेनेत्यादिना । यदि साध्यं न स्यात् तर्हि हेतुरपि
न स्यात् इत्यनुकूलतर्कनियामकं हेतुं प्रति साध्यस्य कारणत्वं
प्रयोजकत्वं वा निर्वाहइति । दाहानुत्पत्तिकारणत्वस्येत्यध्याहर्षव्यं ।
तथाच मणेः दाहप्रतिबन्धकत्वेनैव दाहानुत्पत्तिकारणत्वस्य निर्वा-
हे इति वाक्यार्थः संभवते । ननु मणेः दाहप्रतिबन्धकत्वं चहौ दाहा-
नुकूलशक्तिमन्तरा न संभवति । दाहप्रतिबन्धकत्वस्य दाहानुकूल-
धर्मनाशकरूपत्वात् इत्याशये दाहप्रतिबन्धकत्वं दाहकारणीभूता-
भावप्रतियोगित्वं ननु दाहानुकूलधर्मनाशकत्वं । दाहकारणीभू-

विरुध्यते । तथाहि । अर्थापत्तौ दाहप्रतिबन्धकत्वं निर्वाह्यतया
प्रविष्टं । सिद्धान्ते च मणेः प्रतिबन्धकत्वेन निर्वाहे इति दाहमति
बन्धकत्वं निर्वाहकत्वेनाभिहितं । अतः सभयोर्विराभाश्चैतद्व्याख्यान
युक्तं । नच प्रतिबन्धकत्वेनेत्यत्राग्रेतनस्य निर्वाहइत्यस्य नानुपपन्नः ।
किंतु तदभावस्य कारणत्वेनेत्यत्र प्रतिबन्धकत्वेनेत्यस्य हेतुतया
न्ययः । एवंच तदभावस्य कारकत्वं तस्य प्रतिबन्धकत्वेन निर्वहतांति
नांक्ताविरोधइति वाच्यं । एवं सत्यन्योन्याश्रयापत्तेः तथाहि मणेः
दाहप्रतिबन्धकत्वं बहौ दाहानुकूलशक्त्यभावापि मण्यभावस्य दाह
प्रति कारणत्वेनैव निर्वहतांति मणेः दाहप्रतिबन्धकत्वनिर्वाहाय बहौ
शक्त्यंगीकारो निरर्थकः । दाहप्रतिबन्धकत्वस्य दाहकारणीभूता
भावप्रतियोगित्वरूपत्वेन मण्यभावस्य दाहकारणत्वस्यैवापेक्षणात्इति
सिद्धान्ताभिप्रायः । यदि प्रतिबन्धकत्वस्य तदभावकारणतायां
हेतुत्वेनान्वयः तदा मणेःप्रतिबन्धकत्वं तदभावकारणतामपेक्षते ।
तदभावकारणताच मणेः प्रतिबन्धकत्वमपेक्षतइति भवत्येषान्योन्या-
श्रयदोषः । यदिच निर्वाहइत्यस्य मणिमवधानकालीनदाहानु-
त्पादनिर्वाहइत्यर्थः । नतु प्रतिबन्धकत्वस्य निर्वाहइत्युच्यते तदा
प्रतिबन्धकत्वस्य निर्वाह्यतया अर्थापत्तौ प्रवेशोऽनुपपन्नः स्यात् ।
तथाहि मणिमवधानकालीनवह्निममानाधिकरणदाहानुत्पत्तिः बहौ
दाहानुकूलशक्तिमन्तरा नसंभवति । कारणसमानाधिकरणकार्यानु-
त्पादस्यकारणनिष्ठकार्याकूलशक्तिनाशाधीनत्वात्इत्यर्थापत्तिर्वाच्यः ।
नर्षवमस्त्विति वाच्य । तथात्वं प्रतिबन्धकत्वान्यथानुपपत्तिरुपा-
र्थापत्तिकथनस्यासांगत्यापत्तेः । शक्त्यंगीकारं मौख्यस्यधिकं
दूषणमाह अनन्वेति । "अन्वयवत्वात् युक्तिरहितत्वात् । इति
शक्तिवादः समाप्तः ॥ "

अथ तमांवादः । तमः द्रव्यं नीलरूपाश्रयत्वात् क्रियाश्रय-
त्वात् । यत्रयत्र रूपाश्रयत्वं तत्र द्रव्यत्वं यथा घटे इत्यनुमानं

नन्वन्धकारस्य दशमद्रव्यस्य सत्त्वात्कथं नवैवेति ।
तथाहि । नीलं तमश्चलतीति प्रतीत्या नीलरूपाश्रय
त्वेन क्रियाश्रयत्वेन च तमसो द्रव्यत्वं सिद्धम् ॥

तमसो रूपवत्त्वात् आकाशादिपञ्चकस्य नीरूपत्वा
त् वायोश्च नीरूपत्वान्न तेष्वन्तर्भावः । तमसो नि
गन्धत्वात् पृथिव्या गन्धवत्त्वान्न तत्रान्तर्भावः । तम
सो निस्पर्शत्वात् जलतेजसोः शीतोष्णस्पर्शवत्त्वात्
न तयोस्तन्तर्भावः ॥

तमसो द्रव्यत्वे प्रमाणमभिप्रेत्य नीलरूपाश्रयत्वहेतौ प्रत्यक्षं प्रमाण-
यन् तमसो द्रव्यत्वं साधयति ॥

नीलं तम इति । नीलरूपाश्रयत्वेनेत्यत्र तृतीयार्थः ज्ञानजन्य-
त्वं । तस्य आश्रयतासंबन्धेन सिधुघात्वर्थनिश्चयेऽन्वयः । तत्प्रत्य-
यस्य प्रकारतावद्गर्भः । एकदेशप्रकारतायां निश्चयस्य निरूपितत्वं
संबन्धेनावयवः । तमस इति पञ्चमर्थः विशेष्यता । विशेष्यतायां
तमसः अभिप्रेतासंबन्धेनावयवः । विशेष्यतायां निरूपकतासंबन्धेन
निश्चयेऽन्वयः । नीलरूपाश्रयत्वस्य विषयतासंबन्धेन तृतीयार्थपटक-
ज्ञानेऽन्वयः । तच्च नीलरूपाश्रयत्वावपयकज्ञानजन्यतयाश्रयतमो-
निष्ठविशेष्यतानिरूपकनिश्चयनिरूपित प्रकारतावदभिन्न द्रव्यत्वमिति
शान्द्रबोधः । तमसो द्रव्यत्वं प्रसङ्गातिरिक्तत्वं व्यवस्थापयति ॥

तमसोरूपवत्त्वादित्यादिना । तमः आकाशादिपञ्चकान्त
र्गत रूपवत्त्वात् । तमः वायुवृत्त्यसाधारणधर्मशून्यं रूपवत्त्वात् तदा-
गतिमन्नाभावाच्च । तमः पृथिवीवृत्त्यसाधारणधर्मशून्यं गन्धशून्य-
त्वात् । तमः जलतेजोवृत्त्यसाधारणधर्मशून्यं स्पर्शशून्यत्वात् । आ-
काशादिवत् ।

तमसि नैत्यप्रतीतिस्तु भ्रान्तिरेव । एवं कर्मवत्ता
प्रतीतिरपि दीपापसरणाक्रियाया एव तत्र भानात् ॥

तमसि नैत्यप्रतीतिस्तु भ्रान्तिरेवेति । अत्रायमाश्रयः चक्षुः
यस्मिन्देहे विषयं न गृह्णाति तत्र नैत्यप्रतीतिं जनयति । अतएव
आकाशे नैत्यभ्रगः । कर्मवत्ताप्रतीतिरपीति । यथापेधं चलनि सति
चन्द्रगतिं चलनमतीतिः तथा दीपे अपसरणि सति तमासि चलनमती
तिर्भवति । तमोवाद्ः समाप्तः ॥

पृथिवीं लक्षयतीति । भिन्नलक्षणशब्दोः लक्षणप्रकारकज्ञान
जनकशब्दोर्थः । आख्यातस्य कृतिरर्थः । कृत्वा दब्दस्यानुगुण
तासंघन्धेनान्वयः । पृथिवीमिति द्वितीयायाः विशेष्यतायः । विस्ते
प्यतायां पृथिव्याः आधेयतासंघन्धेनान्वयः । विशेष्यतायाः नि-
रूपकतासंघन्धेन ज्ञानेऽन्वयः । कृतेः आश्रयतासंघन्धेन ग्रन्थकारे
ऽन्वयः । तथाच पृथिवीनिष्ठविशेष्यतानिरूपकलक्षणप्रकारकज्ञानजन
कशब्दानुगुणकृत्याश्रयो ग्रन्थकारः इत्यखण्डनोपः । ग्रन्थनिष्ठाधेय
तानिरूपकाधिकरणताश्रयत्वं पृथिव्या लक्षणं । पृथिव्यां समवाय
संघन्धेन ग्रन्थो वर्तते । ग्रन्थः आधेयः । आधेयता गंधनिष्ठा ।
आधेयतायां समवायसंघन्धोऽवच्छेदकः । येनसंघन्धेन यद्गते त-
न्निष्ठाधेयतायां तत्संघन्धोऽवच्छेदक इति न्यायात् । इति येन
संघन्धेन समवायसंघन्धेन । यद्ग्रन्थः वर्तते । तन्निष्ठाधेयतायां तत्स
ंघन्धः समवायसंघन्धः अवच्छेदकः । यः संघन्धो यस्यां अवच्छेदकः
सा तत्संघन्धावच्छिन्ना । यः संघन्धः समवायरूपः संघन्धः । यस्यां
ग्रन्थनिष्ठाधेयतायां अवच्छेदकः । सा ग्रन्थनिष्ठाधेयता । तत्संघन्धा
वच्छिन्ना । अत्रात्रावच्छिन्ना । ग्रन्थनिष्ठाधेयतानिरूपकाधि
करणताश्रयत्वं पृथिव्यामेव संभवति । नसाले । कालिकसंघन्धेनैव
ग्रन्थः काले वर्तते । नसमानागसंघन्धेन । तथाच ग्रन्थः आधेयः ।

एवं पृथिव्यादित्रिकं निरूप्य वायुं निरूपयति रूप-
रहितेति ॥

आधेयता गन्धनिष्ठा आधेयतायां कालिकसंबन्धोऽवच्छेदकः न तु
समवायसंबन्धः । समवायसंबन्धेन काले गन्धस्यावर्तनात् । येन
संबन्धेन कालिकसंबन्धेन यद्वन्धः नर्तते । तन्निष्ठाधेयतायां तत्सं-
बन्धः कालिकसंबन्धः अवच्छेदकः यः सवन्धो यस्यां अवच्छेदकः
सा तत्संबन्धावच्छिन्ना । यः संबन्धः कालिकसंबन्धः । यस्यां
गन्धनिष्ठाधेयतायां अवच्छेदकः । सा गन्धनिष्ठाधेयता तत्संबन्धा-
वच्छिन्ना कालिकसंबन्धावच्छिन्ना । तथाच कालिकसंबन्धावच्छिन्न
गन्धनिष्ठाधेयतानिरूपकाधिकरणताश्रयत्वं कालस्य संभवति । न तु
समवायसंबन्धेत्यादिलक्षणं । अतः काले अनिव्याप्तिशरणाच्च गन्ध-
निष्ठाधेयतायां समवायसंबन्धावच्छिन्नत्वं निवेशनीयम् ।

पृथिव्यादित्रिकं निरूपयति । नोत्पुपसर्गपूर्वकरूपशतोः
निरूपणमर्थः । निरूपणं नाम लक्षणस्वरूपप्राप्त्याश्रयतमप्रकारक-
ज्ञानभनकशब्दः । पृथिव्यादित्रिकमिति द्वितीयायाः विशेष्यताऽर्थः ।
विशेष्यतायां पृथिव्यादित्रिकस्याधेयतासंबन्धेनान्वयः । विशेष्य-
तायाः निरूपकतासंबन्धेन निरूपकशब्दार्थकदेशज्ञाने अन्वयः ।
त्यप्रकृत्युपपन्नर कालीनत्वमर्थः । उत्तरकालीनत्वं च ध्वंसाधि-
करणकालवृत्तित्वं । एतदेज्जम्मे शब्दस्य प्रतियोगितारसंबन्धेनान्वयः ।
वायुं निरूपयतीत्यत्र निपूर्वकरूपशतोः निरूपणमर्थः । आग्न्या-
त्म्यं कृतिरर्थः उत्तरकालीनत्वस्य आश्रयतासंबन्धेन निपूर्वकरूप-
धात्वर्थनिरूपणेऽन्वयः । निरूपणस्य अनुकूलतामवन्धेन आग्न्यातार्थ-
कृतावन्वयः कृतेराश्रयतामवन्धेन अन्यद्वारेऽन्वयः । साधुमिति द्विती-
यायाः विशेष्यता । तस्यां वायोः आधेयतासंबन्धेनान्वयः । विशेष्य-
तायाः निरूपकतासंबन्धेन रूपधात्वर्थपटकज्ञानेऽन्वयः । तथाच पृथि-

रूपरहितस्पर्शान्वायुः ॥

प्यादि त्रिकनिष्ठविशेष्यतानिरूपकलक्षणम्बरूपशामाण्याद्यन्यतमप्रका-
शकज्ञानजनकशब्दप्रतिषोभि रूपसंसाधिकरणकालवृत्तित्वाभयवायुनिष्ठ
विशेष्यतानिरूपकलक्षणस्वरूपशामाण्याद्यन्यतमप्रकारकज्ञानजनकश-
ब्दानुकूलकृत्याश्रयः ग्रन्थकारः इत्यखण्डः शास्त्रयोयः ।

रूपेण रहितः रूपरहितः तृतीयायाः प्रतिषोगिताऽर्थः ।
प्रतिषोगितायां रूपस्य आधेयतासंबन्धेनान्वयः । तथाच रूपनिष्ठ
प्रतियोगित्वेत्यासीत् । रहितानोः अभावोर्थः । अथावे प्रतिषोमि
तायाः निरूपकत्वसंबन्धेनान्वयः । तथाच रूपनिष्ठप्रतिषोगितानि-
रूपकाभावः । क्तप्रत्ययस्य आश्रयतान्वयः । आश्रयतायां अ-
भावस्य निरूपितत्वसंबन्धेनान्वयः । तथाच रूपनिष्ठप्रतिषोगिता
निरूपकाभावनिरूपेताश्रयतान्वयः वायुः । स्पर्शः आस्मिन् अस्तीति
स्पर्शवान् । इदंशब्दस्य वायुरर्थः । सप्तम्याः अधिकरणतार्थः ।
अधिकरणतायां वायोः आधेयतासंबन्धेनान्वयः । तथाच वायुनि-
ष्ठाधिकरणता । असंघातोः आधेयतार्थः । आग्न्यातस्याश्रयोऽर्थः
आधेयतायां अधिकरणतायाः निरूपितत्वसंबन्धेनान्वयः । तथाच
वायुनिष्ठाधिकरणतानिरूपिताधेयताश्रयः स्पर्शः इति विप्रद्वयः ।
समासायस्तु स्पर्शनिष्ठाधेयतानिरूपकाधिकरणताश्रयः वायुः । तथा
च रूपनिष्ठप्रतिषोगितानिरूपकाभावाश्रयत्वे सति स्पर्शनिष्ठाधेयता
निरूपकाधिकरणताश्रयत्वं चायोल्लक्षणं । रूपनिष्ठप्रतिषोगितायां
रूपत्वावच्छिन्नत्वं निवेदनीयं । अन्यथा पृथिव्यादित्रिके अति-
व्याप्तिः । कथमिति चेत्* रूपनिष्ठप्रतिषोगितानिरूपको योऽभावः
रूपयदोभयाभावः । उभयाभावस्य उभयं प्रतिषोमि । प्रतिषोमि
ता उभयनिष्ठा रूपनिष्ठापि भवति । तादृशप्रतिषोगितानिरूपकः
रूपयदोभयाभावः पृथिव्यादित्रिके वर्तते । अतः अतिव्याप्तिः प्रस-

**सामानाधिकरण्यसंबन्धेन रूपत्वावच्छिन्नप्रतियोगि-
ताकाभावविशिष्टस्पर्शवत्त्वं लक्षणमिति फलितार्थः ॥**

ज्ज्ञेते । प्रतियोगितायां रूपत्वावच्छिन्नत्वनिवेशे नातिव्याप्तिः । रूप-
त्वावच्छिन्नप्रतियोगिता निरूपको योऽभावः रूपाभावएव । नतु रूप-
घटोभयाभावः । कथमित्युक्तौ उभयभावस्य उभयं प्रतियोगि ।
प्रतियोगिता उभयनिष्ठा । प्रतियोगितावच्छेदकं उभयत्वं । उभ-
यत्वावच्छिन्ना सा प्रतियोगिता । नतु रूपत्वावच्छिन्ना । अतः
नातिव्याप्तिः । प्रतियोगितायां समवायसंबन्धावच्छिन्नत्वं निवेश-
नीयं । अन्यथा संयोगेन रूपाभावमादाय घटादौ अतिव्याप्तिः ।
तथाहि संयोगेन रूपाभावस्य रूपं प्रतियोगि । प्रतियोगिता रूप-
निष्ठा । प्रतियोगितावच्छेदकं रूपत्वं । रूपत्वावच्छिन्नप्रतियोगि-
तानिरूपकः संयोगेन रूपाभावः । तथाच रूपत्वावच्छिन्नप्रतियोगि-
तानिरूपकोऽभावः घटादौ वर्ततएवेति तद्वारणाय रूपनिष्ठप्रतियोगि-
तायां समवायसंबन्धावच्छिन्नत्वं निवेशनीयं । तन्निवेशे च नाति-
व्याप्तिः । समवायसंबन्धावच्छिन्नरूपत्वावच्छिन्नप्रतियोगितानिरूप-
को योऽभावः समवायेन रूपाभावः । नतु संयोगेन रूपाभावः ।
संयोगेन रूपाभावस्य रूपं प्रतियोगि । प्रतियोगिता रूपनिष्ठा ।
प्रतियोगितावच्छेदकसंबन्धः संयोगः । संयोगसंबन्धावच्छिन्ना सा
प्रतियोगिता । नतु समवायसंबन्धावच्छिन्ना । अतो नातिव्याप्तिः ।

सामानाधिकरण्यसंबन्धेनेति । स्वाधिकरणवृत्तित्वं सामानाधि-
करण्यं । रूपाभावविशिष्टं स्पर्शवत्त्वमित्यत्र स्वपदेन रूपाभावो ग्राह्यः ।
यद्वैशिष्ट्यं यत्रोपपादनीयं तत् स्वपदेन ग्राह्यं । यद्वै रूपाभाववैशिष्ट्यं
स्पर्शवत्त्वे उपपादनीयं । अतः स्वपदेन रूपाभावो ग्राह्यः । स
रूपाभावः । स्वाधिकरणं वायुः । तद्वृत्तित्वं स्पर्शवत्त्वस्य । स्वा-
धिकरणवृत्तित्वसंबन्धेन रूपाभावविशिष्टं स्पर्शवत्त्वं भवति ।

. अतिव्याप्तिर्नाम अलक्ष्ये लक्षणस्य सत्त्वं । यथा
गोः शृंगित्वं लक्षणमुक्तंचेत अलक्ष्यभूतगोभिन्नमहिषा
दावतिव्याप्तिः । तत्रापि शृंगित्वस्य सत्त्वात् ॥

अतिव्याप्तिर्नामिति । अलक्ष्ये लक्ष्यभिन्ने । सप्तम्यर्थः निरूपि
तत्त्वं । तस्य आश्रयतासंबन्धेन सत्त्वशब्दार्थे आश्रयत्वे अन्वयः ।
तथाच लक्ष्यभाजनिरूपिणाघेपत्वं अतिव्याप्तिर्दोषः अतिव्याप्तिदुष्ट
स्य लक्षणं । गोः शृङ्गित्वं लक्षणमित्यत्र शृङ्गित्वमतिव्याप्तिदुष्टं ।
यस्येदं लक्षणं संभवति । लक्ष्या गौः । लक्ष्यभिन्नं महिषः । त-
द्वृत्तिः शृङ्गित्वं । तद्वृत्तित्वं शृङ्गित्वस्य । लक्ष्यभिन्ननिरूपिणाघेप
तायां लक्षणनावच्छेदकसंबन्धावच्छिन्नत्वं निवेष्टनीयं । अन्यथा
गोः सास्त्रादिमत्त्वं लक्षणमित्यत्र सास्त्रादिमत्त्वं अतिव्याप्तिः ।
लक्ष्यभिन्नो महिषः । तत्र सास्त्रादिमत्त्वं कालिकसंबन्धेन वर्तते ।
जन्यानां कालोपापित्वमिति न्यायेन जन्यमात्रे कालिकसंबन्धेन सर्वं
वर्तते । अतः सास्त्रादिमत्त्वमपि वर्तते । आघेपं सास्त्रादिमत्त्वं ।
आधेयता सास्त्रादिमत्त्वनिष्ठा सा आधेयताय लक्ष्यभिन्ननिरूपिता ।
आधेयतायाः अधिकरणनिरूपितत्वात् । लक्ष्यभिन्नमहिषस्य अधि-
करणत्वात् । आधेयतायां लक्षणनावच्छेदकसंबन्धावच्छिन्नत्वं निवे-
ष्टं नातिव्याप्तिप्रभवः । कालिकसंबन्धेन सास्त्रादिमत्त्वं महिषे वर्तते ।
आघेपं सास्त्रादिमत्त्वं । आधेयता सास्त्रादिमत्त्वनिष्ठा । आधे-
यतायां कालिकसंबन्धोऽवच्छेदकः । येन संबन्धेन यद्वर्तते । तन्नि-
ष्ठाधेयतायां तत्संबन्धोऽवच्छेदकः । येन संबन्धेन कालिकसंबन्धेन ।
यत् सास्त्रादिमत्त्वं वर्तते । तन्निष्ठाधेयतायां सास्त्रादिमत्त्वनिष्ठाधे-
यतायां तत्संबन्धः कालिकसंबन्धः अवच्छेदकः । सास्त्रादिमत्त्व
निष्ठाधेयता कालिकसंबन्धावच्छिन्ना । ननु लक्षणनावच्छेदकसंब-
न्धावच्छिन्ना । लक्षणनावच्छेदकसंबन्धः समवायसंबन्धः ।

अव्याप्तिर्नाम लक्ष्यैकदेशावृत्तित्वं । लक्ष्यतावच्छेदकाश्रये कचिल्लक्ष्ये लक्षणासत्त्वमेवाव्याप्तिरित्यर्थः । यथा गोः कपिलत्वं लक्षणमुक्तचेत् श्वेतगवि कपिलत्वाभावादव्याप्तिः ॥

असंभवोनाम लक्ष्यमात्रे कुत्रापि लक्षणासत्त्वं । यथा गोरेकशफवत्त्वं लक्षणमुक्तं चेत् गोसामान्यस्य द्विशफवत्त्वेन एकशफवत्त्वस्य कुत्राप्यसत्त्वादसंभवः ॥

लक्ष्यैकदेशावृत्तित्वमिति । लक्ष्यस्य एकदेशः लक्ष्यैकदेशः । लक्ष्यैकदेशं अर्हत्तित्वं लक्ष्यैकदेशावृत्तित्वं । एकदेशशब्दार्थः घटतावान् । लक्ष्यस्योक्ते पञ्चमः निरूपितत्वं । निरूपितत्वस्य आश्रयतासंबन्धेन घटकतायामन्वयः । अर्हत्तित्वेनापि आश्रयताभावः । आश्रयतायां एकदेशशब्दार्थस्य निरूपितत्वसंबन्धेनान्वयः । तथाच लक्ष्यान्निरूपितघटकताश्रयनिरूपिताश्रयत्वाभावः अव्याप्तिः । गोः कपिलत्वं लक्षणमित्यत्र कपिलत्वं अव्याप्तिदूष्टं । तत्रोक्ताव्याप्तिं लक्षणं वर्तते । लक्ष्यं गोसमुदायः । तद्वदिका श्वेतगौः तद्वत्ति श्वेतरूपं । आश्रयता श्वेतरूपनिष्ठा । आश्रयताच्च लक्ष्यैकदेशश्चेत गोन्निरूपिता । आश्रयत्वाभावः कपिलत्वे । कपिलत्वस्य श्वेतगांश्च अभावात् । आश्रयतायां लक्षणतावच्छेदकसंबन्धावच्छिन्नत्वं निवेशनीयं । अग्रेथा कापलत्वे अव्याप्तिरूपे अव्याप्तिदूष्टलक्षणस्य असंभवापत्तेः । लक्ष्यैकदेशे श्वेतगवि कापलत्वस्य कालिकसंबन्धेन सत्त्वात् । कपिलत्वानिष्ठाश्रयतायाः श्वेतगोन्निरूपितत्वात् । लक्षणतावच्छेदकसंबन्धावच्छिन्नत्वनिवेद्ये नासंभवं । कपिलत्वानिष्ठश्वेतगोन्निरूपिताश्रयतायाः कालिकसंबन्धावच्छिन्नत्वेऽपि लक्षणतावच्छेदकीभूतसमवायसंबन्धावच्छिन्नत्वाभावात् ॥

लक्ष्यमात्रइति । यावत्तदं यावदर्थकं ।

सम्भवाः निरूपितत्वययः । तस्य असत्त्वशब्दार्थाभियन्ताभावपट
काधेयतायामन्वयः । तथाच यावद्वक्ष्यनिरूपिताभेयत्वाभावः अ
संभव इति समुदायार्थः । गोः एकशफवत्वं लक्षणमित्यत्र एकशफवत्त्वं
असंभवदुष्टं । तस्यासंभवरूपलक्षणं संभवति । एकशफवत्त्वस्य
कचिदपि गन्धसत्त्वात् । यावद्वक्ष्यनिरूपिताभेयत्वाभावस्य एक
शफवत्त्वं संभवात् । शफे एकत्वं च शफविशिष्टान्यत्वं । शफवैशि
ष्ट्यं च स्वाधिकरणवृत्तित्वं स्वभिन्नत्वोभयसवन्धेन । एतादृशैकत्वं
अश्वनिष्ठशफस्य भवति ननु गोनिष्ठशफस्य । उक्तसंवन्धेन गोनिष्ठ
शफस्य शफान्तरविशिष्टत्वात् । स्वपदेन गोनिष्ठशफोपादाने स्वाधि
करणं गोपादः । तद्वृत्ति शफान्तर । वृत्तित्वं शफान्तरस्य । स्व
भिन्नत्वमपि शफान्तरस्येति उभयसवन्धेन गोनिष्ठशफस्य शफान्तर
विशिष्टत्वात् निरुक्तैकत्वं न संभवति । लक्ष्यतावच्छेदकसमानाधि
करणत्वेति लक्ष्यतावच्छेदकावच्छिन्नप्रतियोगितानिरूपकभेदाधि
करणवृत्तित्वं अतिव्याप्तिदोषस्य स्वरूप । अतिव्याप्तिदुष्टस्य लक्षण ।
गोः श्रुद्धित्वं लक्षणमित्यत्र श्रुद्धित्वमतिव्याप्तिदुष्टं । तस्येदं लक्षणं
संभवति । लक्ष्या गौः लक्ष्यता गोनिष्ठा । लक्ष्यतावच्छेदकं गोत्वं ।
लक्ष्यतावच्छेदकाधिकरणं गौः । तद्वृत्ति श्रुद्धित्वं । वृत्तित्वं श्रुद्धि
त्वस्य । एवं विशेष्यद्वयमपि संभवति । लक्ष्यतावच्छेदकावच्छि
न्नप्रतियोगितानिरूपकः कोभेदः इत्युक्तौ गोभेदे भवति । कथ
मित्युक्तौ गोभेदस्य गौः प्रतियोगी प्रतियोगिता गोनिष्ठा । प्रति
योगितावच्छेदकं गोत्वं । गोत्वावच्छिन्ना प्रतियोगिता । तथाचेत्
लक्ष्यतावच्छेदकावच्छिन्नापि भवति । लक्ष्यतावच्छेदकस्य गोत्वस्य
च एकत्वात् । लक्ष्यतावच्छेदकावच्छिन्नप्रतियोगितानिरूपकभेदः
गोभेदः । गोभेदाधिकरणं महिषः । तद्वृत्ति श्रुद्धित्वं । तद्वृत्तित्वं
श्रुद्धित्वस्येति लक्षणसंगतिः । लक्ष्यतावच्छेदकाधिकरणवृत्तित्वमा
त्रोक्तौ गोः सास्त्रादिभत्त्वे सत्त्वक्षणे अतिव्याप्तिः । अतः विशेष्य

शब्दगुणकमाकाशं । तच्चैकं विभु नित्यं च ॥

दृढं । विशेष्यदलमात्रोक्तौ गोः एकशफवत्त्वं लक्षणमित्यत्र एकशफ-
वत्त्वे असंभविनि अतिव्याप्तिः । कुतः लक्ष्यभिन्नवृत्तित्वात् । लक्ष्यदा-
यच्छेदकाधिकरणवृत्तित्वेऽसति लक्ष्यतावच्छेदकाधिकरणवृत्त्यस्यन्ता-
भावप्रतियोगित्वं अव्याप्तिदोषस्य स्वरूपं । गोः नीलरूपवत्त्वं
लक्षणमित्यत्र नीलरूपवत्त्वं अव्याप्तिदुष्टं । अस्त्येदं लक्षणं संभवति ।
लक्ष्या गौः । लक्ष्यता गोनिष्ठा । लक्ष्यतावच्छेदकं गोत्वं । लक्ष्य-
तावच्छेदकाधिकरणं गौः । तद्वृत्ति नीलरूपवत्त्वं । तद्वृत्तित्वं नील-
रूपवत्त्वस्य । एवं विशेष्यदलमपि संभवति । लक्ष्या गौः । लक्ष्य-
तावच्छेदकं गोत्वं । लक्ष्यतावच्छेदकाधिकरणं भेतगौः । लक्ष्य-
तावच्छेदकाधिकरणवृत्तिः योऽस्त्यन्ताभावः नीलरूपवत्त्वात्यन्ता-
भावः । तत्प्रतियोगि नीलरूपं । प्रतियोगित्वं नीलरूपवत्त्वस्य ।
लक्ष्यतावच्छेदकव्यापकीभूताभावप्रतियोगित्वं असंभवदोषस्य स्वरूपं ।
असंभवदुष्टस्य लक्षणं । लक्ष्यतावच्छेदकव्यापकत्वं च लक्ष्य-
तावच्छेदकाधिकरणवृत्त्यस्यन्ताभावाप्रतियोगित्वं । गोः एकशफ-
वत्त्वं लक्षणमित्यत्र एकशफवत्त्वसंभवदुष्टं । तस्येदं लक्षणं संभवति ।
लक्ष्या गौः । लक्ष्यता गोनिष्ठा । लक्ष्यतावच्छेदकं गोत्वं । लक्ष्य-
तावच्छेदकव्यापको योऽभावः एकशफवत्त्वाभावः । तत्प्रतियोगि
एकशफवत्त्वस्य । तत्प्रतियोगित्वं एकशफवत्त्वस्य । एकशफवत्त्वा-
भावस्य निरुक्तलक्ष्यतावच्छेदकव्यापकत्वं संभवति । तथाहि ।
लक्ष्यतावच्छेदकं गोत्वं । लक्ष्यतावच्छेदकाधिकरणं गौः । तद्वृ-
त्तिर्षोत्यन्ताभावः यदात्यन्ताभावः । नतु एकशफवत्त्वाभावाभावः ।
एकशफवत्त्वाभावस्यैव तत्र सत्त्वात् । तत्प्रातिपयोगी घटः । अप्रति-
योगी एकशफवत्त्वाभावः । अप्रतियोगित्वं एकशफवत्त्वाभावस्य ॥

शब्दगुणकमिति । शब्दो गुणो यस्य तत् । यच्छब्दस्य
आकाशमर्थः । यस्याः आधेयतार्यः । आधेयतार्या आकाशस्य

निरूपितत्वं संबन्धेनान्वयः । आपेयतायाः गुणे आश्रयतासंबन्धे-
नान्वयः । गुणे शब्दस्य अभेदसंबन्धेनान्वयः । तथाच आ-
काशानिरूपिताधेयताश्रयगुणः शब्दाभिन्नः इति विग्रहार्थः ।
समासार्यस्तु शब्दाभिन्नगुणनिष्ठाधेयतानिरूपकं आकाश इति ।
गुणपदं आकाशे प्रमाणसूचनाय । तथाहि । शब्दः किञ्चिद्रूप्या-
श्रितः गुणत्वात् रूपवत् । इतरद्रव्याणां पृथिव्यादीनां शब्दाश्रय-
त्वासंभवाद् अतिरिक्ताकाशसिद्धिः । समवायसंबन्धावच्छिन्नशब्द-
निष्ठाधेयतानिरूपकाधिकरणताश्रयत्वं आकाशस्य लक्षणं । आपे-
यतायां समवायसंबन्धावच्छिन्नत्वं निवेशनीयं । अन्यथा काले
अतिव्याप्तिः । सर्वाधारः काल इति न्यायेन काले कालिकसंबन्धे
न सर्वस्य सत्त्वात् । शब्दोऽपि वर्तते । आपेयः शब्दः । आपेय-
ता शब्दनिष्ठा । तस्यां कालिकसंबन्धोऽवच्छेदकः । अधिकरण-
कालः । अधिकरणता कालनिष्ठा । अधिकरणता आपेयताया
निरूपिका भवति । तथाच शब्दनिष्ठाधेयतानिरूपकाधिकरणता-
श्रयत्वस्य काले सत्त्वात् भवत्यतिव्याप्तिः । समवायसंबन्धाव-
च्छिन्नत्वनिवेधे नातिव्याप्तिः । शब्दनिष्ठकालनिरूपिताधेयतायाः
कालिकसंबन्धावच्छिन्नत्वेन समवायसंबन्धावच्छिन्नत्वाभावात् ।

विभु सर्वमूर्तद्रव्यसंयोगि । सर्वपदमनुपादाय मूर्तद्रव्यसंयोगि-
त्वं विभोर्लक्षणमित्युक्ता यदात्मकमूर्तद्रव्यसंयोगस्य पृथिव्यादौ स-
त्त्वात् तत्रातिव्याप्तिः । तद्वारणाय सर्वपदं । मूर्तपदानुपादाने सर्वद्रव्या-
न्तर्गतकालसंयोगस्य आकाशे असत्त्वादसंभवः । विभुद्रव्यसंयोग-
स्यान्तर्गीकारात् । अतः सर्वपदं । मूर्तद्रव्यपदानुपादाने सर्वान्तर्ग-
तगुणसंयोगस्याप्रसिद्ध्या असंभवः । तद्वारणाय मूर्तद्रव्यपदं । ननु
इदं लक्षणं असंभवि । सर्वमूर्तद्रव्यप्रतियोगित्वस्यैकस्य संयोगस्या-
भावात् इति चेत् न । मूर्तद्रव्यत्वव्यापकत्वस्य विभुलक्षणत्वात् ।
व्यापकता च संयोगसंबन्धेन । संभवति चेदं लक्षणमाकाशस्य

अतीतादिव्यवहारहेतुःकालः ॥

आकाशसंयोगशून्यस्य मूर्तद्रव्यस्याभावात् । अतो मूर्तद्रव्यत्वव्यापकमाकाशं भवति । यदिच आकाशसंयोगस्य हृत्पनियामकतया संयोगसंबन्धेन आकाशस्य व्यापकत्वासंभवात् नाक्तलक्षणं संभवतीत्युच्यते तदा स्वनिष्ठप्रतियोगितानिरूपकात्यन्ताभाववत्त्वसंबन्धेन व्यापकत्वं विवक्षणीयं । स्वनिष्ठप्रतियोगिता च स्थानुयोगिकसंयोगशून्यत्वसंबन्धावच्छिन्ना । एवंच आकाशस्य व्यापकत्वमुपपद्यते । तथाहि । भूतले संयोगसंबन्धेन घटः यथा वर्तते एवं विषयतासंबन्धेन ज्ञाने वर्तते । तथा भूतले घटाभावदृशायां घटः स्वनिष्ठप्रतियोगितानिरूपकाभाववत्त्वसंबन्धेन भूतले वर्तते । एवं घटः । स्वनिष्ठप्रतियोगितानिरूपकोयोऽभावः घट्यभावः तद्वत्त्वं भूतलस्य । एवं स्थानुयोगिकसंयोगशून्यत्वसंबन्धेन आकाशं सर्वमूर्तद्रव्येषु नास्ति । किंतु आकाशाभावो वर्तते । आकाशाभावस्य प्रतियोगि आकाशं । प्रतियोगिता आकाशनिष्ठा । प्रतियोगितायां स्थानुयोगिकसंयोगशून्यत्वसंबन्धः अवच्छेदकः । प्रतियोगिता स्थानुयोगिकसंयोगशून्यत्वसंबन्धावच्छिन्ना । इत्थंच स्थानुयोगिकसंयोगशून्यत्वसंबन्धावच्छिन्नाकाशनिष्ठप्रतियोगितानिरूपकाभावः सर्वमूर्तद्रव्येषु वर्तत इति स्थानुयोगिकसंयोगशून्यत्वसंबन्धावच्छिन्नस्वनिष्ठप्रतियोगितानिरूपकाभाववत्त्वसंबन्धेन आकाशस्य सर्वमूर्तद्रव्येषु सत्त्वान् आकाशस्य मूर्तद्रव्यत्वव्यापकत्वं नानुपपन्नं । एकं स्वसंजानीयाद्वितीयरहितं । साजात्यं च स्वदृत्पमाधारणधर्मरूपेण ॥

अतीतेति । अतीतादीनां व्यवहारः अतीतादिव्यवहारः । व्यवहारस्य हेतुः व्यवहारहेतुः । पट्याः 'विषयतार्थः । विषयतायां अतीतादौः आपेयतासंबन्धेनान्वयः । विषयतायाः व्यवहारे निरूपकतासंबन्धेनान्वयः । व्यवहारस्तेति पट्याः जन्यतार्थः । जन्यतायां व्यवहारस्य आपेयतासंबन्धेनान्वयः । हेतुसन्द

इय जनकतावानर्थः । जनकतायां जन्यतायाः निरूपितत्वसंबन्धे
नान्वयः । अतीतादिनिष्ठविषयतानिरूपकव्यवहारानिष्ठजन्यतानि-
रूपितजनकतावान् कालः । अतीतादिनिष्ठविषयतानिरूपकव्यवहा-
रानिष्ठजन्यतानिरूपितजनकतावच्छं कालस्य लक्षणं । अत्र आदि-
पदेन वर्तमानः भविष्यंश्च ग्राह्यः । अतीतादिनिष्ठविषयतानिरूपको
यो व्यवहारः अयमतीतः अयं वर्तमानः अयं भविष्यन् इति व्यवहा-
रः । तादृशव्यवहारं प्रति कालः कारणं । व्यवहारे व्यवहर्तव्य-
तावच्छेदकस्य कारणत्वात् । यथा धनवानिति व्यवहारे धनवान्
व्यवहर्तव्यः । व्यवहर्तव्यता धनवन्निष्ठा । व्यवहर्तव्यतावच्छेदकं
धनवत्त्वं । धनवत्त्वं च धनमेव । मनुष्यत्वयान्तपदोत्तरं श्रूयमाण
भावप्रत्ययः मनुष्यत्वयमकृत्यर्थं बोधयति । धनवानिति व्यवहारे
धनवानिति पदं मनुष्यत्वयान्तं । तदुत्तरं श्रूयमाणः भावप्रत्ययः
त्वप्रत्ययः । सच मनुष्यत्वयस्य या मकृतिः धनेविमकृतिः । तद्वर्त्यनं
बोधयति । तथा मकृते अतीतकालयानिति व्यवहारे अतीतकाल
वत्पदं मनुष्यत्वयान्तं । तदुत्तरं त्वप्रत्ययः । मनुष्यत्वयः त्वमकृति
भूतं अतीतकालपदं । तदर्थं कालं बोधयति । एवंच अतीतादि
व्यवहारहेतुत्वस्य काले विद्यमानत्वात् लक्षणसंमतिः । ननु व्यव-
हारं प्रति व्यवहर्तव्यतावच्छेदकज्ञानं कारणं । ननु व्यवहर्तव्यता
वच्छेदकं । धनवति पुरुषे धनज्ञानाभावे धनवानिति व्यवहारानु-
त्पादात् । अतः अतीतादिव्यवहारहेतुत्वं अतीतादिव्यवहारज्ञान
स्यैव । अतः उक्तलक्षणस्य काले अभावादसंभवः इति चेत् न ।
अतीतादिव्यवहारकारणज्ञानविषयत्वस्य काललक्षणतामीकारात् ।
अतीतादिव्यवहारकारणं यज्ज्ञानं कालविषयकं ज्ञानं । तद्विषयत्व-
स्य काले सत्त्वात्तासंभवः । एवं दिग्लक्षणेऽपि बोध्यं ।

ज्ञानाधिकरणमिति । ज्ञानस्य अधिकरणं ज्ञानाधिकरणं
पट्टाः आधेयतार्थः । आधेयतायां ज्ञानस्य आधेयतासंबन्धेनान्वयः ।

ज्ञानाधिकरणमात्मा । सद्द्विविधः परमात्मा जी-
वात्मा चेति । तत्रेश्वरः सर्वज्ञः परमात्मा एक एव । जीव
स्तु प्रतिशरीरं भिन्नः ॥

सुखाद्युपलब्धिसाधनमिन्द्रियं मनः । तच्च प्रत्या
त्मनियतत्वादन्तर्परमाणुरूपं नित्यं च ॥

आधेयतायाः निरूपकतासंबन्धनाधिकरणतायामन्वयः । तथाच
ज्ञाननिष्ठाधेयतानिरूपकाधिकरणतावानात्मन्ति चांयः । तद्वशाधि-
करणतावत्त्वं आत्मनो लक्षणं । स द्विविध इति । द्वे विधे यस्य सः
द्विविधः । यच्चब्दस्य आत्मार्थः । पञ्चाः आधेयतार्थः । आधेय
तायां आत्मनः निरूपितत्वसंबन्धेनान्वयः । आधेयतायाः आश्रय
तासंबन्धेन विधाशब्दार्थविभाजकधर्मे अन्वयः । विभाजकधर्मे द्वि
शब्दार्थभूताद्वित्संख्याविशिष्टस्य अभेदसंबन्धेनान्वयः । तथाच
आत्मनिरूपिताधेयताश्रयविभाजकधर्मौ द्वित्संख्याविशिष्टाभिन्नौ
इति विग्रहार्थः । समासार्थस्तु द्वित्संख्याविशिष्टाभिन्नविभाजकधर्म
निष्ठाधेयतानिरूपकआत्मा इति ।

परमात्मा जीवात्माचेतीति । परमात्मशब्दस्य परमात्ममर्थः ।
जीवात्मशब्दस्य जीवात्मत्वमर्थः । इतिशब्दस्याभेदार्थः । परमा-
त्मत्वजीवात्मत्वयोः प्रतियोगितासंबन्धेनाभेदेन्वयः । अभेदस्य
आश्रयतासंबन्धेन द्विविधशब्दार्थघटकविभाजकधर्मेन्वयः । चशब्द-
स्य परमात्मत्वसमुच्चयार्थः । तस्याश्रयतासंबन्धेन जीवात्मत्वेन्वयः ।
तथाच परमात्मप्रतियोगिकपरमात्मत्वसमुच्चयविशिष्टजीवात्मत्वमति-
योगिकाभेदाश्रय द्वित्संख्याविशिष्टनिभाजकधर्मेनिष्ठाधेयतानिरूप
कः आत्मा इति समुदायार्थः ।

तत्रेतितच्छब्दस्य परमात्मजीवात्मसमुदायार्थः । ब्रह्मत्यपर्य
घटकतार्थः । घटकताया समुदायस्य निरूपितत्वसंबन्धेनान्वयः । घट-

युतायाः आश्रयतासंबन्धेन परमात्मनि अन्वयः । तथाच परमात्म
जीवात्म समुदायनिरूपितभट्टकताभयः परमात्मा ईश्वरः सर्वज्ञः एक-
एवेत्यन्वयः । ईश्वरः ईश्वरशीलः । ईश्वरं प्रवृत्तिनिवृत्त्यनुकूलव्यापारः ।
सर्वं जानातीति सर्वज्ञः । द्वितीयायाः विषयतार्थः । विषयतायां
सर्वस्य आधेयतासंबन्धेनान्वयः । विषयतायाः जानातीत्यत्र ज्ञा-
धात्वर्थज्ञाने निरूपकतासंबन्धेनान्वयः । आरूपातार्थः आश्रयः ।
तथाच सर्वनिष्ठविषयतानिरूपकज्ञानाभयः परमात्मा इति बोधः ।

मतिशरीरं भिन्नइति । मतिपदसमभिध्याहृतशरीरशब्दस्य
शरीरत्वव्यापकत्वमर्थः । तस्याश्रयतासंबन्धेन भिन्नशब्दार्थयत्क-
भेदेन्ययः । तथाच शरीरत्वव्यापकभेदाभयः जीवः इति बोधः ॥

मनोनिरूपयतीति । नीत्युपसर्गपूर्वकरूपधातोः निरूपणमर्थः ।
मनइति द्वितीयार्थविशेष्यतायाः निरूपणशब्दार्थैकदेशज्ञाने निरूपक
तासंबन्धेनान्वयः । आरूपातस्याश्रयार्थः । तथाच मनोनिष्ठविशे-
ष्यतानिरूपकलक्षणस्वरूपप्रामाण्याद्यन्यतमप्रकारकज्ञानजनकशब्दानु-
कूलकृत्वाभयः इतिबोधः ॥

सुखादीति । सुखादीनां उपलब्धिः सुखाद्युपलब्धिः । पष्ट्याः
विषयतार्थः । विषयतायां सुखादेः आधेयतासंबन्धेनान्वयः । उप-
लब्धिशब्दस्य साक्षात्कारार्थः । साक्षात्कारे विषयतायाः निरूपकता
संबन्धेनान्वयः । उपलब्धेः साधनं । पष्ट्याः जन्यतार्थः । जन्य-
तायां उपलब्धिशब्दार्थस्याधेयतासंबन्धेनान्वयः । साधनपदस्य
जनकतावदर्थः । एकदेशजनकतायां जन्यतायाः निरूपितत्वंसंबन्धे
नाभ्ययः । तथाच सुखादिनिष्ठविषयतानिरूपकसाक्षात्कारनिष्ठज-
न्यतानिरूपितजनकतावत् भनइति शब्दबोधः । अनन्तं एकत्वा
न्यसंख्यापर्याप्त्यनधिकरणं । तत्र हेतुः प्रत्यात्मानियतत्वादिति ।
आत्मानि आत्मानि प्रत्यात्म । प्रत्यात्मानियतं प्रत्यात्मानियतं । तस्य
भावः नियतत्वं । तस्मात् नियतत्वात् । शब्दबोधस्तु इत्थं मति-

पदमपामिष्याहनात्मपदस्य आत्मत्वव्यापकत्वमर्थः । तस्य आश्रय-
तामंबन्धेन नियतत्वेन्वयः । नियतत्वं वृत्तिमत्त्वं । तथाच आ-मात्र-
व्यापकवृत्तिमत्त्वादिति । परमाणु रूपं यस्य नतु परमाणुरूपं । यन्तु-
व्यर्थः मनः । अप्यर्थः अभेदः । अभेदे मनसः अनुयोगितासंबन्धे-
नान्वयः । अभेदस्य मत्तियोगितासंबन्धेन स्वरूपेन्वयः । स्वरूपे-
परमाणुपदार्थस्य अभेदसंबन्धेनान्वयः । तथाच मनोनुयोगिकाभेद-
मत्तियोगिन्यस्य परमाण्वभिन्नं इति विग्रहार्थः । समासार्थस्तु पर-
माण्वभिन्न स्वरूपमत्तियोगिकाभेदानुयोगि मन इति । परमाणुशब्दार्थ-
स्तु अपकर्षानाश्रयानुत्वविशिष्टः । परमपदार्थस्य अपकर्षानाश्रय-
त्वस्य अणुत्वविशिष्टे अन्वये अणुत्वेऽपि अर्थात्परमत्वस्य लाभात् ।
अणुपु मनोपेक्षया अणुपदार्थस्याभावेन मनोनिष्ठाणुत्वस्य उत्कृष्टत्वे-
न अपकर्षानाश्रयत्वात्परमत्वोक्तिर्नानुपपत्ता । नित्यं ध्वंसामवि-
योगि इति द्रव्यनिरूपणं ॥

अथ गुणनिरूपणं । चक्षुर्मात्रेण प्रादः चक्षु-
र्मात्रप्रादः । तृतीयार्थः ज्ञ्यता । ज्ञ्यतायां चक्षुर्मात्रस्य निरूपित-
त्वमंबन्धेनान्वयः । व्रतधर्ताः ज्ञानमर्थः । ज्ञाने ज्ञ्यतायाः आश्र-
यतासंबन्धेनान्वयः । व्यक्तत्वस्य विषयज्ञानमर्थः । विषयतायां
ज्ञानस्य निरूपितत्वमंबन्धेनान्वयः । तथाच चक्षुर्मात्रनिरूपितज्ञ्य-
ताश्रयज्ञाननिरूपितविषयताश्रयो गुणः रूपं इति शब्दबोधः । रूप-
ज्ञानं हि चक्षुर्मात्रेण ज्ञ्यते । ज्ञ्यते ज्ञानं । ज्ञ्यता ज्ञाननिष्ठा ।
ज्ञ्यताश्रयः ज्ञानं । ज्ञ्यताच चक्षुर्मात्रेण निरूपिता । तादृगज्ञाने
रूपं विषयः । विषयता रूपनिष्ठा । विषयताश्रयः रूपं । विषय-
ताच ज्ञानेन निरूपिता । तथाच चक्षुर्मात्रनिरूपितज्ञ्यताश्रयज्ञान-
निरूपितविषयतावद्रूपामिने न वाक्यार्थानुपपत्तिः । चक्षुर्मात्रज्ञ्य-
ज्ञानविषयत्वे मति गुणत्वं रूपस्य लक्षणं । मादृगस्य चक्षुर्भिन्नंन्द्रि-
यज्ञ्यज्ञानविषयत्वमर्थः । विज्ञेयत्वानां प्रयोजनं न्यायबोधिर्न्या-

साष्टं । अनेदं विचार्यते । नन्वत्र किं मात्रपदेन चक्षुर्भित्तवगिन्द्रियं
 विवक्षितं उतचक्षुर्भित्तं सर्वेन्द्रियमपि । नाशः । सर्पश्रुतशब्देतिव्याप्तेः ।
 तस्यशब्दस्यत्वगिन्द्रियजन्यप्रत्यक्षाविषयत्वात् सर्पसंबन्धचक्षुरिन्द्रि-
 यजन्यप्रत्यक्षाविषयत्वात् । सर्पस्य श्रोत्रेन्द्रियमावात् चक्षुरिन्द्रिय
 स्यैव शब्दग्रहणसामर्थ्यात् । नच सर्पस्य श्रोत्रेन्द्रियमपि वर्ततइति
 वाच्यं । चक्षुःश्रुता इति कोशे चक्षुषी एव श्रुतसी यस्य इति बहु-
 व्रीहिणा सर्पस्य श्रोत्रेन्द्रियनिषेधावगमात् । ननु चक्षुषि श्रुतः यस्य
 सः इति व्यपिकरणबहुव्रीहिङ्गीकारेण चक्षुरधिकरणे श्रोत्रेन्द्रियवानि-
 त्यर्थलामात् सर्पस्य श्रोत्रेन्द्रियाङ्गीकारेण न कोशविरोधइति चेत् न ।
 एकस्यैव चक्षुरिन्द्रियस्य शब्दग्रहणसामर्थ्याङ्गीकारेण निर्वाहे अति-
 रिक्तश्रोत्रेन्द्रियकल्पनायाः अन्य व्यत्वात् । नच शब्दग्रहणान्यथानु-
 पपत्त्या श्रोत्रेन्द्रियमवश्यङ्गीकार्यं । अन्यथा चक्षुषः अन्यबाह्यस्य
 शब्दग्रहणसामर्थ्यस्वाङ्गीकारे अहृष्टकल्पनाप्रसङ्गादिति वाच्यं । धर्मे
 कल्पनातो वरं धर्मकल्पनं इति न्यायात् स्थापनानुरोधेन चक्षुषएव
 तादृशसामर्थ्यकल्पनात् । अन्यथा मार्जारदीनां रात्रौ नवनीतादि
 ग्रहणात् चक्षुषः आलोकसमवधानकाले रूपग्रहणकत्वस्य ह्यप्यदर्श-
 नात् आलोकसमवधानकाले रूपग्रहणान्यथानुपपत्त्या इन्द्रियान्तर
 स्वीकारापत्तेः । तस्मात् सर्पस्य श्रोत्रेन्द्रियमावात् शब्देतिव्याप्ति
 दुर्वारा । नच मार्जारादीनां इन्द्रियान्तरस्वीकारे तस्य अधिष्ठानं
 वाच्यं । न तावत् चक्षुरिन्द्रियाधिकरणमेव । एकस्मिन् गोळजे
 इन्द्रियद्वयसमानेज्ञायोगात् । नाप्यधिष्ठानान्तरं अनुपलंभान् । यदि
 च एकस्मिन्नेवाधिकरणे इन्द्रियद्वयं स्वीक्रियते । तदा सर्पस्यापि
 इन्द्रियद्वयं स्वीक्रियतां । अतः मार्जारादीनां इन्द्रियान्तरस्वीकाराप-
 त्यसंभवइति वाच्यं । मार्जारादीनां आलोकसमवधाननद्रभावकाले
 रूपग्रहणान्यथानुपपत्त्या तर्थाग्येन्द्रियान्तरस्वीकाराशक्तिसंभवात् ।
 नचैवमपि कौशिकीदीनामालोकसमवधानकालएव रूपादिग्रहण

सत्त्वेनासादादीनामित् चक्षुरिन्द्रियस्य मार्जारार्दीनामिव इन्द्रियाः
 भ्ररस्यवा स्वीकारासम्भवेन एतदुभयविलक्षणेन्द्रियस्वीकारापत्तिरि-
 ति वाच्य । इष्टत्वात् । न द्वितीयः । चक्षुर्भिन्नेन्द्रियेण मनसा
 रूपस्य ग्रहणात् असंभवापत्तेः । अत्रेदं समाधानमाकलयामः ।
 चक्षुर्मात्रग्राहकत्वेनेन चक्षुर्भिन्नेन्द्रियेण संबद्धस्सन् अग्राह्यः चक्षुरि-
 न्द्रियेण संबद्धस्सन् ग्राह्यो यो गणः तद्रूपमिति विवक्षणाभक्तोपि
 टोपः । शब्दोहि चक्षुर्भिन्नेन्द्रियेण श्रोत्रेण समवायरूपसन्निकर्षेण
 संबद्धस्सन् गृह्यते । अतः न तत्तातिव्याप्तिः । रूपं हि चक्षुर्भिन्ने-
 न्द्रियेण न केनापि संबद्धं सत् गृह्यते । अतो नासंभवः । अस्पृचायं
 परिष्कारः चक्षुर्भिन्नेन्द्रियसन्निकर्षविशिष्टविषयत्वाभावात् । मात्रपद-
 स्यार्थः । विषयतायां सन्निकर्षविशिष्टां च स्वप्रयोज्यत्वं स्वसामाना-
 धिकरण्योभयसंबन्धेन । चक्षुर्भिन्नेन्द्रियेण त्वगिन्द्रियेण घटपटादि
 प्रत्यक्षजनने संयोगः सन्निकर्षः । घटपटादिप्रत्यक्षमिति सयोगः
 कारणं । कार्यं घटपटादिप्रत्यक्षं । तत्र विषयतासंबन्धेन घटे उत्प-
 द्यते । कार्यता घटप्रत्यक्षनिष्ठा । कार्यतायां विषयतासंबन्धोवच्छेद-
 कः । कार्यतावच्छेदकसंबन्धः विषयतासंबन्धः । विषयतासंबन्ध
 श्च सन्निकर्षप्रयोज्यः । कार्यतावच्छेदकत्वात् । तथाहि । त्वगि-
 न्द्रियेण घटस्य संयोगे सति घटस्य प्रत्यक्षविषयत्वं भवति । यस्मि-
 न् सति यद्भवति तंप्रति तत्प्रयोजकं । यथा क्षुन्नित्वेति प्राति भोजनं
 प्रयोजकं । प्रकृते घटे यस्मिन्सति त्वक्संयोगेसति यद्भवति प्रत्यक्ष
 विषयत्वं भवति । तंप्रति प्रत्यक्षविषयत्वप्राप्ते तत् त्वक्संयोगः
 प्रयोजकः । एवंसति घटे प्रत्यक्षविषयता वर्तते । त्वक्संयोगोपि
 वर्तते । प्रत्यक्षविषयता त्वक्संयोगप्रयोज्या । त्वक्संयोगाधिकरणे
 घटे प्रत्यक्षविषयता वर्तते । स्वाधिकरणवृत्तित्वस्वप्रयोज्यत्वोभय
 संबन्धेन त्वक्संयोगविशिष्टाप्रत्यक्षविषयता । स्वपदेन त्वक्संयोगो-
 पादाने स्वाधिकरणं यदः । तद्वृत्तिः प्रत्यक्षविषयता । दृष्टिर्वाचं

प्रत्यक्षविषयतायाः । स्वप्रयोज्यत्वं च प्रत्यक्षविषयतायां । अतः
उक्तोभयसंबन्धेन चक्षुर्भिन्नेन्द्रियसन्निकर्षविशिष्टा या प्रत्यक्षविषयता
पदानिष्टा प्रत्यक्षविषयता । तदभावः रूपे वर्तते इति लक्ष्ये लक्षण-
समन्वयः । चक्षुर्भिन्नेन्द्रियपदेन मनश्चेन्द्रियमादाय नासंभवः ।
चक्षुर्भिन्नेन्द्रियं मनश्चेन्द्रियं । तत्सन्निकर्षः मनस्संयोगः । तद्विशि-
ष्टा या प्रत्यक्षविषयता आत्मनिष्ठमानसप्रत्यक्षविषयता । आत्मनः
मनसा संयोगे आत्मप्रत्यक्षं भवति । प्रत्यक्षे आत्मा विषयः ।
प्रत्यक्षविषयता आत्मनिष्ठा । सा च मनस्संयोगप्रयोज्या । यस्मि-
न्सति यद्भवति तंप्रति तस्य प्रयोजकत्वात् । प्रकृते यस्मिन्सति
आत्मनि मनस्संयोगेसति यद्भवति प्रत्यक्षविषयता भवति । तंप्रति
प्रत्यक्षविषयतामिति तत् प्रयोजकं मनस्संयोगः प्रयोजकः । एवं च
आत्मनिष्ठा प्रत्यक्षविषयता मनस्संयोगप्रयोज्या भवति । एवं च
मनस्संयोगाधिकरणे आत्मनि प्रत्यक्षविषयता वर्तते । तथा च स्वा-
धिकरणवृत्तित्वे स्वप्रयोज्यत्वोभयसंबन्धेन चक्षुर्भिन्नेन्द्रियमनससन्नि-
कर्षविशिष्टा प्रत्यक्षविषयता आत्मनिष्ठप्रत्यक्षविषयता । तदभावः
रूपेऽस्तीति नासंभवः । शब्दे नातिव्याप्तिः । चक्षुर्भिन्नेन्द्रियं श्रोत्रे-
न्द्रियं । तत्सन्निकर्षः समवायः । तद्विशिष्टा या प्रत्यक्षविषयता
शब्दनिष्ठप्रत्यक्षविषयता । कथमित्युक्तौ त्वं श्रोत्रसमवायः । स्वा-
धिकरणं शब्दः तद्वृत्तिः प्रत्यक्षविषयता । तद्वृत्तित्वं प्रत्यक्षविषय-
तायाः । एवं स्वप्रयोज्यत्वमपि वर्तते । यस्मिन्सति यद्भवति तं
मति तस्य प्रयोजकत्वात् । यस्मिन्सति शब्दे श्रोत्रसमवाये सति
यद्भवति प्रत्यक्षविषयता भवति । तंप्रति प्रत्यक्षविषयतामिति तत्
श्रोत्रसमवायः प्रयोजकः । तथा च चक्षुर्भिन्नेन्द्रियश्रोत्रसन्निकर्षवि-
शिष्टा या प्रत्यक्षविषयता शब्दनिष्ठप्रत्यक्षविषयता । तदभावः शब्दे
नास्तीति नातिव्याप्तिः । चक्षुर्भिन्नेन्द्रियपदेन त्वगिन्द्रियमात्रं वि-
वक्षितवतो न्यायबोधिनीकारस्यापेक्षाभिप्रायः । तथा च चक्षुर्भि-

श्रेन्द्रियेत्यत्र इन्द्रियपदेन शब्दाग्राहकचक्षुरिन्द्रियं विवक्षणीयं ।
 सर्वचक्षुषः शब्दग्राहकत्वेन तद्व्यावृत्तिः । यद्वा सर्वस्य श्रेन्द्रियं
 मपि वर्तते इत्यंगीकार्य । अन्यथा शब्दग्रहणस्यैवानुपपत्तेः । नच
 चक्षुरिन्द्रियस्यैव शब्दग्रहणमापद्यंगीकारात् न शब्दग्रहणानुपपत्ति
 रिति वाच्यं । चक्षुरिन्द्रियेण शब्दग्रहणस्यासंभवात् । तथाहि ।
 शब्दः किं चक्षुरिन्द्रियेण सन्निकृष्टस्मान् गृह्यते उत प्रसन्निकृष्टस्मन् ।
 नाद्यः । इन्द्रियेण शब्दस्य सन्निकर्षे मत्वसायोगात् । आद्यपि किं
 चक्षुः शब्ददेशं गत्वा शब्देन संयुज्यते उत शब्दः चक्षुर्देशमागत्य
 चक्षुषा संयुज्यते । नाद्यः । दूरस्थशब्दस्यापि मत्वक्षमसंभवात् ।
 चक्षुषो दूरस्थशब्ददेशपर्यन्तं गमनासंभवात् । न द्वितीयः । चक्षुषः
 शब्देन सन्निकर्षासंभवात् । सच संवन्धः संयोगोवा समवायावा
 वाच्यः । नाभयमपि संभवति । शब्दस्य गुणत्वेन चक्षुषो द्रव्यत्वेन
 उभयोः संयोगासंभवात् । शब्दस्य आकाशगुणत्वेन चक्षुषा सम-
 वायासंभवात् । तस्मात् दृष्टुर्मौलकावच्छिन्नाकाशं श्रेन्द्रियं । तेन
 च शब्दग्रहणमिति न शब्दे अतिव्याप्तिः । शब्दस्य चक्षुरिन्द्रिय
 जन्यज्ञानविषयत्वाभावात् । अतः मात्रपदेन त्वमिन्द्रियाग्राहकस्य
 विवक्षणं न्यायबोधिनीकृते युक्तमेवेति । परंतु मात्रपदेन चक्षुर्भिन्ने
 न्द्रियजन्यज्ञानविषयत्वस्यैव लाभात् विशिष्य स्वमिन्द्रियजन्यज्ञाना
 विषयत्वस्यालाभात् तत्पक्षमपहायान्वयमेवाश्रितवन्तः । नच वाच्यं
 अरिमन्युहे चैत्रमैत्रौ उर्ध्वं किं वर्तते इति प्रश्नं चैत्रमात्रो वर्तते इत्युत्तरं
 प्रयुज्यते । तत्र चैत्रान्यस्य सर्वस्य निषेधो न मात्रपदेन बोधयितुं शक्यः ।
 चैत्रान्यदेष्टव्यस्य अरिमन्युहे वर्तमानतादृशायांमपि चैत्रएवास्तीत्यु-
 त्तरस्य दृष्टत्वात् । अतः चैत्रान्वयमत्रस्यैव निषेधतया तद्वन्मात्रपदेन
 चक्षुर्मौलत्वमिन्द्रियजन्यज्ञानविषयत्वं निषेधं शक्यतएवेति । सर्व
 पदस्य स्वरसतः सकलवस्तुबोधकत्वेपि चैत्रआगतः यैत्रआगतः
 विष्णुमित्रआगतः सर्वे आगताः इत्यत्र प्रकान्तयावद्वस्तुबोधकत्वस्यै

रसनग्राह्यो गुणो रसः ॥

ग्राणग्राह्यो गुणो गन्धः ॥

त्वगिन्द्रियमात्रग्राह्यो गुणः स्पर्शः ॥

च अस्मिन्गुहं चैत्रं मैत्रश्च किं वर्तते इति मश्रस्थले उत्तरवाक्यघट-
कैवकारस्य पूर्वप्रसक्तमैत्रनिपेक्षकत्वसमवेति यकृतं रूपं किं चक्षुषा
त्वगिन्द्रियेण च गृह्यते इति मश्राभावात् यावत्पदेन त्वगिन्द्रियग्राह्यत्व
स्य विशिष्य निपेक्षप्रशङ्क्य-वात् न्यायबोधिनीकारोक्तमात्रपदार्थस्य
यथाश्रुतमूलार्थत्वासंभवात् ॥

रसनेन्द्रियनिरूपितजन्यताश्रयज्ञाननिरूपितविषयतावान्गुणः
रसः । रसनेन्द्रियजन्यं यज्ज्ञानं अयं रसइति ज्ञानं । जन्यता
ज्ञाननिष्ठा । जन्यताश्रयः ज्ञानं । जन्यताच रसनेन्द्रियेण निरूपि-
ता । रसनेन्द्रियस्य जनकत्वात् । जन्यतायाः जनकतानिरूपित-
त्वात् । तादृशज्ञाने रसो विषयः । विषयता रसनिष्ठा । विषय-
ताश्रयः रसः । विषयताच ज्ञानेन निरूपिता भवति । तथाच रसने
न्द्रियनिरूपितजन्यताश्रयज्ञाननिरूपितविषयतावान्सो भवति । इति
शब्दबोधोपपादनं । रसनेन्द्रियजन्यज्ञानविषयत्वे सति गुणत्व रसस्य
लक्षणं । गुणत्वानुपादाने रसत्वजातो अतिव्याप्तिः ॥

* ग्राणेन्द्रियनिरूपितजन्यताश्रयज्ञाननिरूपितविषयतावान्गुणो
गन्धः ॥

त्वगिन्द्रियमात्रेति । त्वगिन्द्रियमात्रनिरूपितजन्यताश्रयज्ञान
निरूपितविषयतावान् गुणः स्पर्शः । चक्षुरिन्द्रियजन्यज्ञानाविषय-
त्वे सति त्वगिन्द्रियजन्यज्ञानविषयत्वे सति गुणत्व स्पर्शस्य लक्षणं ।
अत्र विशेषणप्रयोजनं न्यायबोधिनीयां वर्तते । परमाणुस्पर्शस्य अती-
न्द्रियत्वेन केनापीन्द्रियेणाग्राह्यतया त्वगिन्द्रियजन्यज्ञाने अविषय-
त्वादव्याप्तिः । अतः चक्षुरिन्द्रियजन्यज्ञानाविषय त्वगिन्द्रियजन्य

एकादिन्यवहारहेतुः संख्या ॥

आद्यपतनासमवायिकारणं गुरुत्वं ॥

ज्ञानविषयजातिवत्त्वे सति गुणत्वं स्वर्गस्य लक्षणमिति जातिघटित
परिष्कारः कार्यः । उक्तपरिष्कारे परमाणुस्पर्शे अव्याप्तिर्भवति ।
परमाणुस्पर्शनिष्ठस्पर्शत्वजातिः घटस्पर्शनिष्ठस्पर्शत्वजातिरापि एकैव
घटस्पर्शस्य त्वगान्द्रेयेण प्रत्यक्षे ज्ञाने यो ज्ञाता यदिन्द्रियेण ग्राह्यः
तदिन्द्रिया जातिरापि तदिन्द्रियग्राह्य इति न्यायेन घटस्पर्शनिष्ठस्पर्शत्व
जातेः स्वगिन्द्रियेण ग्रहणे परमाणुस्पर्शनिष्ठस्पर्शत्वजातिरापि
गृहीता भवति । उभयोरेकत्वात् । तथाच स्वगिन्द्रियग्राह्या चक्षु-
रिन्द्रियाग्राह्या या जातिः स्वर्गवरूपा जातिः । तादृशज्ञानिमत्त्वस्य
परमाणुस्पर्शोपि सत्त्वात् लक्षणसमतिः । अस्मिन्प्रसङ्गे गुणपदानुपा-
दाने वायावतिष्ठत्याप्तिः । प्राचीनमते वायोः स्वगिन्द्रियजन्यमत्यस्त
विषयत्वेन वायुत्वजातेरापि स्वगिन्द्रियजन्यमत्यस्तविषयत्वात् चक्षु-
रिन्द्रियजन्यमत्यस्ताविषयत्वात् । तथाच चक्षुरिन्द्रियाग्राह्या स्वगि-
न्द्रियग्राह्या या जातिः वायुवरूपा जातिः । तादृशज्ञानिमत्त्वस्य
वायोः सत्त्वादितिष्ठत्याप्तिः । अतो गुणपदं ॥

एकादिनिष्ठविषयतानिरूपकत्वरहागनिष्ठजन्यतानिरूपित ज-
नकतावती संख्या ॥

आद्यपतनासमवायिकारणं गुरुत्वं । असमवायिकारणपद-
स्य समवायसंबन्धावच्छिन्नकार्यतानिरूपित समवायसंबन्धावच्छिन्न
कारणतावानर्थः । आद्यपतनासमवायिकारणेति ममुदायस्य आद्य
पतननिष्ठसमवायसंबन्धावच्छिन्नकार्यतानिरूपेण समवायसंबन्धाव-
च्छिन्नकारणतावत् गुरुत्वमित्यर्थः । गुरुत्वं समवायसंबन्धेन ताव
फले विद्यमानं सत् समवायसंबन्धेन आद्यपतनं जनयति । जन्यं
आद्यपतनं । जन्यता आद्यपतननिष्ठा । जन्यतायां समवायसंबन्धो

आद्यस्यन्दनसमवायिकारणं द्रवत्वं ॥

चूर्णादिपिण्डीभावहेतुर्गुणः स्नेहः ॥

ऽवच्छेदकः । समवायसंबन्धावच्छिन्ना जन्यता । जनकं आद्यपतनं । जनकतायां समवायसंबन्धोऽवच्छेदकः । समवायसंबन्धावच्छिन्ना जनकता । अत्र जन्यतायां समवायसंबन्धावच्छिन्नत्वानिवेशे उपरि चरवसोरदृष्टेतिव्याप्तिः । तादृशादृष्टमपरिचरवसौ समवायसंबन्धेन विद्यमानं सत् स्वजन्यभोगाश्रयत्वसंबन्धेन पतनं जनयति । जन्य पतनं । जन्यतायां स्वजन्यभोगाश्रयत्वसंबन्धोऽवच्छेदकः । अत्र पतनं । स्वजन्यभोगः अहं दुःखीति दुःखानुभवः । सदाश्रयः उपरिचर-
वसुः । अतः तन्नातिव्याप्तिवारणाय समवायसंबन्धावच्छिन्नत्वे निवेश-
नीयं । निवेशे नातिव्याप्तिः । उपरिचरवसुपतननिष्ठजन्यतायाः
स्वजन्यभोगाश्रयत्वसंबन्धावच्छिन्नत्वेन समवायसंबन्धावच्छिन्नादा-
भावात् ॥

आद्यस्यन्दननिष्ठसमवायसंबन्धावच्छिन्नकार्यतानिरूपित सम-
वायसंबन्धावच्छिन्नकारणताश्रयत्वं द्रवत्वस्य लक्षणं । भगीरथा
दृष्टे अतिव्याप्तिवारणाय आद्यस्यन्दननिष्ठजन्यतायां समवायसंब-
न्धावच्छिन्नत्वं निवेशनीयं ॥

चूर्णादीनां पिण्डीभावः चूर्णादिपिण्डीभावः । पृथ्वाः आधे-
यतार्थः । आधेयतार्था चूर्णादेः निरूपितत्वसंबन्धेनान्वयः ।
तथाच चूर्णादिनिरूपिता आधेयता । आधेयतायाः पिण्डीभावे
आश्रयतासंबन्धेनान्वयः । तथाच चूर्णादिनिरूपिताधेयताश्रयः पिण्डी-
भावः । पिण्डीभावस्य हेतुः पिण्डीभावहेतुः । पृथ्वाः जन्यतार्थः ।
जन्यतार्थं पिण्डीभावस्य आधेयतासंबन्धेनान्वयः । तथाच चूर्णादि-
निरूपिताधेयताश्रयपिण्डीभावनिष्ठजन्यता । हेतुशब्दस्य जनकता-
वानर्थः । जनकतायां जन्यतायाः निरूपणत्वसंबन्धेनान्वयः ।

श्रोत्रग्राह्यो गुणः शब्दः ॥ सद्दिविधः ध्वन्यात्मको
वर्णात्मकश्चेति ॥

सर्वव्यवहारहेतुज्ञानं बुद्धिः ॥ साद्विविधा स्मृति-
रनुभवश्चेति ॥

संस्कारमात्रजन्यं ज्ञानं स्मृतिः ॥

तथाच चूर्णादिनिरूपिताधेयतात्रयविण्डीभावनिष्ठजन्यतानिरूपित
जनकतावान् स्तब्धः ॥

श्रोत्रजन्यज्ञानविषयत्वे सति गुणत्वं द्रव्यस्य लक्षणं । ध्वनिः
आत्मा स्वरूपं यस्य सः ध्वन्यात्मकः । वर्णः आत्मा स्वरूपं यस्य
सः वर्णात्मकः ॥

सर्वेचने व्यवहाराश्च सर्वव्यवहाराः । सर्वव्यवहाराणां हेतुः
सर्वव्यवहारहेतुः । पट्टाः जन्यतार्यः । जन्यतायां सर्वव्यवहार-
स्य आधेयतासंबन्धेनान्वयः । तथाच सर्वव्यवहारनिष्ठजन्यता ।
हेतुशब्दस्य जनकतावानर्थः । जनकतायां जन्यतायाः निरूपितत्व
संबन्धेनान्वयः । सर्वव्यवहारकारणत्वं बुद्धेलक्षणं ।

केवल संस्कारः संस्कारमात्रं । संस्कारमात्रात् जन्यं संस्कार
मात्रजन्यं । पट्टम्याः जनकतार्यः । जनकतायां संस्कारमात्रस्य
आधेयतासंबन्धेनान्वयः । संस्कारमात्रनिष्ठजनकता । जन्मपदस्य
जन्यतावानर्थः । जन्यतायां जनकतायाः निरूपितत्वंसंबन्धेनान्वयः ।
तथाच संस्कारमात्रनिष्ठजनकतानिरूपितजन्यतावद्ज्ञानं । संस्कार
मात्रजन्यत्वे सति ज्ञानत्वं स्मृत्यलक्षणं । स्मृतिलक्षणेपि मात्रपदेन
संस्कारेतराजन्यत्वस्यैव विवक्षणं । मनश्चिद्रूपमादायासंभवस्तु संस्का-
रेतराजन्यत्वस्याने संस्कारेतरविशिष्टान्यत्वं निवेक्ष्य वारणीयः ।
वैशिष्ट्यं च स्वप्रयोज्यत्वस्याधिकरणवृत्तित्वाभयसंबन्धेन । एवंच न
कोपि दोषः । मात्रपदेन चादिरिन्द्रियाजन्यत्वविवक्षणे सोऽहं सुखी

तद्विन्नं ज्ञानमनुभवः । स द्विविधः । यथार्थो
ऽयथार्थश्चेति ॥

तद्वति तत्प्रकारकानुभवो यथार्थः ॥

तिमत्त्वाभिज्ञायामतिष्याप्तिः । तस्याः मत्वाभिज्ञायाः संस्कारजन्य
त्वात् बाहिरिन्द्रियाजन्यत्वाच्च । अतः उक्तविचक्षणमावश्यकः ॥

तस्याः भिन्नं तद्विन्नं स्मृतिभिन्नं । पञ्चम्याः प्रतियोगितार्थः ।
तच्छब्दस्य स्मृतिरर्थः । प्रतियोगितायां स्मृतेः आधेयतासंबन्धेना
न्वयः । तथाच स्मृतिनिष्ठप्रतियोगिता । भिन्नशब्दस्य भेदवदर्थः ।
भेदे प्रतियोगितायाः निरूपकतासंबन्धेनान्वयः । तथाच स्मृतिनिष्ठ
प्रतियोगितानिरूपकभेदवत् ज्ञानं । तद्विन्नं ज्ञानमनुभवः इत्यत्र
तद्विन्नमित्यस्य स्मृतिभिन्नत्वमित्यर्थ इति न्यायबोधिनीकारः । अत्रेदं
बोध्यं । एवं सति अन्योन्याश्रयः । स्मृतिभिन्नत्वघटितलक्षणज्ञानं
प्रति स्मृतिभिन्नत्वज्ञानं कारणं । घटितज्ञाने घटकज्ञानस्य कारण
त्वात् । स्मृतिभिन्नत्वज्ञानं प्रचि लक्षणज्ञानं कारणं । इतरभेदज्ञानस्य
लक्षणज्ञानाधीनत्वात् । अतस्तद्विन्नमित्यस्य स्मृतिभिन्नमिति नार्थः ।
किंतु संस्कारमात्रजन्याभिन्नमित्यर्थः ॥

सः अस्मिन् अस्तीति तद्वान् । तस्मिन् तद्वति । सप्तम्याः
विशेष्यतार्थः । विशेष्यतायां तद्वतः आधेयतासंबन्धेनान्वयः । तथाच
तद्वतिष्ठविशेष्यता । विशेष्यतायाः अनुभवे निरूपकतासंबन्धेनान्वयः ।
तथाच तद्वन्निष्ठविशेष्यतानिरूपकः । अनुभवः । तत्प्रकारकः सः
प्रकारः यस्मिन् सः तत्प्रकारकः । यच्छब्दस्यानुभवोर्थः । सप्तम्याः
निरूपितत्वमर्थः । प्रकारशब्दस्य प्रकारतावानर्थः । निरूपितत्वस्य
प्रकारतायामन्वयः । तथाच अनुभवनिरूपितप्रकारतावान् सति
विशदार्थः । सप्तासार्थस्तु तन्निष्ठप्रकारतानिरूपकः अनुभव इति ।
तद्वन्निष्ठविशेष्यतानिरूपकत्वे सति तन्निष्ठप्रकारतानिरूपकत्वे सति

तदभाववाति तत्प्रकारकोऽयथार्थः ॥

अनुभवत्वं यथार्थानुभवस्य लक्षणं । नन्वेवं सति घटे घटत्वमिति प्रमायां घटः प्रकारः घटत्व विशेष्यं । यत्तत्प्रत्ययन्तं तत् ज्ञाने प्रकारः । प्रथमान्तं विशेष्यं । तच्छब्देन प्रकारो ग्राह्यः । तथाच सः घटः तद्वत् घटत्वमिति वक्तव्यं । तच्च न संभवति । घटत्वे घटस्यासत्त्वात् । अतः अव्याप्तिः इति चेदुच्यते । तद्वतीत्यत्र तत्संबन्धवतीति विवक्षणीयं । तथाच तत्संबन्धनिष्ठविशेष्यतानिरूपकत्वे सति तन्निष्ठप्रकारतानिरूपकत्वं यथार्थानुभवस्य लक्षणं । एवं सति घटे घटत्वमिति प्रमायां नाव्याप्तिः । घटत्वे घटस्यासत्त्वेऽपि घटसंबन्धो वर्तते । घट आधारः । घटत्वमाधेयं । तथाच घटघटत्वयोः आधाराधेयभावरूपः संबन्धः । तद्वन्निष्ठविशेष्यतानिरूपिततन्निष्ठप्रकारतानिरूपकानुभवत्वं यथार्थानुभवस्य लक्षणं । रजते इदं रजतमित्यनुभवे तच्छब्देन रजतत्वोपादाने तद्वत् रजतं । तद्वन्निष्ठा या विशेष्यता रजतनिष्ठा विशेष्यता । विशेष्यतानिरूपिता या तन्निष्ठा प्रकारता रजतनिष्ठा प्रकारता । प्रकारतानिरूपकत्वस्य तादृशानुभवे सत्त्वान् । अत्र तच्छब्देन रजतत्वोपादाने अर्थघटः इत्यनुभवे अव्याप्तिः । तच्छब्देन घटत्वोपादाने इदं रजतमित्यनुभवे अव्याप्तिः । तच्छब्दस्य तत्तत्प्रत्ययक्तिवाचकत्वेन एकदा घटत्वरजतत्वादीनां तच्छब्देन ग्रहीतुमशक्यत्वात् । अतः प्रकारताविशिष्टविशेष्यतानिरूपकत्वं यथार्थानुभवस्य लक्षण इति परिष्कर्तव्यं । प्रकारतावैशिष्ट्यं च स्वनिरूपितत्वं स्वाश्रयवन्निष्ठत्वोभयसंबन्धेन । स्वयदेन रजतत्वानिष्ठप्रकारताया उपादाने स्वानिरूपितत्वं रजतनिष्ठविशेष्यतायां । एव स्वाश्रयः रजतत्वं । स्वाश्रयवत् रजतं । तन्निष्ठत्वं विशेष्यतायां । एवं च उक्तोभयसंबन्धेन प्रकारताविशिष्टविशेष्यता रजतनिष्ठविशेष्यता । विशेष्यतानिरूपकत्वं अनुभवस्येति लक्षणसमन्वयः ॥

तस्य अभावः तदभावः । तदभावः अस्मिन्नस्तीति तदभाववान् । तस्मिन् तदभाववाति । पृथ्याः प्रतियोगित्वमर्थः । प्रती-

योगितायां तच्छब्दार्थस्य आधेयतासंबन्धेनान्वयः । तथाच तन्निष्ठप्रतियोगिता । प्रतियोगितायाः अभावे निरूपकत्वसंबन्धेनान्वयः । तथाच तन्निष्ठप्रतियोगितानिरूपकाभाववान् । सप्तम्याः विशेष्यतार्थः । विशेष्यतायां अभाववतः आधेयतासंबन्धेनान्वयः । तथाच तन्निष्ठप्रतियोगितानिरूपकाभाववन्निष्ठ विशेष्यता । विशेष्यतायाः निरूपकतासंबन्धेनानुभवेऽन्वयः । तथाच तन्निष्ठप्रतियोगितानिरूपकाभाववन्निष्ठविशेष्यतानिरूपकः अनुभवः । तदभाववन्निष्ठविशेष्यतानिरूपकत्वे सति तन्निष्ठप्रकारतानिरूपकत्वे सति अनुभवत्वं अयथार्थानुभवस्य लक्षणं । शुक्लं इदं रजतमिति हानं अयथार्थानुभवः । तत्र तदभाववन्निष्ठविशेष्यतानिरूपकत्वं वर्तते । तच्छब्देन प्रकारो ग्राह्यः । तत् रजतत्वं । तदभावः रजतत्वाभावः । तदभाववती शुक्तिः । साच ज्ञाने विशेष्या । विशेष्यता शुक्तिनिष्ठा । तदभाववन्निष्ठा विशेष्यता । विशेष्यताया अनुभवो निरूपकः । तथा तन्निष्ठप्रकारतानिरूपकत्वं च वर्तते । तत् रजतत्वं । प्रकारता रजततानिष्ठा । तन्निरूपकत्वानुभवः । तदभाववन्निष्ठविशेष्यतानिरूपकत्वे सति तन्निष्ठप्रकारतानिरूपकत्वे सति अनुभवत्वं अयथार्थानुभवस्य लक्षणं । एवं सति रंगरजतयोरजायमानायां इमे रंगरजते इति समूहा लंघनप्रमायामतिव्याप्तिः । तज्ज्ञाने रंगं विशेष्यं । रंगांशे रंगत्वं प्रकारः । रजतं विशेष्यं । रजतांशे रजतत्वं प्रकारः । एवंच तत् रजतत्वं । तदभावः रजतत्वाभावः । तदभाववत् रंग । तथाच तज्ज्ञानं तदभाववन्निष्ठविशेष्यतानिरूपकं तन्निष्ठप्रकारतानिरूपकं च भवति । अतः तत्रातिव्याप्तिवारणाय तदभाववन्निष्ठाविशेष्यतानिरूपकत्वावच्छिन्नतन्निष्ठप्रकारतानिरूपकत्वं अयथार्थानुभवस्य लक्षणं । इति परिष्करणार्थं । एवं सति अतिव्याप्तिर्न भवति । रंगनिष्ठविशेष्यतानिरूपकत्वावच्छिन्नं रंगतन्निष्ठप्रकारतानिरूपकत्वं च भवति । नतु रजतनिष्ठप्रकारतानिरूपकत्वं । ययोर्विषयतयोर्निरूप्यनिरूपकभावः तन्निरूपितविषयतयोः अवच्छेद्यावच्छेदकभावः ॥

व्यापारवदसाधारणकारणं कारणं ॥

कार्यनियतपूर्ववृत्ति कारणं ॥

तज्जन्यत्वे सति तज्जन्यजनकत्वं व्यापारस्य लक्षणं । तज्जन्यत्वमात्रांक्तौ घटादिरूपकार्ये अतिव्याप्तिः । अतः तज्जन्यजनकत्वमपि निवेदनीयं । तज्जन्यजनकत्वमात्रांक्तौ कुलाले अतिव्याप्तिः । कुलालस्य दण्डजन्यघटजनकत्वात् । असाधारणकारणत्वं कारणस्य लक्षणमित्युक्तौ चक्रभ्रमणे अतिव्याप्तिः । चक्रभ्रमणस्य कार्यत्वातिरिक्तघटत्वावच्छिन्नकार्यतानिरूपितकारणताश्रयत्वात् । व्यापारवत्त्वमात्रांक्तौ काले अतिव्याप्तिः । कालस्य सर्वकार्यप्रति कारणत्वेन चक्रभ्रमणं प्रत्यपि कारणत्वात् । अतः जनकतासंक्षेपेन चक्रभ्रमणात्मकव्यापारवत्त्वस्य काले सत्त्वेनातिव्याप्तिः । तद्वारणाय असाधारणकारणत्वनिवेशः । कार्यत्वावच्छिन्नकार्यतानिरूपितकारणताश्रयत्वं साधारणकारणस्य लक्षणं । कालः दण्डे ईश्वरश्च साधारणकारणं । तत्रेदं लक्षणं वर्तते । सर्वकार्यप्रति कालः कारणं । कार्यं सर्वं । कार्यता सर्वनिष्ठा । कार्यतावच्छेदकं कार्यत्वं । कार्यत्वावच्छिन्ना कार्यता । कारणं कालः । कारणश्च कालनिष्ठा । कारणता च कार्यतानिरूपिता । तथाच कार्यत्वावच्छिन्नकार्यतानिरूपितकारणताश्रयत्वं काले वर्तते इति लक्षणसमन्वयः ॥

कार्यव्यापकत्वे सति कार्यपूर्ववृत्तित्वं कारणस्य लक्षणं । घटं प्रति दण्डः कारणं । तत्रेदं लक्षणं वर्तते । कार्यं घटः । कार्यव्यापकत्वं दण्डस्य भवति । कार्यव्यापकत्वं नाम कार्यधिकरणवृत्त्यन्ताभावाप्रतियोगित्वं । कार्यं घटः । कार्यधिकरणं कपालं । कार्यधिकरणवृत्तिः योत्यन्ताभावः पटात्यन्ताभावः । नतु दण्डात्यन्ताभावः । दण्डस्यैव तत्र सत्त्वात् । तादृशाभावस्य प्रतियोगी पटः । अप्रतियोगी दण्डः । अप्रतियोगित्वं दण्डस्य । कार्यपूर्ववृत्तित्वं

कारणं त्रिविधं । समवाय्यसमवायिनिमित्तभेदात् ।
यत्समवेतं कार्यमुत्पद्यते तत्समवायिकारणं । यथा त-
न्तवः पटस्य । पटश्च स्वगतरूपादेः ॥

नाम कार्यप्रागभावाधिकरणकालवृत्तित्वं । कार्यप्रागभावः पटप्राग-
भावः । तदधिकरणकालः घटोत्पत्त्यै पूर्वकालः । तद्वृत्तित्वं दण्डाय ।
कार्यव्यापकत्वमात्रोक्तौ कार्ये घटे अतिव्याप्तिः । अतः पूर्ववृत्तित्वं ।
पूर्ववृत्तित्वमात्रोक्तौ रासभादावतिव्याप्तिः । अतः कार्यव्यापकत्वं
देयं । कारणेन कार्ये जननीये व्यापारो वाच्यः । यथा कुडारेण
छेदनरूपे कार्ये जननीये उत्पन्नं व्यापारः । तथाच कार्ये छेदनं
कुडारोत्पन्नं व्यापारः । सरलकार्येषु विद्यमानः अकार्येषु अवि-
द्यमानः यो धर्मः स कार्यतावच्छेदकः । घटे कार्यत्वं वर्तते घटत्वं
च वर्तते । घटत्वं च कार्यत्वादन्यदेव । यथा चेन्न पाचकत्वं ब्राह्म-
णत्वं च वर्तते । ब्राह्मणत्वं पाचकत्वादन्यत् ॥

तन्तुः तादात्म्यसंबन्धेन स्वस्मिन् वर्तमानः सन् समवायसं-
बन्धेन पटं जनयति । कार्यं पटः । कार्यता पटनिष्ठा । कार्यतायां
समवायसंबन्धोऽवच्छेदकः । येन संबन्धेन यत्कार्यमुत्पद्यते । तन्निष्ठ
कार्यतायां तत्संबन्धः अवच्छेदकः । ब्रूते येन संबन्धेन समवाय
संबन्धेन । यत्पटरूपकार्यमुत्पद्यते । तन्निष्ठकार्यतायां तत्संबन्धः सम-
वायसंबन्धः । अवच्छेदकः । तथाच समवायसंबन्धावच्छिन्ना पट-
निष्ठा कार्यता । यत्संबन्धो यस्यावच्छेदकः सा तत्संबन्धावच्छिन्नेति
न्यायात् यत्संबन्धः समवायरूपसंबन्धः । यस्यां अवच्छेदकः पट-
निष्ठकार्यतायावच्छेदकः । सा पटनिष्ठकार्यता तत्संबन्धावच्छिन्ना
समवायसंबन्धावच्छिन्ना । कारणं तन्तुः । कारणता तन्तुनिष्ठा ।
कारणतायां तादात्म्यसंबन्धः अवच्छेदकः । येन संबन्धेन यत्कारणं
भवति । तन्निष्ठकारणतायां तत्संबन्धोऽवच्छेदकः । येन संबन्धेन

तादात्म्यसंबन्धेन । यत् तन्तुः कारणं । तन्निष्ठकारणतायां तन्तु-
निष्ठकारणतायां । तत्संबन्धः तदात्म्यसंबन्धः अवच्छेदकः । तादा-
त्म्यसंबन्धावच्छिन्ना कारणता । तन्तुनिष्ठकारणता पदनिष्ठकार्य-
तया निरूपिता भवति । कार्यतायां समवायसंबन्धावच्छिन्नत्वानि-
वेशे संयोगे अतिन्यासि* । तादात्म्यसंबन्धेन संयोगः स्वस्मिन्वर्त-
मानः प्रतियोगितासंबन्धेन संयोगत्वंसं जनयति । संयोगध्वंसः,
कार्यं । कार्यता संयोगध्वंसनिष्ठा । कार्यतायां प्रतियोगितासंबन्धो
ऽवच्छेदकः । येन संबन्धेन यत्कार्यमित्युच्यते तन्निष्ठकार्यतायां त-
त्संबन्धोऽवच्छेदकः । येन संबन्धेन प्रतियोगितासंबन्धेन । यत् सं-
योगध्वंसः । कार्यमित्युच्यते । ध्वंसनिष्ठकार्यतायां प्रतियोगितासं-
बन्धोऽवच्छेदकः प्रतियोगितासंबन्धावच्छिन्ना ध्वंसनिष्ठकार्यता ।
तथाच प्रतियोगितासंबन्धावच्छिन्नसंयोगध्वंसनिष्ठकार्यतानिरूपित
तादात्म्यसंबन्धावच्छिन्नकारणतायाः संयोगे सत्त्वादतिव्याप्तिः ।
अतस्तद्वारणाय कार्यतायां समवायसंबन्धावच्छिन्नत्वं निवेदनीयं ।
संयोगध्वंसनिष्ठकार्यतायाः प्रतियोगिता संबन्धावच्छिन्नत्वेन समवा-
यसंबन्धावच्छिन्नत्वाभावात्प्रतिव्याप्तिः । तन्तवः पदप्रति किंनिमित्तं
समवायिकारणं भवतीति प्रश्ने पदस्य तन्तुपु समवायसंबन्धेनोत्पद्य-
मानत्वात् इत्युत्तरं । बहिसंयोगस्यापि दाहयति कारणत्वसिद्ध्या
दाहानुकूलशक्तिः बहिसंयोगरूपगुणेपि सिद्ध्यतीति मीमांसकमतं
कार्यानुकूलशक्तेः सर्वत्रांगीकार्यत्वात् एवं शक्तेः गुणवृत्तित्वं लभ्यते ।
जनकतासंबन्धेन जन्य जनकं वर्तते । जन्यतासंबन्धेन जनकं जन्ये
वर्तते । विषयतासंबन्धेन ज्ञानं इच्छा कृतिश्च विषये वर्तते । विष-
यितासंबन्धेन विषयः ज्ञाने इच्छायां कृतौ च वर्तते । आधेयतासंबन्धेन
आधिकरणं आधेये वर्तते । आश्रयतासंबन्धेन आधेयं आधिकरणं
वर्तते । प्रतियोगितासंबन्धेन अभावः प्रतियोगिनि वर्तते । अनुयो-
गितासंबन्धेन प्रतियोगी अभावे वर्तते ॥ *

कार्येण कारणेनवा सह एकस्मिन्समवेतं सत्त्वरूपमसमवायिकारणं ॥ यथा तन्तुसंयोगः पटस्य तन्त्ररूपं पटगत रूपस्य च ॥

समवायसंबन्धावच्छिन्नकार्यतानिरूपितसमवायसंबन्धावच्छिन्नकारणताश्रयत्वं यथमासमवायिकारणस्य लक्षणं । तन्तुसंयोगः तन्तुषु समवायसंबन्धेन वर्तमानस्सन् समवायसंबन्धेन पटं जनयति । कार्यं पटः । कार्यता पटनिष्ठा । कार्यतायां समवायसंबन्धोऽवच्छेदकः । समवायसंबन्धावच्छिन्ना कार्यता । कारणं तन्तुसंयोगः । कारणता तन्तुसंयोगनिष्ठा । कारणतायां समवायसंबन्धोऽवच्छेदकः । समवायसंबन्धावच्छिन्ना कारणता । कारणता च कार्यतानिरूपिता । तथाच तादृशकारणताश्रयत्वं तन्तुसंयोगे वर्तते इति लक्षणसमन्वयः । समवायसंबन्धावच्छिन्नकार्यतानिरूपितसमवायिसमवेतत्वसंबन्धावच्छिन्नकारणताश्रयत्वं द्वितीयासमवायिकारणस्य लक्षणं । पटरूपमिति तन्तुरूपं द्वितीयासमवायिकारणं । तत्त्वसमवायिसमवेतत्वसंबन्धेन पटे वर्तमानं सत् समवायेन पटरूपं जनयति । कार्यं पटरूपं । कार्यता पटरूपनिष्ठा ॥

मीमांसकैरुद्देशभाट्टमते प्रत्यक्षानुमानादिवत् अनुपलब्धिरिति प्रमाणाभारः । चक्षुरिन्द्रियेण घटपटादिप्रत्यक्षवत् अनुपलब्धिप्रमाणेनाभावप्रमा जायते । प्रतियोग्यारोपजन्यारोपविषयोपलब्ध्यभावोऽनुपलब्धिः । संयोगेन घटवति भूतले समवायेन घटाभावः । समवायेन घटवति कपाले संयोगेन घटाभावः । एवं कालिकादिसंन्यमेदेन एकस्यैव घटस्यानिकाभावो द्रष्टव्यः । अन्योन्याभावप्रतियोगिता सर्वाणि तदात्म्यसंबन्धावच्छिन्ना । प्रतियोगितावच्छेदकधर्मभेदेनान्योन्याभावानां भेदः । प्रतियोगितावच्छेदकविशिष्टप्रतियोगिता सार्कं अम्राहस्य विरोधः । केवलप्रतियोगिता सार्कं अभावस्य विरोधांगिकारे केवलदेवदत्तवति भूतले दण्डविशिष्टदेवदत्ताभावो न स्यात् । विशिष्टाभावाविरोधिनः देवदत्तरूपप्रतियोगिनः विद्यमा-

नत्वात् । प्रतियोगितावच्छेदक दण्डविशिष्टदेवदत्तत्वं । केवलदेव-
 दत्तवति भूतले दण्डविशिष्टो नास्ति । अन्योन्याभावां द्विविधः
 सामान्यभेदः विशेषभेदश्चात । स्त्रीभेदः सामान्यभेदः । इत्थदि
 वि-धादिभेदः विशेषभेदः । घटभेदापेक्षया घटपत्रेभ्यभेदोतिरिक्तः ।
 घटपत्रेभ्यभेदः केवलान्वयी । घटभेदस्तु घटे नास्ति । घटातिरिक्त
 यावत्पदार्थेषु वर्तते । अभावबुद्धिसामान्यं प्रतियोगितावच्छेदक-
 विशिष्टप्रतियोगिना साकमभावस्य वैशिष्ट्यविषयकं भवति । घटत्वेन
 पटो नास्तीति प्रतीतेः प्रतियोगितावच्छेदकविशिष्टप्रतिभांगिवैशिष्ट्य
 विषयत्व न संभवति । घटोत्पत्तेः पूर्वं घटप्रागभावः कुत्र वर्तते इति
 चेत् कपाले वर्तत इति वक्तव्यं । कपालोत्पत्तेः पूर्वं घटप्रागभावः कुत्र
 वर्तते इति चेत् परमाणौ वर्तते इति वक्तव्यं । एवं सति परमाणौ वर्त-
 मानः घटप्रागभावः कपालोत्पत्त्यनन्तरं कपालप्राति कथमागतः ।
 मण्डुकादिवत् घटप्रागभावस्य चलनाभावादिति चेत् परमाणौ विद्य-
 मानस्यैव घटप्रागभावस्य कपालोत्पत्त्यनन्तरं कपालेन साकं स्वरूपा
 रूपसंबन्धविशेषो भवति । चक्षुषा द्रव्यं वर्तमानानां गुणकर्मजाती
 नां प्रत्यक्षे जननीये संयुक्तसमवायः सन्निकर्षः । चक्षुस्संयुक्तः घटा
 दिः । तत्समवायः गुणकर्मजातिप्रत्यक्षे । गुणकर्मजातयः विषयाः ।
 विषयता गुणकर्मजातिनिष्ठा । द्रव्यसमवेतनिष्ठापि भवति । द्रव्य-
 समवेताः गुणकर्मजातयः । तन्निष्ठा विषयता । साच विषयता लौकि-
 कविषयता भवान् । षड्विधसन्निकर्षजन्यत्वात् । तथाच द्रव्यसम-
 वेतवृत्तिलौकिकविषयता संबन्धेन गुणकर्मजातिप्रत्यक्षं गुणकर्मजाति
 पु जायते । तत्र चक्षुस्संयुक्तसमवायः स्वरूपसंबन्धेन वर्तते । एवं
 द्रव्यसमवेतवृत्तिलौकिकविषयतासंबन्धेन साचप्रत्यक्षमिति त्वक्संयुक्त
 समवायः कारणं । त्वाचप्रत्यक्षं नाम त्वगिन्द्रियजन्यप्रत्यक्षं । इन्द्र-
 यार्थसन्निकर्षजन्यत्वे सति ज्ञानत्वं प्रत्यक्षस्य लक्षणं । ज्ञानत्वमात्रो
 क्तं । अनुमित्यादावतिव्याप्तिः । इन्द्रियार्थसन्निकर्षजन्यत्वमात्रोक्तौ
 इन्द्रियार्थसन्निकर्षनरो अतिव्याप्तिः । अतः उभयानिवेशः ॥

॥ इति प्रत्यक्षपरिच्छेदः ॥

श्रीराम जय ।

अनुमानप्रकरणप्रारंभः ॥

अनुमितिकरणमनुमानं । परामर्शजन्यं ज्ञानमनु-
मितिः ॥ व्याप्तिविशिष्टपक्षधर्मताज्ञानं परामर्शः ॥

अनुमितेः करणमनुमितिकरणं । करणशब्दस्य असाधारण-
कारणतावदर्थः । पट्ट्याः निरूपितत्वमर्थः । निरूपितत्वस्य असा-
धारणकारणनायामन्वयः । तथाच अनुमितिप्रमानिरूपितासाधार-
णकारणतावच्चमनुमानस्य लक्षणं ॥

परामर्शजन्यं परामर्शजन्यं । पंचम्याः जनकतार्थः । जन-
कतार्या परामर्शस्य आधेयतासंबन्धेनान्वयः । तथाच परामर्शनिष्ठ
जनकता । जन्यपदस्य जन्यतावदर्थः । जन्यतार्या जनकतायाः
निरूपितत्वसंबन्धेनान्वयः । तथाच परामर्शनिष्ठजनकतानिरूपित
जन्यतायज्ज्ञानमनुमितिः । परामर्शनिष्ठजनकतानिरूपितजन्यताव-
च्चे सति ज्ञानस्वमनुमितेर्लक्षणं ॥

यत्रयत्र धूमः तत्रतत्र वह्निरिति व्याप्तिज्ञानं । पर्वतो धूमवा-
निति हेतुज्ञानं । एतज्ज्ञानद्वयात् वह्निव्याप्यधूमवान्पर्वतइति ज्ञानं
जायते । स एव परामर्शः । व्याप्तिनिष्ठमकारतानिरूपकत्वे सति
पक्षसंबन्धनिष्ठविषयतानिरूपकत्वे सति ज्ञानत्वे परामर्शस्य लक्षणं ।
ज्ञानत्वमात्रोक्तौ घटज्ञानेऽतिव्याप्तिः । अतः पक्षसंबन्धनिष्ठविषयता
निरूपकत्वं निवेशितं । पक्षसंबन्धनिष्ठविषयतानिरूपकत्वे सति ज्ञान
त्वमात्रोक्तौ धूमवान्पर्वतः इतिज्ञाने अतिव्याप्तिः । अतः व्याप्तिनिष्ठ
मकारतानिरूपकत्वं निवेशितं । पक्षसंबन्धनिष्ठविषयतानिरूपकत्वा-
नुपादाने वह्निव्याप्यो धूमः इति व्याप्तिज्ञानेऽतिव्याप्तिः । -अनन्वद-

पादानं । ज्ञानत्वानुपादाने बहिर्व्याप्यधूमवान्भवेत्पक्षेः इतीच्छाया
 मतिव्याप्तिः । अतः ज्ञानत्वं । विशिष्टवैशिष्ट्यावगाहि परामर्शः उप-
 लक्षितवैशिष्ट्यावगाहि परामर्शः इति द्विविधः परामर्शः । बहिर्व्या-
 प्यधूमवानिति परामर्शे पर्वतांशे धूमस्य शुद्धसंयोगसंबन्धेन प्रकार-
 त्वे उपलक्षितवैशिष्ट्यावगाहीत्युच्यते । व्याप्यबन्धिनमनियोगिता
 निरुपक्रमसंयोगसंबन्धेन प्रकारत्वे विशिष्टवैशिष्ट्यावगाहीत्युच्यते ।
 दण्डे रक्तावदशायां रक्तदण्डत्वानिति ज्ञान विशिष्टवैशिष्ट्यावगाही-
 न्युच्यते । यदाकदाचिद्रक्तत्वे उपलक्षितवैशिष्ट्यावगाहीत्युच्यते ।
 धूमव्यापकबह्वधुपिकरणवृत्ति धूमवान्पर्वतः इतिज्ञाने पर्वतांशे संयोग
 संबन्धेन धूमः प्रकारः । धूमांशे स्वरूपसंबन्धेन वृत्तिः प्रकारः ।
 वृत्तपंशे निरूपितत्वसंबन्धेनापिकरणं प्रकारः । अधिकरणांशे यद्धिः
 संयोगसंबन्धेन प्रकारः । वृत्तपंशे स्वरूपसंबन्धेन व्यापकत्वं प्रकारः ।
 व्यापकान्ते निरूपितत्वसंबन्धेन धूमः प्रकारः । एतादृशपरामर्शेन
 पर्वतो बहिर्मानितिज्ञानं जायते संवातामितिः । व्याप्तिज्ञानमनुमानं ।
 तच्च व्यापारयद्भवति । परामर्शो व्यापारः । तादृशव्यापारयत्
 व्याप्तिज्ञानं । जनकतासंबन्धेन परामर्शो व्याप्तिज्ञाने वर्तते । व्याप्ति
 ज्ञानं च अनुमित्यसाधारणकारण भवति । अनुमित्यसाधारणकार-
 णत्वं च कार्यत्वानिरिक्तधर्माध्वच्छिन्नानुमितितिनिष्ठकार्यतानिरूपितका-
 रणताभयत्वं । अनुमितिं प्रति व्याप्तिज्ञानं कारण । कार्ये अनुमितिः ।
 कार्यता अनुमितितिनिष्ठा । कार्यतावच्छेदकमनुमितित्वं । अनुमितिं
 तद्वच्छिन्ना कार्यता । कार्यन्वातिरिक्तो यो धर्मः अनुमितित्वरूपो
 धर्मः । तद्वच्छिन्ना या कार्यता अनुमितितिनिष्ठा कार्यता । तद्वि-
 पिता या कारणता व्याप्तिज्ञाननिष्ठा कारणता । तदाथपक्षे व्याप्ति
 ज्ञानस्य । व्यापारवत्त्वमनिर्देश्य अनुमित्यसाधारणकारणत्वमनुमान
 स्य लक्षणमिन्द्रुर्त्तं परामर्शे अतिव्याप्तिः । अनुमितिप्रति पञ्चमशेरश
 व्यसाधारणकारणत्वात् । जतो व्यापारमन्तरं निरोधितं । परामर्शे

स्य व्यापारत्वेन जनकतासंबन्धेन व्यापारवत्त्वासंभवात्प्रतिव्याप्तिः । व्यापारवत्त्वमनुमानस्य लक्षणमित्युक्तौ काले अतिव्याप्तिः । कार्यसामान्यमिति कालस्य कारणत्वेन परामर्शमत्यपि कारणत्वात् जनकतासंबन्धेन परामर्शरूपव्यापारवत्त्वस्य काले सत्त्वादतिव्याप्तिः । तद्वारणाय अनुमित्यसाधारणकारणत्वं निवेदनीयं । कालस्य साधारणकारणत्वात्प्रतिव्याप्तिः । परामर्शजन्यत्वे सति ज्ञानत्वमनुमिते लक्षणं । एवं सति परामर्शमत्यक्षे अतिव्याप्तिः । मूलत्वे घटइति मत्वसंमतिं घटः कारणं । तद्वत् सम परामर्शो जातः इति मत्वसंमतिं परामर्शः कारणं । अतः परामर्शजन्यत्वे सति ज्ञानत्वं परामर्शमत्वस्य भवति । तद्वारणाय परामर्शजन्यतायां परामर्शनिष्ठजनकतायां वा समवायसंबन्धावच्छिन्नत्वं निवेदनीयं । तथा सति समवायसंबन्धावच्छिन्न परामर्शनिष्ठजनकतानिष्पन्नजन्यतायथत्वे सति ज्ञानत्वमित्येकं लक्षणं परामर्शनिष्ठजनकतानिष्पन्नजन्यतायथत्वे सति ज्ञानत्वं इत्यपरं लक्षणं लभ्यते । परामर्शमत्यक्षे नातिव्याप्तिः । परामर्शः तादात्म्यसंबन्धेन स्वास्मिन्वर्तमानस्सन् विषयतासंबन्धेन परामर्शमत्वसं जनयति । नन्वेवं सति ज्ञानत्वं व्यर्थं । तादात्म्यसंबन्धेन परामर्शः स्वास्मिन्वर्तमानस्सन् प्रतियोगितासंबन्धेन परामर्शध्वंसं जनयति । परामर्शनिष्ठजनकता तादात्म्यसंबन्धावच्छिन्ना । ध्वंसनिष्ठजन्यता प्रतियोगितासंबन्धावच्छिन्ना । नतु समवायसंबन्धावच्छिन्ना । अतः ध्वंसे अतिव्याप्तिर्न संभवतीति ज्ञानत्वं व्यर्थं इति चेन्न । संस्कारे अतिव्याप्तेः । समवायसंबन्धेन परामर्शः आत्मनि वर्तमानस्सन् समवायसंबन्धेन संस्कारं जनयति । एवमपि अयं स्याणुर्वा पुरुषोवा इति संशयानन्तरं पुरुषत्वव्याप्यकरादिमानिति परामर्शेन अयं पुरुष इति मत्वसं जायते । तत्प्रत्यक्षे अतिव्याप्तिः । अतः पक्षतासद्वृत्तपरामर्शजन्यत्वं विवक्षणीयं । अनुमितौ च पक्षता कारणं । न मत्वक्षे । एवं परामर्शजन्यत्वे सति ज्ञानत्वमिति लक्ष-

णस्य वह्निव्याप्यधूमवत्पर्वतवानयं देशइति ज्ञाने अतिव्याप्तिः । पक्ष .
वासहकृतपरामर्शजन्यत्वविवक्षणेनाविव्याप्तिः ॥

साध्यायस्य पक्षतात्वे घनमर्जितेन मेघानमितौ व्यभिचारः ।
तद्वारणाय सिपाधयिपाविरहविशिष्टसिद्धिभावः पक्षतेतिविवक्षणीयं ।
सिपाधयिपाविरहवैशिष्ट्यं मिद्धौ स्वाधिकरणवृत्तित्वसंबन्धेन । ह्यं
सिपाधयिपाविरहः । स्वाधिकरणमात्रा । तद्वृत्तिः सिद्धिः । वृत्तित्वं
सिद्धेः । स्वाधिकरणवृत्तित्वसंबन्धेन सिपाधयिपाविरहः । मिद्धौ वर्तते ।
सिपाधयिपा समवायसंबन्धेन आत्मनि वर्तते । सिपाधयिपाभावः
स्वरूपसंबन्धेन सिद्धौ वर्तते किञ्च । स्वरूपसंबन्धेन सिपाधयिपा
विरहवैशिष्ट्यं सिद्धावुच्यतां । किं स्वाधिकरणवृत्तित्वसंबन्धेन वै
द्विष्यमुच्यते इति चेत् सिपाधयिपाकालेपि स्वरूपसंबन्धेन सिपाध
यिपाभावविशिष्टसिद्धेः सत्त्वाद्नुमितिर्न स्यात् । स्वाधिकरणवृत्ति
त्वसंबन्धेन सिपाधयिपाभाववैशिष्ट्यनिवेद्येतु आत्मनि सिपाधयिपा
सत्त्वेन सिपाधयिपाभावासत्त्वात् स्वाधिकरणवृत्तित्वसंबन्धेन सिपा
धयिपाऽभावविशिष्टा न भवति सिद्धिः । पर्वतो वह्निमानित्यनुमतिमति
पर्वतो वह्निमानिति सिद्धिः प्रतिबन्धिका । पर्वते बन्धनमिति मे जाय
तामिति इच्छा उत्तेजिका । प्रतिबन्धककाले कार्यजननी उत्तेजिका ।
स्वाधिकरणवृत्तित्वसंबन्धेन इच्छाभावविशिष्टसिद्धिः प्रतिबन्धिका ।
ह्यं इच्छाभावः । स्वाधिकरणमात्रा । तद्वृत्तिः सिद्धिः । तद्वृत्ति
त्वं सिद्धेः । नूमा व्याप्यः । व्याप्यता धूमनिष्ठा व्याप्यतावच्छेद
कं धूमत्वं । धूमत्वावच्छिन्ना व्याप्यता । अतः अवच्छेदकं धूमत्वं
अवच्छेद्या व्याप्यता । साच व्याप्तिरेव । तथाच धूमत्वावच्छिन्ना
व्याप्तिः । व्याप्यतश्च साध्यसमानाधिकरणहेतुतावच्छेदकं । हेतुता
वच्छेदकं च धूमत्वं । अतः धूमत्वमेवावच्छेदकमवच्छेद्यं च भवतीति
विरोधः । विरोधपरिहारस्तु धूमत्वत्वेन व्याप्तिर्भवति अवच्छेद्यं
च भवति । धूमत्वं स्वरूपतः अवच्छेदकं भवतीति । धूमो वह्नि

व्याप्यइति व्याप्तिज्ञानं प्रति अभिचारज्ञानाभावः सहचारज्ञानं च हेतुः । अभिचारश्च हेतुसमानाधिकरणात्यन्ताभावप्रतियोगितावच्छेदकसाध्यतावच्छेदकः । सहचारश्च साध्याधिकरणवृत्तित्वं । धूमाद्यद्विव्याप्यइत्यस्य धूमसमानाधिकरणात्यन्ताभावप्रतियोगितानवच्छेदकवद्वित्वावच्छिन्नवद्विसमानाधिकरणइत्यर्थः । व्याप्ती अव्यभिचारः सहचारश्चेति अंगद्वयं वर्तते । तत्र सहचारज्ञानं घटितज्ञानं घटकज्ञानं कारणमिति न्यायेन कारणं । हेतुप्रति प्रतियोगितानवच्छेदकं साध्यतावच्छेदकमिति अव्यभिचारज्ञानं प्रति प्रतियोगितावच्छेदकं साध्यतावच्छेदकमिति अभिचारज्ञानाभावः प्रतिबन्धकानाविधया कारणं ॥

सिद्धान्तव्याप्तिः । हेतुव्यापकसाध्याधिकरणवृत्तित्वं व्याप्तिः । साध्यस्य हेतुव्यापकत्वंनाम हेत्वधिकरणवृत्त्यत्यन्ताभावाप्रतियोगित्वं । साध्यं हेतोर्व्यापकंचेत् व्याप्तिस्तंभवति । अव्यापकंचेद्व्याप्तिः । पर्वतो वह्निमान् धूमादित्यत्र साध्यं हेतोर्व्यापकं भवति । पर्वतो धूमवान् वह्नेः इत्यत्र साध्यं न हेतोर्व्यापकं भवति । वह्निमान्धूमादित्यत्रापि यथाश्रुते वह्नेः हेतुव्यापकत्वं न संभवति । हेत्वधिकरणे पर्वते वर्तमानो योऽभावः महानसीयवन्धभावः । प्रतियोगी । महानसीयवद्विः । एवं हेत्वधिकरणे महानसे वर्तमानः योऽभावः पर्वतीयवन्धभावः । प्रतियोगी पर्वतीयवद्विः । एवं सकलोपि वह्निः प्रतियोग्येव भवति । अतः हेतुव्यापकइत्यस्य हेत्वधिकरणवृत्त्यत्यन्ताभावप्रतियोगितानवच्छेदकधर्मवानित्यर्थो वाच्यः । एवं सति धूमवान् वह्नेः इत्यत्र धूमस्य हेतुव्यापकत्वापत्तिः । हेत्वधिकरणवृत्त्यत्यन्ताभावप्रतियोगितानवच्छेदको यो धर्मः प्रमेयत्वरूपो धर्मः । तद्वत्त्वं धूमस्येति । अतः प्रतियोगितानवच्छेदकसाध्यतावच्छेदकधर्मवत्त्वं हेतुव्यापकत्वमिति वक्तव्यं । एवं सति धूमस्य हेतुव्यापकत्वापत्तिर्न संभवति । साध्यतावच्छेदकं धूमत्वं हेत्वधिकरणवृत्त्यस्य

भावः चटाभावः । ननु द्रव्यत्वाभावः । तथाच हेतुतावच्छेदकसं
बन्धेन हेतुतावच्छेदकरूपेण हेत्वधिकरणे वर्तमानः प्रतियोग्यधिकरणे
अवृत्तिः योऽभावः तादृशाभावप्रतियोगितानवच्छेदकसाध्यतावच्छे
दकधर्मवत्साध्याधिकरणवृत्तिस्त्वं व्याप्तिरिति निष्कर्षः । इति
सिद्धान्तव्याप्तेः ॥

अथ पूर्वपक्षीयन्यासितः । साध्यतावच्छेदकसंबन्धावच्छिन्न
साध्यतावच्छेदकावच्छिन्न प्रतियोगितानिरूपकाभाववन्निरूपिताधेय
त्वाभावो व्याप्तिः । परंतो वह्निमान् धूमादित्यत्र धूमस्येयं व्याप्तिः
संभवति । साध्यतावच्छेदकसंबन्धावच्छिन्नसाध्यतावच्छेदकावच्छि-
न्नप्रतियोगितानिरूपकयोऽभावः संयोगेन बन्धभावः । कथमित्युक्तौ
बन्धभावस्य बहिः प्रतियोगी । प्रतियोगिता बहिर्निष्ठा । प्रति-
योगितावच्छेदः बहिर्ष्य । बहिर्त्वावच्छिन्ना प्रतियोगिता । प्रति-
योगितायां संयोगसंबन्धोवच्छेदकः । येन संबन्धेन बन्धास्तीत्यु-
च्यते तन्निष्ठप्रतियोगितायां तत्संबन्धोवच्छेदकः । प्रकृते येन सं-
बन्धेन संयोगसंबन्धेन । यत् बहिः नास्तीत्युच्यते । तन्निष्ठप्रतियोगि
तायां बहिर्निष्ठप्रतियोगितायां । तत्संबन्धः संयोगसंबन्धः अवच्छे
दकः । संयोगसंबन्धावच्छिन्नाप्रतियोगिता । एवंसाति साध्यताव-
च्छेदकसंबन्धावच्छिन्नाभि भवति । संयोगस्य साध्यतावच्छेदकसंबन्ध
त्वात् । येन संबन्धेन साध्यमस्तीत्युच्यते स संबन्धः साध्यतावच्छे-
दकसंबन्धः । एवं प्रतियोगिता साध्यतावच्छेदकरूपमवच्छिन्नापि
भवति । बहिर्वत्स्य साध्यतावच्छेदकधर्मत्वात् । साध्यवाचकपदेन
यद्धर्मविशिष्टं प्रत्याख्यते स धर्मः साध्यतावच्छेदकः । प्रकृते साध्य-
वाचकपदं बहिर्ष्यं । तेन च बहिर्वत्विशिष्टं प्रत्याख्यते । स धर्मः
बहिर्वत्स्वरूपो धर्मः साध्यतावच्छेदकः । अभावश्च प्रतियोगितानि-
रूपको भवति । एवंच साध्यतावच्छेदकसंबन्धावच्छिन्नसाध्यताव-
च्छेदकावच्छिन्नप्रतियोगितानिरूपकाभावः संयोगेन बन्धभावः

तद्वान् इदः । तद्वृत्ति जलं । तद्वृत्तिर्धूमः । अवृत्तित्वं धूमस्य ।
 एवंसति वृक्षः कपिसंयोगी एतद्वृक्षत्वादित्यत्र एतद्वृक्षन्वे अव्याप्तिः ।
 साध्यं कपिसंयोगः । साध्याभावः कपिसंयोगाभावः । साध्या
 भाववान् वृक्षः । तद्वृत्ति एतद्वृक्षत्वं । तद्वृत्तित्व एतद्वृक्षत्वस्येति नद-
 वृत्तित्वं नास्ति । अतः साध्याभावे प्रतियोगिव्यधिकरणत्वं निवेश-
 नीयं । प्रतियोगिव्यधिकरणत्वंच प्रतियोग्यधिकरणान्वृत्तित्वं । तथाच
 स्वप्रतियोग्यधिकरणे अवृत्तिः यः साध्याभावः गुणवृत्तिकपिसंयो-
 गाभावः । ननु वृक्षवृत्तिकापिसंयोगाभावः । कुतइत्युक्ती स्वपदेन
 वृक्षवृत्तिकापिसंयोगाभावग्रहणे स्वप्रतियोगी कपिसंयोगः । स्वप्रति-
 योग्यधिकरणे वृक्षे कपिसंयोगाभावस्यैव सत्त्वात् । तथाच स्वप्रति-
 योग्यधिकरणे अवृत्तिः यः साध्याभावः गुणवृत्तिकपिसंयोगाभावः ।
 तद्वान् गुणः । तद्वृत्ति एतद्वृक्षत्वं । तद्वृत्तित्वं एतद्वृक्षत्वस्य । अतो
 नाव्याप्तिः । साध्याभावे प्रतियोगिव्यधिकरणनिवेशे द्रव्यं गुण
 कर्मन्यत्त्वविशिष्टसत्तावत् द्रव्यत्वादित्यत्र द्रव्यत्वे अव्याप्तिः ।
 साध्याभावः गुणकर्मन्यत्त्वविशिष्टसत्ताभावः । सच प्रतियोगि वर-
 धिकरणो न भवति । कुतइत्युक्ती प्रतियोगिव्यधिकरणत्वस्य प्रति-
 योग्यधिकरणे अवृत्तिरित्यर्थः । गुणकर्मन्यत्त्वविशिष्टसत्ताभावस्य प्रति-
 योगिनी गुणकर्मन्यत्त्वविशिष्टसत्ता । प्रतियोग्यधिकरणे गुणोऽपि
 भवति । विशिष्टसत्तायाः शुद्धसत्तायाश्चाभेदात् । तथाच गुणकर्मा-
 न्यत्त्वविशिष्टसत्तारूपसाध्याभावः प्रतियोग्यधिकरणवृत्तिरेव । ननु
 तद्वृत्तिः । अतः प्रतियोग्यधिकरणइत्यत्र प्रतियोगिनिष्ठाधेयतायां
 प्रतियोगितावच्छेदकधर्मावच्छिन्नत्वं निवेशनीयं । निवेशे च नाव्या-
 प्तिः । गुणकर्मन्यत्त्वविशिष्टसत्ता द्रव्ये वर्तते । अधिकरणं द्रव्यं ।
 अधिकरणता द्रव्यनिष्ठा । आधेयं गुणकर्मन्यत्त्वविशिष्टसत्ता । आ-
 धेयता गुणकर्मन्यत्त्वविशिष्टसत्तानिष्ठा । आधेयतावच्छेदकं गुण-
 कर्मन्यत्त्वविशिष्टसत्तात्वं तदेव गुणकर्मन्यत्त्वविशिष्टसत्तारूपं यत्सा-

५० तदभावप्रतियोगितावच्छेदकं । तथाच तादृशप्रतियोगितावच्छे-
दकरुं यदुपकर्मान्यत्वंविशिष्टसत्तात्वं तदवच्छिन्नाधेयतानिरूपका-
धिकरणताश्रयो द्रव्यमेव । नतु गुणः । तथाच गुणकर्मान्यत्वंविशि-
ष्टसत्ताभावः प्रतियोग्यधिकरणे द्रव्ये अनृत्तैर्भवत्वेनेति नाव्याप्तिः ।
एवं प्रतियोगिनिष्ठाधेयतायां प्रतियोगितावच्छेदकसंबन्धावच्छिन्नत्व-
मपि निवेशनीयं । अन्यथा बहिमान्धूमादित्यत्र बन्धभावरूपसा-
ध्याभावस्य प्रतियोग्यधिकरणत्वं न संभवति । प्रतियोग्यधिकरणं
हृदः । तत्र कालिकसम्बन्धेन बद्धं सत्त्वात् । तथाच बन्धभावः
प्रतियोग्यधिकरणवृत्तिरेव । नतु तदवृत्तिः । अतः प्रतियोगिनिष्ठा
धेयतायां प्रतियोगितावच्छेदकसंबन्धावच्छिन्नत्वं निवेशनीयं । नि-
वेशे च बन्धभावस्य प्रतियोग्यधिकरणत्वं संभवति । प्रतियोगि-
व्यधिकरणत्वं च प्रतियोग्यधिकरणं अवृत्तिर्न । प्रतियोग्यधिकरण-
इत्यस्य प्रतियोगिनिष्ठाधेयतानिरूपिताधिकरणताश्रयइत्यर्थः । प्रति-
योगिनिष्ठाधेयतायां प्रतियोगितावच्छेदकसंबन्धावच्छिन्नत्व निवेशे
प्रतियोगितावच्छेदकसंबन्धावच्छिन्नप्रतियोगिनिष्ठाधेयतानिरूपिता-
धिकरणताश्रयेति प्रतियोग्यधिकरणेत्यस्यार्थः । एतादृशाधिकरणं
पर्वतएव । नतु हृदः । संयोगेन बद्धः हृदे असत्त्वात् । प्रतियोग्य-
धिकरणे पर्वते बन्धभावः अवृत्तिरेव भवति । एवं साध्याभावव-
द्वृत्तिलाभावइत्यत्र वृत्तिलाभावइत्यस्य वृत्तिसनिष्ठप्रतियोगितानि-
रूपकाभाव इत्यर्थः । वृत्तिसनिष्ठप्रतियोगितानिरूपको योऽभावः
वृत्तिलघटोभयाभावोपि । उभयाभावस्य उभयं प्रतियोगि । प्रति-
योगिता उभयनिष्ठा । वृत्तिलनिष्ठापि भवति । उभयाभावः भूषणान्
बद्धः इत्यत्र बहिरूपहेतौ वर्तते इत्यादिन्यासः । तद्वद्विनाय वृत्तिल-
निष्ठप्रतियोगितायां वृत्तिलनिष्ठप्रतियोगितायां निवेशनीयं । निवेशे नाति-
व्याप्तिः । वृत्तिलघटोभयाभावप्रतियोगिताया उभयताराच्छिन्नत्वेन
वृत्तिललावच्छिन्नत्वाभावात् ॥ इति व्याप्तिवादः ॥

॥ श्रीराशो विनयते ॥

॥ हेत्याभासलक्षणम् ॥

यद्विषयकत्वेन ज्ञानस्यानुमितितत्कमन्यान्यतरप्रति
बन्धकत्वं तत्त्वं दोषसामान्यलक्षणम् ॥

यद्विषयकत्वेनेत्यत्र तृतीयार्थो वच्छिन्नस्य । ज्ञानस्येत्यत्र पक्ष-
र्थ आधेयसं । उभयोः प्रतिबन्धकरत्वेनयः । तथाच ज्ञाननिष्ठं अनु-
मितितत्करणान्यतरप्रतिबन्धकत्वं यद्विषयकत्वावच्छिन्नं तत्त्वं दोष-
त्वमित्यर्थः । तथाहि । दोषज्ञानं अनुमितिविधिवन्धकं । प्रतिबन्धकता
दोषज्ञाननिष्ठा । दोषज्ञाने दोषो विषयः । विषयता दोषनिष्ठा ।
दोष निष्ठविषयता ज्ञाननिरूपिता । दोषनिष्ठविषयतानिरूपकं ज्ञा-
नं । दोषनिष्ठविषयतानिरूपकत्वं दोषज्ञाने वर्तते । तच्च दोषनिष्ठविष-
यतानिरूपकत्वं दोषज्ञाननिष्ठप्रतिबन्धकतायावच्छेदकं । दोषस्य
यत्पदेनोपादाने यन्निष्ठविषयतानिरूपकत्वमित्यस्य दोषनिष्ठविषय-
तानिरूपकत्वमित्यर्थो भवति । तथाच यन्निष्ठविषयतानिरूपकत्वं
अनुमितितत्करणान्यतरप्रतिबन्धकतावच्छेदकं स दोषइत्यर्थो भवति ।
इदं बहिषाम्पूमादित्यत्र बन्धभाववद्भूदो दोषः । तस्येदं लक्षणं
सम्भवति । यत्पदेन बन्धभाववद्भूदोपादाने यन्निष्ठविषयतानिरूपकत्वं
बन्धभाववद्भूदनिष्ठविषयतानिरूपकत्वं । तच्च हृदो बन्धभाववानिति
ज्ञाने वर्तते । तादृशज्ञाने बन्धभाववद्भूदो विषयः । विषयता बन्ध-
भाववद्भूदनिष्ठा । तादृशविषयतानिरूपकं हृदो बन्धभाववानिति ज्ञानं-
विषयतानिरूपकत्वं तादृशज्ञाने वर्तते । बन्धभाववद्भूदनिष्ठविषय-
तानिरूपकं हृदो बन्धभाववानित्याकारकर्षणे हृदो बहिषामित्यनु-
मितिप्रतिबन्धकता वर्तते । तादृशप्रतिबन्धकतया बन्धभाववद्भूद-
निष्ठविषयतानिरूपकज्ञानत्ववच्छेदकं बन्धभाववद्भूदो दोषः । एवं

सुवत्र यन्पदेन दोषप्रवादाय प्रतिबन्धकतापदेन च दोषज्ञाननिष्ठमति
 चन्धकतामादाय व्यस्यगमुपादनीयं । यन्निष्ठविषयतानिरूपकत्वमनु-
 पपत्तिरुत्तरणान्यतरप्रतिबन्धकतावच्छेदकं स दोषः । अत्र स्वरूप
 संयन्धरूपावच्छेदकत्वनिवेशे पूर्वतो बहिषान्धूपादित्यत्र बन्धभावो
 अतिव्याप्तिः । अनुमितिः पूर्वतो बहिषान् इत्यनुमितिः । अनुमिति
 प्रतिबन्धकं पूर्वतो बन्धभाववानिति ज्ञानं । प्रतिबन्धकता ज्ञाननिष्ठा ।
 प्रतिबन्धकतावच्छेदकं पूर्वतानिष्ठविषयतानिरूपकत्वं बन्धभावनिष्ठ
 विषयतानिरूपकत्वं निश्चयत्वं च । एवं च यन्निष्ठविषयतानिरूपकत्वं
 बन्धभावनिष्ठविषयतानिरूपकत्वं च । अतो बन्धभावेऽतिव्याप्तिः ।
 तद्वारणाय अवच्छेदकतापर्याप्त्यधिकरणत्वं विवक्षणीयं । एवमपि ह्रदो
 बहिषान् धूपादित्यत्र बन्धभाववद्भूदं असंभवः । ह्रदो बन्धभाववानि
 ति निश्चयनिष्ठानुमितिप्रतिबन्धकतावच्छेदकतापर्याप्तः अप्रामाण्यज्ञा-
 नानास्कन्दितात्वं बन्धभाववद्भूदनिष्ठविषयतानिरूपकत्वं निश्चयत्वं च ।
 अतः सत्त्वेन केवलबन्धभाववद्भूदनिष्ठविषयतानिरूपकत्वे असत्त्वात् ।
 अतो व्यापकत्वरूपावच्छेदकत्वं निवेशनीयं । तत्प्रकारश्च अनुमिति
 प्रतिबन्धकत्वं यन्निष्ठविषयतानिरूपकत्वव्यापकं सः दोष इति ।
 एवमप्यसंभवः । ह्रदो बहिषानित्यत्र बन्धभाव वद्भूदनिष्ठविषय-
 तानिरूपकत्वस्य ह्रदइति ज्ञाने सत्त्वेपि तत्रानुमिति प्रतिबन्धकत्व-
 त्याभावात् । अतो यद्विषयकत्वमित्यस्य यद्रूपावच्छिन्नविषयता-
 निरूपकत्वमित्यर्थो वाच्यः । एवं सति नासंभवः । यद्रूप पदेन
 दोषावच्छेदकं पूर्वत्वं । एवमपि यद्रूपावच्छिन्नविषयतानिरूप-
 कत्वस्य ह्रदो बन्धभाववान्भवेति संशये सत्त्वेपि तत्रानुमितिप्रति-
 बन्धकत्वस्याभावादसंभवः । अतो यद्रूपावच्छिन्नविषयतानिरूपक-
 त्वमित्यस्य व्यापकत्वं निवेशनीयं । एवं बन्धभाववान् ह्रदो बहिषा-
 निति आहार्यज्ञाने यद्रूपावच्छिन्नविषयतासत्त्वेपि अनुमितिप्रति-
 बन्धकताभावादसंभववाच्येण अनाहार्यत्वं निवेशनीयं । एवं अ-

प्राप्ताप्यज्ञानानास्कन्दितत्वं निवेद्यनीयम् । अन्यथा इदं ज्ञानं अप्रमे-
नि अप्राप्ताप्यज्ञानकालीने इदो बन्धभाववानिति ज्ञाने प्रतिबन्धक-
त्वाभावेनासंभवः स्यात् । लक्षणं तु यद्रूपावच्छिन्नविषयतानिरूप-
कानाहार्याप्राप्ताप्यज्ञानानास्कन्दितनिश्चयत्वव्यापकं अनुमितिमति-
बन्धकत्वं साः दोषः इति ॥

यद्रूपावच्छिन्नविषयतान्यापिका प्रकृतानुमितिप्रतिबन्धकता-
तद्रूपावच्छिन्नत्वं दोषसामान्यस्य लक्षणम् । इदो बहिर्मानित्यत्र
बन्धभाववद्भूदो दोषः । यदपि बन्धभाववद्भूदोऽप्येवं । यद्रूपावच्छि-
न्नविषयता इदो बन्धभाववानिति ज्ञानीपबन्धभाववद्भूदनिष्ठाविषय-
ता । तादृशविषयता निरूपकतासंभवेन इदो बन्धभाववानिति ज्ञानं
वर्तते । तत्र इदो बहिर्मानित्यनुमितिप्रतिबन्धकतापि वर्तते इति
यद्रूपावच्छिन्नविषयतान्यापकत्वस्य अनुमितिप्रतिबन्धकतायां सत्त्वा-
त् बन्धभाववद्भूदं लक्षणसमन्वयः । इदमिहावधेयम् । यद्रूपाव-
च्छिन्नविषयता कालिकेन बन्धभाववानिति ज्ञानेपि वर्तते । तत्र इदो
बहिर्मानित्यनुमितिप्रतिबन्धकता नास्ति । कृत इत्युक्ता संयोगेन बहि-
र्मानिनि युद्धिप्रति स्वरूपेण बन्धभाववत्तानिश्चयस्यैव प्रतिबन्धकत्वा-
त् । तथाचासंभवः । नच यद्रूपावच्छिन्नविषयताया प्रकृतानुमिति
प्रतिबन्धकतावच्छेदकत्वं निवेद्यते । कालिकेन बन्धभाववानिति
ज्ञानीपबन्धभाववद्भूदविषयतायां प्रकृतानुमितिप्रतिबन्धकतानच्छेद-
कत्वाभावात्संभवइति वाच्यं । कालिकेन इदो बन्धभाववान् स्य
रूपेण इदो बन्धभाववानिति ज्ञानविशिष्टज्ञानस्य इदो बहिर्मानित्य-
नुमितिप्रतिबन्धकत्वेन कालिकेन इदो बन्धभाववानिति ज्ञानीपबन्ध-
भाववद्भूदविषयताया अपि प्रतिबन्धकतावच्छेदकत्वेनैवपरीभववार-
णायोगादिति चेत् उच्यते । यादृशावेपतासमानाधिकरणविषयता
व्यापिका प्रकृतानुमितिप्रतिबन्धकता तादृशावेपतावच्छेदोपसामान्य-
स्य लक्षणम् । यादृशावेपतावच्छेद स्वरूपसंबन्धेन बन्धभाववद्भूदनि-

ग्रायेपक्ष ग्राह्या । सामानाधिकरण्यं च स्वाधिकरणवृत्तित्वं । स्वा-
धिकरणत्वं च स्वावच्छेदकतापर्याप्त्यनुयोगितावच्छेदकतासंघ-धेन
अवृत्तित्वं च तेनैव संबन्धेन ॥

अनुमितिप्रतिबन्धक्यपार्थक्यज्ञानविषयत्वंवा हेत्वाभासत्वं । इदो
बहिमान् धूमादित्यत्र बन्धभाववद्भदो दोषः । तथेदं लक्षणं घटते । अनु-
मितिः इदं बहिशानित्यनुमितिः । तत्प्रतिबन्धकं यथार्थज्ञानं इदं बन्ध-
भाववानिति ज्ञानम् । तद्विषयः बन्धभाववद्भदइति लक्षणसमन्वयः ।
अनुमितिः पक्षः साध्यवान् साध्यव्याप्यहेतुमान् इत्याकारकसमूहालं-
बनरूपा । उक्तानुमितौ पक्षे साध्य भासते । तदंशे साध्याभावव-
त्पक्षज्ञान साध्याभावव्याप्यमतिहेतुत्वपक्षज्ञानं च प्रतिबन्धकं । पक्षे
हेतुर्भासते । तदंशे हेत्वभाववत्पक्षज्ञान प्रतिबन्धकं । एवंहेतौ साध्य
व्याप्तिर्भासते तदंशे व्यभिचारज्ञानं प्रतिबन्धकं । हेतौ साध्याधिकरण
वृत्तित्व निश्चितम् । तदंशे साध्याधिकरणावृत्तित्वज्ञानं विरोधि ।
पक्षे पक्षतावच्छेदकज्ञानंमति पक्षतावच्छेदकताभाववत्पक्षज्ञानं विरोधि ।
अनुमितिप्रतिबन्धक्येत्यादिलक्षणं दोषस्यैव ननु दुष्टस्य । तथासति
दुष्टलक्षणस्यैव दोषत्वव्याप्तिः संभवति । तथाहि इदो बहिमान्
धूमादित्यत्र बन्धभाववद्भदो दोषः । धूमो दुष्टः । बन्धभाववद्भदः
अनुमितिप्रतिबन्धक्यपार्थक्यज्ञानविषयो भवतीत्यतिव्याप्तिः । किंच
इदो बन्धभाववान् घटश्चेति समूहालंबनज्ञानमादाय घटोतिव्याप्तिवार-
णाय प्रतिबन्धकतावच्छेदकविषयताश्रयत्वमिति वक्तव्यं । तथाच
दुष्टेऽसंभवः । दुष्टहेतुविषयताया अनुमितिप्रतिबन्धकतावच्छेदकता
विरहात् । ननु दुष्टहेतुनिरूपणं प्रतिज्ञाय दोषलक्षणे कथिते मकृता
समातिरिति चेत् उच्यते । दोषलक्षणे कथितेषु दोषवत्त्वं दुष्टानां
लक्षणमिति स्वयं ज्ञातुं शक्यमन्यः दुष्टानां लक्षणाकथनं न विरुद्धम् ।
अप्रानुमितिपदं अनुमितितत्करणान्वयरपर । अन्यथा व्यभिचार
ज्ञानस्य अनुमित्यप्रतिबन्धकतया अन्व्याप्तिः । व्यभिचारज्ञानं कुतो-

अनुमितिप्रति न प्रतिबन्धकमिति चेत् एकदेनैव व्यभिचारज्ञानेनैव अन्य-
 देनैव व्याप्तिज्ञानेनानुमितेर्जननात् । व्यभिचारज्ञानं व्याप्तिज्ञानेना-
 न्यथासिद्धं । तथाहि व्यभिचारज्ञानं अनुमितिप्रति न प्रतिबन्धक-
 चेत् को दोषः व्यभिचारज्ञानकाले अनुमितिर्जायतामिति चेत् तदानीं
 परामर्शोस्ते न वा । अस्ति चेत् व्यभिचारज्ञानप्रयोजकं । ज-
 नसत्त्वे कारणाभावाच्चानुमितिर्जायते । कुतो वा व्यभिचारज्ञानस्य प्रति-
 बन्धकत्वं । अतः अनुमितिमात्रनिवेशे व्यभिचारे अव्याप्तिवारणाय
 अनुमितिपदं अनुमितेतत्स्वरूपान्यतरपरं वाच्यं । यन्निरूपणान-
 त्तरं यन्निरूप्यते तन्निरूपितसंगतिस्त्वत्र प्रदर्शनीया । प्रकृतं सद्देतु-
 निरूपणानन्तरमसद्देतुनिरूप्यते । तत्र असद्देतौ सद्देतुमंगतिः प्र-
 दर्शनीया । संगतिश्च प्रकृतं प्रसंगः । प्रसंगानाम् स्मृत्युपेक्षान-
 र्हात्वं । प्रकृतं असद्देतुः स्मृतिविषयः । सद्योपेक्षानर्हः । अवश्यं
 निरूपणीयत्वात् । असद्देतुस्मरणं च सद्देतुनिरूपणादभवति । कथ-
 मिति चेत् एकसंबन्धिज्ञानपरसंबन्धिस्मरणकृतिं न्यायात् । तदर्थश्च
 ययोः पदार्थयोः संबन्धः पूर्वं गृहीतः तयोरेकस्मिन् ज्ञाने अन्यतर-
 स्य स्मरणं भवति । यथा हस्तिहस्तिपालकयोः पालकपालकभाव-
 रूपः संबन्धो गृहीतः । अनन्तरं हस्तिदर्शने हस्तिपालकस्मरणं
 भवति । एवं सद्देत्वसद्देत्वोः स्ववृत्तिधर्मविरुद्धधर्मवस्वरूपसंबन्धो
 गृहीतः । अनन्तरं सद्देतुज्ञाने असद्देतुस्मरणं भवति । त्वं सद्देतुः ।
 स्ववृत्तिधर्मः व्याप्तिः पक्षधर्मत्वं च । तद्विरुद्धधर्मः व्याप्तिपक्षधर्मत्वो-
 भयाभावः । तथाच सद्देतुनिरूपणात्सद्देतुज्ञानं जाते सद्देतुज्ञानरूपे
 कसंबन्धिज्ञानात्सद्देतुरूपापरसंबन्धिस्मरणात् सद्देतुनिरूपितप्रसंग-
 संगतिः असद्देताविति ज्ञातव्यं । एवमेकवर्त्यजनकत्वमाप संगति-
 रभवति । एककार्यं तत्रनिर्णयविशेषरूपं । एज्जनकत्वं सद्देतोरस-
 द्देतोश्च । अनुमितिप्रतिबन्धकप्रकार्यज्ञानविषयत्वं दोषस्य लक्षणम् ।
 इति हेत्वाभाससामान्यलक्षणम् ॥

साध्याभाववत्पक्षो बाधः । साध्याभावव्याप्यप्रतिहेतुमत्पक्षः
मात्रनिपक्षः । साध्याभाववद्बुद्धिहेतुः व्याभिचारः । साध्याधिकरणा
वृत्तिहेतुः विरोधः । साध्यव्यापकीभूताभावप्रतियोगिहेतुः असाधार
ण्यं । हेत्वभाववत्पक्षः स्वरूपासिद्धिः । पक्षवाचच्छेदकाभाववत्पक्षः
आश्रयामिद्धिः । साध्यतावच्छेदकाभापवत्साध्यं साध्यामसिद्धिः ।
हेतुतावच्छेदकाभापवद्धेतुः साधनामसिद्धिः । अत्यन्ताभावाप्रति
योगि साध्य तादृशहेतुश्चानुपसंहारः । एतेषां लक्षणं अनुमित
त्करणान्वयनप्रतिबन्धक्यार्थज्ञानविषयत्वं । साध्याभाववद्बुद्धित्वं
साधारण्यदोषः । अयच्च दोषः साधारण्यदृष्टेर्वा वाच्यः । पर्यतो
बहिर्मान् प्रमेयत्वादित्यत्र प्रमेयस्वरूपहेतुः साधारण्यदृष्टेः । तत्र
साध्याभाववद्बुद्धित्वरूपं साधारण्यं संभवति । साध्य बहिः । सा
ध्याभावः बन्धभावः । साध्याभाववान् हृदः । तद्वृत्ति प्रमेयत्वं ।
वृत्तित्वं प्रमेयत्वस्य । प्रमेयस्वरूपहेतौ साध्याभाववद्बुद्धित्वरूपसाधा
रण्यदोषज्ञानं जाते अनन्तरं साध्याभाववद्वृत्तिं प्रमेयत्वमिति व्याप्ति
ज्ञानं न भवति । तत्प्रकारकज्ञानस्य तदभावप्रकारकज्ञानमिति प्रति
बन्धक्यत्वात् । इति साधारण्यनिरूपणम् ॥

साध्याधिकरणवृत्तित्वमसाधारण्यदोषः । शब्दो नित्यः शब्द
त्वादित्यत्र शब्दत्वमसाधारण्यदोषावशिष्टम् । तस्य साध्याधिकरणावृ
त्तिस्वरूपासाधारण्यदोषस्तभवति । साध्यं नित्यत्वं । साध्याधिकरण
माकारं । तदवृत्तित्वं शब्दत्वस्य । अत्र शब्दत्व नित्यत्वाधिकरणावृ
त्तीति असाधारण्यदोषज्ञाने जाते शब्दत्वव्यापकनित्यत्वाधिकरण
वृत्ति शब्दत्वमिति व्याप्तिज्ञानं न जायते । व्याप्तिज्ञाने शब्दत्वादि
नित्यत्वाधिकरणवृत्तित्वं भासते । अतः नित्यत्वाधिकरणावृत्ति
शब्दत्वमिति ज्ञानं नित्यत्वाधिकरणवृत्ति शब्दत्वमिति ज्ञानमिति प्रति
बन्धकं । तज्ज्ञाने तदभावज्ञानस्य प्रतिबन्धक्यत्वात् । दोषज्ञानस्या
नुमित्यनुत्पादः व्याप्तिज्ञानानुत्पादोवापयोजनं । इत्यसाधारण्यनि
रूपणम् ॥

अनुपसंहारदोषः । अभावाप्रतियोगि साध्यं अभावाप्रतियोगि हेतुश्च अनुपसंहारदोषः । एतदोषज्ञानं व्यतिरेकव्याप्तिज्ञानं प्रति प्रतिबन्धकं । यथा घटोभिधेयः प्रमेयत्वादित्यत्र अभावाप्रतियोग्यभिधेयत्वं अभावाप्रतियोगि प्रमेयत्वं चानुपसंहारदोषः । एतज्ज्ञानं अभिधेयत्वाभावव्यापकाभावाप्रतियोगिप्रमेयत्वमिति व्यतिरेकव्याप्तिज्ञानं प्रति अनुपसंहारदोषज्ञानं प्रतिबन्धकं । व्याप्तिज्ञाने साध्ये अभावप्रतियोगित्वं भासते । एवं हेतो अभावाप्रतियोगित्वं भासते । अनुपसंहारज्ञाने साध्ये अभावाप्रतियोगित्वं भासते । हेतावप्यभावाप्रतियोगित्वं भासते । अतः अभावाप्रतियोगि अभिधेयत्वमिति अनुपसंहारज्ञानं अभिधेयत्वाभावव्यापकाभावाप्रतियोगिप्रमेयत्वमिति व्याप्तिज्ञानं प्रतिबन्धकं । अतः अनुमितिकरणपदेन उक्तव्याप्तिज्ञानमादाय लक्षणसमन्वयो बोध्यः । इत्यनुपसंहारनिरूपणम् ॥

साध्याभावव्याप्तिः विरोधदोषः । साध्याभावव्याप्तिविशिष्टहेतुः । विरुद्धदृष्टहेतुः । शब्दे नित्यः कार्यत्वादित्यत्र कार्यत्वं हेतुः । सच विरुद्धदृष्टहेतुः । तत्र चेदं लक्षणं वर्तते । साध्यं नित्यत्वं । साध्याभावः नित्यत्वाभावः । साध्याभावव्याप्तिः वार्पस्वरूपहेतोर्वर्तते । यत्र यत्र कार्यत्वं तत्र तत्र नित्यत्वाभावः । यथा घटे । तथाच साध्याभावव्याप्तिविशिष्टो हेतुरिति विरोधदोषज्ञाने सति पक्षः साध्यत्वा नित्यनुमितिर्न भवति । पक्षस्तसाध्यत्वा नित्यनुमितौ साध्यव्याप्यो हेतुरिति ज्ञानं कारणम् । साध्यभावव्याप्यो हेतुरिति ज्ञानं अनुमिति प्रतिबन्धकं । प्रकृते नित्यत्वाभावव्याप्यं कार्यत्वमिति ज्ञाने सति शब्दः नित्यत्ववानित्यनुमितिर्न भवति । शब्दः नित्यत्ववानित्यनुमितौ नित्यत्वाभावव्याप्यकार्यत्ववान् इति ज्ञानं तद्व्याप्येति तदभावव्याप्यं चानित्यत्वविशेषा प्रतिबन्धकं । प्रतिबन्धकता तादृशज्ञाननिष्ठा । प्रतिबन्धकतावच्छेदकं नित्यत्वाभावव्याप्तिनिष्ठविषयता निव्यक्तत्वं । कथमित्युक्तौ नित्यत्वाभावव्याप्यं कार्यत्वमिति ज्ञाने

नित्यत्वाभावव्याप्तिर्विषयः । विषयता नित्यत्वाभावव्याप्तिनिष्ठा ।
विषयतानिरूपकं तादृशज्ञानं । विषयतानिरूपकत्वं नित्यत्वाभाव-
व्याप्यं कार्यत्वमिति ज्ञाने । नित्यत्वाभावव्याप्तिनिष्ठविषयतानि-
रूपकत्वं अनुमितिप्रतिबन्धकतायामवच्छेदकं । यन्निष्ठविषयता-
निरूपकत्वं अनुमितिप्रतिबन्धकतायामवच्छेदकं सः दोषइति दोष-
लक्षणे यत्पदेन नित्यत्वाभावव्याप्यपुपादाने यन्निष्ठविषयतानिरूपक-
त्वं नित्यत्वाभावव्याप्तिनिष्ठविषयतानिरूपकत्वं नित्यत्वाभावव्याप्यं
कार्यत्वमिति ज्ञाने वर्तमानं अनुमितिप्रतिबन्धकतावच्छेदकं । सः
नित्यत्वाभावव्याप्तिर्दोषइति लक्षणसंगतिः । इति विराधदोषानि-
रूपणम् ॥

सत्यतिपक्षः । साध्याभावव्याप्यप्रतिहेतुमत्पक्षः सत्यतिपक्षः ।
इदो वहिमान् धूमादित्यत्र बन्धभावव्याप्यजलबद्धदः सत्यतिपक्ष
दोषः । एवं शब्दो नित्यः थावणत्वादित्यत्र नित्यत्वाभावव्याप्य
कार्यत्वमवच्छेदः सत्यतिपक्षः । साध्यं नित्यत्वं । साध्याभावः नित्य-
त्वाभावः । साध्याभावव्याप्यः नित्यत्वाभावव्याप्यः यः प्रतिहेतुः
कार्यत्वरूपहेतुः । तद्विशिष्टः यः पक्षः शब्दः । तथाच नित्यत्वाभाव-
व्याप्यकार्यत्वमवच्छेदः सत्यतिपक्षदोषइति भवति । नित्यत्वाभाव-
व्याप्यकार्यत्ववान् शब्दइति सत्यतिपक्षदोषज्ञाने सति शब्दः नित्यः
इत्यनुमितिर्भवति । तत्प्रकारकबुद्धौ तदभावव्याप्यप्रकारकज्ञानस्य
प्रतिबन्धकत्वात् । तथाच तत्पदेन नित्यत्वोपादाने तदभावव्याप्य-
प्रकारकं नित्यत्वाभावव्याप्यकार्यत्ववान् शब्दइति ज्ञानं भवति ।
तथाच यन्निष्ठविषयतानिरूपकत्वं नित्यत्वाभावव्याप्यकार्यत्वमवच्छेद-
निष्ठविषयतानिरूपकत्वं । तच्च नित्यत्वाभावव्याप्यकार्यत्ववान् शब्द-
इति ज्ञाने वर्तते । तादृशज्ञाने शब्दो नित्यः इत्यनुमितिप्रतिबन्धक-
ताच वर्तते । प्रतिबन्धकतायां नित्यत्वाभावव्याप्यकार्यत्वमवच्छेद-
निष्ठविषयतानिरूपकत्वमवच्छेदकं ॥

साध्याभावव्याप्यप्रतिहेतुविषयकपरामर्शकालीन साध्यव्याप्यप्रकृतहेतुविषयकपरामर्शविषयत्वं सत्प्रतिपक्षत्वं । साध्यं नित्यत्वं । साध्यव्याप्यो यः प्रकृतहेतुः श्रावणत्वरूपहेतुः । तद्विषयकः नित्यत्वव्याप्यश्रावणत्ववान् शब्द इति परामर्शः । तद्विषयः श्रावणत्वरूपहेतुः । साध्यव्याप्यप्रकृतहेतुमान्पक्षः साध्याभावव्याप्यप्रतिहेतुमानिनि परामर्शसत्त्वे श्रावणत्वरूपहेतुः सत्प्रतिपक्षः । उक्तपरामर्शद्वयसत्त्वे न काप्यनुमितिर्भवतीति प्राचीनमतम् । नवीनमतेषु प्रकृतानुमितिप्रतिबन्धकानुमितिजनकज्ञानविषयत्वं सत्प्रतिपक्षदोषस्य लक्षणम् । शब्दो नित्यः श्रावणत्वादित्यत्र नित्यत्वाभावव्याप्यकार्यत्ववच्छब्दः सत्प्रतिपक्षदोषः । तस्यैवं लक्षणं संभवति । प्रकृतानुमितिः शब्दः नित्यत्ववानित्यनुमितिः । तत्प्रतिबन्धकं यज्ज्ञानं शब्दः नित्यत्वाभाववानित्यनुमित्यात्मकं ज्ञानम् । तज्जनकं यज्ज्ञानं नित्यत्वाभावव्याप्यकार्यत्ववान् शब्दः इति ज्ञानं तद्विषयः कार्यत्व रूपहेतुः । विषयत्वं कार्यत्वरूपहेतोः ॥

असिद्धिस्त्रिविधा आश्रयासिद्धिः स्वरूपासिद्धिः व्याप्यत्वासिद्धिश्चेति । तत्र पक्षतावच्छेदकाभावविशिष्टपक्षः आश्रयासिद्धिदोषः । गगनारविन्दं सुरभि अरविन्दत्वादेत्यत्र गगनीयत्वाभावविशिष्टारविन्दं आश्रयासिद्धिदोषः । गगनीयत्वंनाम गगनोत्पन्नत्वं । तथाच गगनीयत्वाभाववत् अरविन्दमिति निश्चयेसति गगनारविन्दं सुरभि इति अरविन्दे गगनीयत्वावगात्तनुमितिर्नोदिति । अत्रारविन्दं गगनीयत्वाभाववत् इति ज्ञानं प्रतिबन्धकं । गगनारविन्दं सुरभीति ज्ञानं प्रतिबन्धकं । प्रतिबन्धकता गगनीयत्वाभावनवत् अरविन्दमिति निश्चयनिष्ठा । प्रतिबन्धकतावच्छेदकं गगनीयत्वाभावविशिष्टारविन्दनिष्ठविषयनानिरूपकत्वं । तज्ज्ञाने गगनीयत्वमाश्रयविशिष्टारविन्दं विषयः । विषयता अरविन्दनिष्ठा । विषयनानिरूपकं ज्ञानं । निरूपकत्वं ज्ञानस्य । तथाच दोषलक्षणे यत्पदेन गगनीयत्वाभाव

- विशिष्टाविन्दोत्वपादाने यन्निष्ठविषयतानिरूपकत्वं गगनीयत्वाभाव
विशिष्टाविन्दोत्वविषयतानिरूपकत्वं । तत् गगनारविन्दं सुरभि
इत्यनुमितिप्रतिबन्धकतायामवच्छेदकः सः गगनीयत्वाभावविशिष्टार
विन्दो दोषः । इत्याश्रयासिद्धिः ॥

अथ स्वरूपासिद्धिः । हेत्वभावाविशिष्टपक्षः स्वरूपासिद्धिदोषः
शब्दो गुणः चाक्षुषत्वादित्यत्र चाक्षुषत्वं हेतुः । शब्दः पक्षः । चाक्षु-
षत्वाभावविशिष्टशब्दः स्वरूपासिद्धिदोषः । तस्य दोषलक्षणं सं-
भवति । यन्निष्ठविषयतानिरूपकत्वं अनुमितिनत्तकरणान्यतरप्रति-
बन्धकतावच्छेदकः सः दोष इति लक्षणे यत्पदेन चाक्षुषत्वाभावविशि-
ष्टशब्दापादाने यन्निष्ठविषयतानिरूपकत्वं चाक्षुषत्वाभावविशिष्टशब्द
निष्ठविषयतानिरूपकत्वं चाक्षुषत्वाभाववान् शब्द इति ज्ञानं वर्तते ।
तादृशविषयतानिरूपकत्वं शब्दः चाक्षुषत्ववानित्यनुमितिप्रति-
बन्धकतावच्छेदकः । सः चाक्षुषत्वभावाविशिष्टशब्दः दोषो भवति ।
अनुमितितत्तकरणान्यतरप्रतिबन्धकमर्थज्ञानं विषयस्वरूपदोषलक्षण
मपि संभवति । अनुमितिः शब्दो गुणः इत्याकारिका अनुमितिः ।
तत्तकरणं चाक्षुषत्ववान् शब्द इति हेतु ज्ञानं । तत्प्रतिबन्धकं यज्ज्ञानं
चाक्षुषत्वभाववान् शब्द इति ज्ञानं । तादृशः चाक्षुषत्वभाववान्
शब्दः । विषयत्वं शब्दस्य । इति स्वरूपासिद्धिः ॥

॥ अध्ययापकत्वेति साधनाव्यापकत्वं प्रत्यक्षेणम् । एता-
दृशोपाधिज्ञानं हेतो साध्यव्यभिचारज्ञानं जनयति ।

साध्याभावविशिष्टः पक्षो वापः । बहिरनुष्णः पदार्थत्वादि-
त्यत्र अनुष्णत्वाभावबहिर्वाधदोषः । तस्यानुमितिप्रतिबन्धकज्ञान
निषयस्वरूपदोषलक्षणं संभवति । अनुमितिः बहिरनुष्ण इत्यनुमितिः ।
तत्प्रतिबन्धकं यज्ज्ञानं बहिरनुष्णत्वाभाववानिति ज्ञानं । बहिरनुष्ण
इति ज्ञानेति बहिरनुष्णत्वाभाववानिति ज्ञानस्य बहिर्वाधप्रति-
बन्धकतावच्छेदकता । तादृशः अनुष्णत्वा-
भावविशिष्टबहिरिति लक्षणसमन्वयः ।

प्रकृतानुमितिप्रतिबन्धकतावृत्तिर्यमवत्त्वं हेत्वाभासस्य लक्षणं भवेत् प्रतिबन्धकतावृत्तित्वं च स्वाधिकरणवृत्त्यन्वाभावाप्रतियोगित्वसंगन्धेन । स्वाधिकरणत्वं च स्वावच्छिन्नविषयकानिश्चयन्वगन्धेन । इदो बहिमान् धूमादित्यत्र बन्धभाववद्भेदे लक्षणसमन्वयः । प्रकृतानुमितिः इदो बहिमानित्यनुमितिः तत्प्रतिबन्धकं यज्ज्ञानं इदो बन्धभाववानिति ज्ञानं । प्रतिबन्धकता ज्ञाननिष्ठा । प्रतिबन्धकतायां बन्धभाववद्भेदस्वरूपधर्मः स्वाधिकरणवृत्त्यन्वाभावाप्रतियोगित्वसंगन्धेन वर्तते । स्यं बन्धभाववद्भेदत्वं । स्वाधिकरणं इदो बन्धभाववानिति निश्चयः । तद्वृत्तिर्योभावः घटाभावः । तत्प्रतियोगी घटः अप्रतियोगि प्रतिबन्धकत्वं । अप्रतियोगित्वं प्रतिबन्धकत्वे । स्यं बन्धभाववद्भेदत्वं स्वावच्छिन्नविषयकानिश्चयः इदो बन्धभाववानिति निश्चयः । निश्चयत्वं तादृशनिश्चये । अनेन संगन्धेन बन्धभाववद्भेदत्वं निश्चये वर्तते इति । इति हेत्वाभासनिरूपणम् ॥

॥ श्रीरामो विजयते ॥

॥ उपमानपरिच्छेदः ॥

उपमितिकरणमुपमानम् ॥

उपमितिप्रति व्यापारवदसाधारणकारणं उपमानं । उपमितिः अयं गवयपदवाच्यः इत्याकारिका । एतादृशोपमितिप्रति गोसदृशो गवयः इत्याकारकातिदेशवाक्यार्थज्ञानं असाधारणकारण । अतिदेशवाक्यार्थज्ञाने गोसदृशः विशेष्यः । विशेष्यता गोसदृशनिष्ठा । विशेष्यतावच्छेदकं गोसदृशत्वं । गोसदृशत्वं च गोसादृश्यं । गोसादृश्यावच्छिन्ना विशेष्यता । तादृश विशेष्यतानिरूपकं ज्ञानं । गवयपदवाच्यत्वं प्रकारः । प्रकारता गवयपदवाच्यत्वनिष्ठा । प्रकारतानिरूपकं ज्ञानं । तथाच गोसादृश्याव-

विशेषनिर्देश्यकमवयवपदवाच्यत्वप्रकारकमित्यस्य गोसादस्यावच्छिन्न
विशेष्यतानिरूपकं मवयवपदवाच्यत्वनिष्ठप्रकारतानिरूपकमित्यर्थः ।

उपमाननिरूपणानन्तरं शब्दनिरूपणे का संगतिरित्युक्तौ
कार्यकारणभावासंगतिः । उपमानकार्योपमित्या शब्दकार्यशब्दबोधो
जायते । कारणं उपमितिः । कारणत्वमुपमितौ वर्तते । तच्च कारण
त्वं स्वाश्रयकारणतासंघन्धेन उपमाने वर्तते । स्वं उपमितिनिष्ठशब्द-
बोधकारणत्वं । स्वाश्रयः उपमितिः । स्वाश्रयकारणमुपमानं । स्वा-
श्रयकारणत्वमुपमानं । एवं कार्यत्वं शब्दबोधे । स्वं कार्यत्वं ।
स्वाश्रयः शब्दबोधः । स्वाश्रयकारणं शब्दः । स्वाश्रयकारणत्वं
शब्दे । अनेन संघन्धेन कार्यत्वं शब्दे वर्तते । उपमाननिरूपणान-
न्तरं शब्दनिरूपणमिति उक्तसंगतिः प्रयोजिका भवति । नवीनमते
शक्तिज्ञानस्थोपमितिरूपत्वात् उपमितेरुपमानजन्यत्वात्साक्षादेव का-
र्यकारणभावः संभवति ॥ इत्युपमानपरिच्छेदः ॥

आप्तवाक्यं शब्दः ॥

आप्तस्तु यथार्थवक्ता ॥

आप्तोद्यतित्वेति वाक्यत्वं शब्दप्रमाणलक्षणं । आप्तोद्यति
तत्त्वंच आप्तजन्योच्चारणकर्मत्वं । उच्चारणं च कण्ठतात्वाद्यभिघातस-
योगानुद्भूतव्यापारः । उच्चारणकर्मत्वं च उच्चारणजन्यत्वं । प्रयो-
गहेतुभूतपदार्थज्ञानवत्त्वं आप्तस्य लक्षणं । प्रयोगशब्दार्थो व्यवहारः ।
तथाच व्यवहारजनकपदार्थज्ञानवत्त्वं आप्तस्य लक्षणं । पर्वतो वह्नि-
मानिति शब्दप्रयोगो व्यवहारः । तमिति पर्वतो वह्निमानिति ज्ञानं
कारणं । अर्थं बुद्ध्वा शब्दरचनेति न्यायेन व्यवहाररूपशब्दप्रयोगं
मिति अर्थज्ञानस्य कारणत्वात् । तथाच व्यवहारजनकं पदज्ञानं
पर्वतो वह्निमानित्याकारकं ज्ञानं । तच्च ज्ञानं यथार्थं । तादृश-
पदार्थज्ञानवत्त्वं पर्वतो वह्निमानिति शब्दप्रयोक्तारि चैवावाचास्तेवर्तन-

इति लक्षणसंगतिः । यथार्थज्ञानजन्यत्वेऽसति वाक्यत्वं शब्दप्रमाणस्य लक्षणं । पर्वतो बहिमानिति वाक्यं शब्दप्रमाणं । तत्र यथार्थज्ञानजन्यत्वं वर्तते । यथार्थज्ञानं पर्वतो बहिमानित्याकारकं ज्ञानं । तज्जन्यं पर्वतो बहिमानित्याकारकं वाक्यं । अर्थं बुद्ध्वा शब्दरचनेति न्यायात् । अस्मिन्लक्षणे यथार्थज्ञानजन्यत्वं शब्दप्रमाणस्य लक्षणमित्युक्ता यथार्थज्ञानध्वंसेतिव्याप्तिः । ध्वंसेमिति प्रातिशोगिनः कारणत्वात् । अतः वाक्यत्वोपादानं । वाक्यत्वमात्रोक्तौ भ्रान्तवाक्येऽतिव्याप्तिः । तद्वारणाय यथार्थज्ञानजन्यत्वोपादानं । पदज्ञानं शाब्दबोधमिति कारणं । शक्तिज्ञानसाहाय्येन जायमानपदार्थोपस्थितिर्व्यापारः । अनन्तरं शाब्दबोधः फलं भवति । तत्प्रकारश्च उपदेशादिना । गोपदस्य गौरथः । अपदस्य कर्मत्वमर्थः । नीदधाताः आनयनमर्थइति प्रथमतः शक्तिज्ञानं भवति । कदाचित् गामानयेति केनचिदुक्तवाक्यश्रवणे जाते गोः कर्मत्वस्य आनयनस्य च स्मरणं भवति । स एव व्यापारः । गामानयेति वाक्यश्रवणेन गमानयनादीनां स्मरणं एकसंवन्धिज्ञानमपरसंवन्धिस्मारकामिने न्यायेन भवति । अस्य न्यायस्यायमर्थः । ययोः पदार्थयोः संवन्धिज्ञानं जातं तयोर्मध्ये एकस्य ज्ञाने जाते अन्यस्य स्मरणं भवतीति । यथा हस्तिहस्तिपालकयोः पाल्यपालकभावरूपसंवन्धिज्ञानं जाते अनन्तरं कदाचित् हस्तिमात्रं हस्तिपालकं वा यदा पश्यति । तदा हस्तिदशनात् एतद्धस्तिरक्षकः पूर्वमागतइति हस्तिपालकस्य स्मरणं भवति । हस्तिपालकदर्शने वा अयं तादृशहस्तिनमारूढ आगतइति हस्तिनः स्मरणं भवति । पाल्यपालकभावरूपसंवन्धिज्ञानाकारश्च अयमेतद्धस्तिनः पालकः इत्याकारकः । तथाप्रकृते इदं गोपदं गोवाचकं गोः गोपदस्य वाच्यः इत्याकारकं वाच्यवाचकभावरूपसंवन्धिज्ञानं गोपद्गोरुपार्थयोर्भवति । अनन्तरं कदाचिद्गोपदश्रवणे गोपदरूपकसंवन्धिज्ञानात् गोरुपापरसंवन्धिनः स्मरणं भवति । एवं चेन्नमते

योः अभिनायारूपसंबन्धज्ञाने जाते चैत्रमैत्रयोर्मध्ये एकस्य दर्शने अन्यस्य स्मरणं भवति । एवमेव तत्तत्पदस्य तत्तदर्थस्य च अप्येतत्पदवाच्यः इत्याकारकवाच्यवाचकभावसंबन्धज्ञाने जाते अनन्तरं कदाचित्पदप्रवणे अर्थस्य स्मरणं भवति । पदात्पदार्थस्मरणे जननीये पदानिरूपितशक्तिज्ञानं कारणं । तद्वत्पदानिरूपितलक्षणाज्ञानमपि कारणं । यथा गामानयेत्यत्र गोपदेन गौरुपार्थस्मरणे जननीये गोपदनिरूपितशक्तिज्ञानं कारणं । गोपदनिरूपितशक्तिश्च गोपदात् गौर्वोद्ध्यः इतीश्वरसंकेतः । तादृशसंकेतः विषयतासंबन्धे न गधि वर्तते । संकेतएव शक्तिः । तद्वत् गङ्गायां घोषइत्यत्र गङ्गापदेन तीरविषयकस्मरणे जननीयं गङ्गापदानिरूपितशक्तिज्ञानं कारणं न भवति । गङ्गापदनिरूपितशक्तेः तीरे अभावात् । हुतइत्युक्तौ गङ्गापदेन प्रवाहो योद्ध्यइतीश्वरस्य संकेतः नतु गङ्गापदातीरं योद्ध्यमिति । अतो गङ्गापदेन तीरस्मरणे जननीये गङ्गापदानिरूपितलक्षणज्ञानं कारणं वाच्यं । लक्षणा च पदस्वार्थस्य च संबन्धविशेषः । स च गङ्गापदस्य स्ववाच्यसंबन्धः । स्वं गङ्गापदं । स्ववाच्यः प्रवाहः । तासंबन्धस्तीरे वर्तते । तथा च पदानिरूपितशक्तिर्नाम पदादर्थो योद्ध्यइति संकेतः । लक्षणानाम् पदार्थसंबन्धः । गङ्गापदस्य तीरे लक्षणानाम् गङ्गापदार्थसंबन्धः । गङ्गापदार्थः प्रवाहः । तत्संबन्धः संयोगस्तीरे वर्तते । तीरं गङ्गापदशब्दप्रवाहसंबन्धीति लक्षणाज्ञानसत्त्वे अनन्तरं कदाचित्गङ्गायां घोषइति केनाचिदुक्ते घोषः प्रवाहवृत्तिर्भवतीति वाच्यज्ञाने सति गङ्गापदं तीरतात्पर्येण प्रयुक्तमिति तात्पर्यज्ञाने जाते तीरोपस्थितिर्भवति । अनन्तरं तीरे घोषइति शब्दबोधो भवति । लक्षणा त्रिविधा । तत्र काचिल्लक्षणा लक्ष्यतावच्छेदबोधो दकरूपेण लक्ष्यमात्रं बोधयति । यथा गङ्गायां घोषइत्यत्र गङ्गापदस्य तीरे लक्षणा वर्तते । पूणा लक्षणा लक्ष्यतावच्छेदकतीरत्वेन रूपेण

तीरमात्रं बोधयति । लक्ष्यं तीरं । लक्ष्यता तीरनिष्ठा । लक्ष्यताव-
 छेदकं तीरत्वं । गङ्गायां घोषदति वाक्येन तीरवृत्तिर्घोषइति शाब्द-
 बोधोदयात् । इयं लक्षणा जहल्लक्षणेत्युच्यते । जहती शक्यार्थं परि-
 त्यजन्ती लक्षणा जहल्लक्षणा । वर्तते चेदं लक्षणं तत्र । सा लक्षणा
 गङ्गापदशक्यार्थं प्रवाहं परित्यजतीति । तीरनिष्ठगङ्गापदलक्षणा गङ्गा-
 पदशक्यार्थं प्रवाहं परित्यजतीत्यस्य कोऽर्थइति चेद् गङ्गापदेन तीर-
 वृत्तिर्घोषः इत्याकारकशाब्दबोधे जाते तादृशशाब्दबोधे गङ्गापदार्थ-
 प्रवाहो न भासते । यथा चैत्रो मैत्र परित्यज्य ग्रामं गच्छतीत्युक्तौ
 मैत्रस्य परित्यागोनाम ग्रामे प्रवेशाभावः । तथा गङ्गायां घोषइत्यत्र
 गङ्गापदलक्षणा गङ्गापदशक्यार्थं प्रवाहं परित्यजतीत्युक्तौ गङ्गापद-
 लक्षणाजन्यशाब्दबोधे तीरवृत्तिर्घोषइत्याकारके प्रवाहो विषयो न
 भवतीति । तथाच यादृशलक्षणाजन्यशाब्दबोधे शक्यार्थो न भासते
 सा लक्षणा जहल्लक्षणा । ननु गङ्गायां घोषइत्यत्र गङ्गापदस्य गङ्गा-
 तीरे लक्षणामंगीकृत्य गङ्गातीरवृत्तिर्घोषः इत्याकारकशाब्दबोधांगो-
 कारे इयं लक्षणा जहल्लक्षणैव । शाब्दबोधे शक्यार्थप्रवाहस्यापि
 विषयत्वात् । इति चेन्न । यादृशलक्षणाजन्यशाब्दबोधे शक्यार्थस्य
 क्रियान्वयो न भासते सा जहल्लक्षणेत्यर्थात् । प्रकृते गङ्गायां घोषो
 वर्ततइति क्रियार्थाधेयत्वे प्रवाहस्य निरूपकत्वेनान्वयाभावात् । लक्ष्य-
 शक्योभयं या लक्षणा बोधयति सा लक्षणा अजहल्लक्षणा । यथा
 काकैभ्यो दधि रक्ष्यतामित्यत्र काकपदस्य काकविडालकुक्कुटादि-
 लक्षणा । लक्षणानाम शक्यसंबन्धः । प्रकृते काकपदस्य काकः शक्यः ।
 तत्संबन्धः विडालकुक्कुटादिषु वर्तते । सच संबन्धः स्वनाशनाशक-
 त्वं । स्वं काकः । स्वनाशं दधि । तत्रात्रको विडालादेः । नाश-
 कत्वं विडालादौ । अजहल्लक्षणेन्युक्तौ न जहतीत्यजहती अपरि-
 त्यजन्ती शक्यार्थं या लक्षणा सेत्यर्थः । तथाच या लक्षणा दृष्ट्या-
 र्थमिव शक्यार्थमपि बोधयति साऽजहल्लक्षणा । काकैभ्यो दधि रक्ष्य-

पदस्य पदान्तरव्यतिरेकप्रयुक्तान्वयाननुभावकत्व
माकांक्षा ॥

तामित्यस्य काकेभ्यः दधिनाशककुट्टाविडालादिभ्यः दधि रक्षणीय
मित्यर्थः । एतादृशशब्दबोधे काकेभ्यो दधिरक्ष्यतामित्यनेन जन-
नीये काकपदस्य काकाविडालकुट्टादिषु लक्षणा नियामिका । काका
दिभ्यो दधे रक्षणीयमिति शब्दबोधे विडालादिरिव काकोपि विप-
यः । अतः काकपदलक्षणा काकं न जहानि । अतः काकपदलक्ष-
णा अजहल्लक्षणा । श्रवयतावच्छेदकं परित्यज्य श्रवयमाणं वा लक्षणा
बोधयति सा जहदजहल्लक्षणा । यथा तत्त्वमसीत्यत्र त्वं अल्पज्ञत्वादि-
शिष्टः तदसि सर्वज्ञत्वादिशिष्टोसि इत्यर्थे उभयोर्विराधेन एवयामोणा
त् त्वपदस्य अल्पज्ञत्वं परित्यज्य चेतनमात्रे तत्पदस्य सर्वज्ञत्वं
परित्यज्य चेतनमात्रे लक्षणाङ्गीकारात् त्वचेतनः त्वचेतनाभिन्नः
इति शब्दबोधोपाङ्गीकारात् । तादृशशब्दबोधे सर्वज्ञत्वाल्पज्ञत्वयोर-
विपयत्वात् । इयं लक्षणा जहदजहल्लक्षणा ॥

गामानयेत्यत्र गामिति द्वितीयान्तमोशब्देन गोनिष्ठं कर्मत्व-
मित्याकारकशब्दबोधे जननीये गोपदापदयोः आकाङ्क्षा कारणं ।
साचाकांक्षा क्रीदशीत्युक्तौ यत्पदविशेष्यकाव्यवहितोत्तरत्वसंबन्धेन
यत्पदमकारकज्ञानाभावप्रयोज्यः यादृशशब्दबोधोपाभावः अव्यवहि-
तोत्तरत्वसंबन्धेन तत्पदस्य तत्पदवत्त्वमाकांक्षा । गामित्यत्र गोनिष्ठं
कर्मत्वमित्याकारकशब्दबोधेऽप्रतिअव्यवहितोत्तरत्वसंबन्धेन गोपदवत्
अपदमित्याकारकज्ञानं कारणं । तादृशज्ञाने अपदं विशेष्यं । गो-
पदं प्रकारः । अव्यवहितोत्तरत्वंसंसर्गः । गोपदवत् अपदमित्या-
कारकज्ञानसत्त्वे गोनिष्ठं कर्मत्वमित्याकारकशब्दबोधोपाभावः भवति ।
गोपदवत् अपदमित्याकारकाकांक्षाज्ञानाभावे गोनिष्ठं कर्मत्वमित्या-
कारकज्ञानाभावः इति ॥ तत्प्रयोजकः । यस्मिन्सति गृह्यवनि सं

अर्थावाधो योग्यता ॥

पदानामविलम्बेनोच्चारणं संनिधिः ॥

प्रति तस्य प्रयोजकत्वात् । यथा घटाभाव प्रति दण्डाभावः प्रयोजकः । यस्मिन्सति दण्डाभावे सति यद्भवति घटाभावो भवति । तं प्रति घटाभावंप्रति सः दण्डाभावः प्रयोजकः । प्रकृते यस्मिन्सति गोपदवदपदमित्याकारकज्ञानाभावे सति यद्भवति गोनिष्ठं कर्मत्वमित्याकारकशब्दबोधाभावां भवतीति तं प्रति गोनिष्ठं कर्मत्वमित्याकारकशब्दबोधाभावंप्रति सः गोपदवत् अंपदमित्याकारकज्ञानाभावः प्रयोजकः । यत्पदविशेष्यकाव्यवहितोच्चारणसंबन्धेन यत्पदप्रकारकज्ञानाभावप्रयोज्यः यादृशशब्दबोधाभावः तत्पदे तत्पदवत्त्वमाकाशेति आकाशालक्षणे । यत्पदविशेष्यकेत्यत्र यत्पदेन अपदोपादाने यत्पदप्रकारकेत्यत्र यत्पदेन गोपदोपादाने अव्यवहितोच्चारणसंबन्धेन गोपदवदपदमित्याकारकज्ञानाभावप्रयोज्यः गोनिष्ठं कर्मत्वमित्याकारकशब्दबोधाभावइति गोनिष्ठं कर्मत्वमित्याकारकशब्दबोधे जननीये तत्पदे अंपदे तत्पदवत्त्वं गोपदवत्त्व गोपदांपदयोराकाशा ॥

योग्यतानाम् वाधनिश्चयाभावः । वाधनिश्चयः प्रतिबन्धकनिश्चयः । यथा अग्निना सिञ्चतीत्यत्र सेचनकरणमग्निरिति शब्दबोधे जननीये सेचनकरणत्वाभाववानग्निरिति निश्चयः प्रतिबन्धकः । स एव वाधनिश्चय इत्युच्यते । सेचनकरणमग्निरिति युद्धिमाति सेचनकरणत्वाभाववानग्निरिति निश्चयः तदभायप्रकारकनिश्चयविषया प्रतिबन्धकः । जलेन सिञ्चतीत्यत्र जलं सेचनकरणत्वाभाववादीति निश्चयाभावां योग्यता । स एव वाधनिश्चयाभावः ॥

अविलम्बेनोच्चारणं व्यवधानाभावाविशिष्टं पदकर्ममुच्चारणं सन्निधिरित्यर्थः ॥ इति शब्दपरिच्छेदः ॥

इति कामाक्षी सगृहीता

॥ न्यायबोधिनीविषयमाला संपूर्णा ॥

श्रीरामो विनयते ॥

नीलकण्ठीयविषयमाला

ननु मंगलस्य कर्तव्यत्वे किं प्रमाणमिति चेन्न ।
शिष्टाचारानुमितश्रुतेरेव प्रमाणत्वात् । तथाहि मंगलं
वेदबोधितकर्तव्यताकं अलौकिकाविगीतशिष्टाचारवि-
पयत्वात् दर्शादिवत् ॥

बाह्यः अनुमितइति व्यवहारः अनुमितइत्यस्य अनुमितविधेय-
इत्यर्थः । ननु अनुमितविषयइति । तथासति पर्वतो बहिमानित्य-
नुमितौ बहोरिव बहिस्तस्यापि विषयत्वात् अनुमितविषयत्वरूपानु-
मितत्वस्य बाह्यत्वे सत्त्वात् बहिस्तमनुमितमिति व्यवहारः स्यात् ।
अतः अनुमितपदस्य अनुमितिविधेयार्थकत्वमेवांगीकरणीयं । एवं
विधेयविशेषणस्य विधेयत्वं नास्तीति नियमोर्गीकरणीयः । अन्य-
था पर्वतो बहिमानित्यनुमितौ विधेयभूते बहौ विशेषणस्य बह्वि-
त्वापि विधेयत्वमाप्त्वा बह्विस्तमनुमितमिति व्यवहारापत्तिः स्यात् ।
अतः विधेयविशेषणस्य विधेयत्वं न संभवति । पर्वतो बाह्यमनि-
त्यनुमितौ बह्वित्वस्य बाह्यरूपविधेये विशेषणत्वात् अनुमितविधेय-
त्वं न संभवति । अतः बह्वित्वमनुमितमिति व्यवहारस्य नापत्तिः ।
व्यवहारं व्यवहर्तव्यतावच्छेदकस्य कारणत्वात् बह्वित्वमनुमितमिति
व्यवहारे अनुमितविधेयत्वरूपानुमितत्वस्य च व्यवहर्तव्यतावच्छेद-
कत्वात् अनुमितविधेयत्वरूपव्यवहर्तव्यतावच्छेदकस्य बह्वित्वे अभा-
वात् । एतच्च मंगलं वेदबोधितकर्तव्यताकमित्यत्र मंगलमुद्देश्यं ।
वेदबोधितकर्तव्यताकत्वं विधेयं । विधेयविशेषणं वेदः । तथाच
वेदस्य विधेयविशेषणत्वेन अनुमितविधेयत्वरूपानुमितत्वस्याभावे
न शिष्टाचारानुमितश्रुतेरिति व्यवहारः कथं संगच्छतइति शंकाः

द्रव्यत्वज्ञानिमत्त्वं गुणवत्त्वं वा द्रव्यसामान्यलक्षणं ।

प्रायः । विधेयविशेषणस्यापि विधेयत्वं संगच्छति । परंतु अनुमितेः पूर्वमासिद्धस्य विधेयविशेषणत्वेऽपि विधेयत्वं । प्रकृते वेदस्य विधेयविशेषणत्वेऽपि मंगळे वेदयोधितकर्तव्यताकामित्यनुमितेः पूर्वमासिद्धत्वात् विधेयत्वं नानुपपन्नं । अतः वेदस्यानुमितिविधेयत्ववरूपानुमितत्वस्य संभवेनानुमितश्रुतिरिति व्यवहारः संगच्छते । पर्यतो वह्निमानित्यनुमितेः पूर्वं वह्निवत्त्वस्य सिद्धत्वात् तस्य विधेयत्वासंभवं इति वह्निवत्त्वमनुमितमिति व्यवहारस्य नापत्तिरिति सिद्धान्ताभिप्रायः ।

शिष्टाचारविषयत्वादित्यत्र शिष्टाचारात् इति हेतुः कृतो नोक्तः । नच आचारस्य प्रयत्नरूपत्वात् प्रयत्नस्य च समवायसंबन्धेनात्मानिष्टत्वात् मंगळे अभावात् स्वरूपासिद्धिदोषः स्यादिति तत्पारिहाराय आचारविषयत्वादिति हेतुरुक्तइति भेदनीयं । विषयतासंबन्धेन प्रयत्नरूपाचारस्य मंगळे सत्त्वात् स्वरूपासिद्धिदोषो न भवतीति शंकाभिप्रायः । विषयतासंबन्धः वृत्त्यनियामकः आधेयताऽप्रयोजकः । विषयतासंबन्धेन प्रयत्नरूपाचारः मंगळे न वर्तते इति स्वरूपासिद्धिदोषः अपरिहार्यएवेति आचारविषयत्वस्य हेतुत्वकथनं इति समाधानाभिप्रायः । स्वर्गव्यफलस्य वेदयोधितकर्तव्यताकत्याभावेऽपि उद्देश्यतारूपकृतिविषयत्वगत्तरेन व्यभिचारः । अतः कृतिविषयत्वादिति स्थाने कृतिविधेयत्वादिति विषयतापर्यन्तानुमरणं कार्यं । कृतिविधेयत्वं च यामप्युक्तं वर्तते ॥

द्रव्यत्वेति । संयोगजनकतावच्छेदकतया द्रव्यत्वज्ञानात्तत्सिद्धिरिति भावः । द्रव्यानिष्ठसंयोगकारणता किञ्चिद्दर्मावच्छिन्ना कारणतात्त्वान् दण्डनिष्ठघटकारणतावत् । यत्रयत्र कारणतात्वं तत्र किञ्चिद्दर्मावच्छिन्नत्वं । दण्डनिष्ठघटकारणतायां कारणतात्वं वर्तते । दण्डत्वरूपकिञ्चिद्दर्मावच्छिन्नत्वं वर्तते । किञ्चिद्दर्मावच्छिन्नत्वव्याप्य

लक्ष्यतावच्छेदकसमनियतत्वमिति । लक्ष्यतावच्छेदकव्यापकत्वेसति लक्ष्यतावच्छेदकव्याप्यत्वमित्यर्थः ।

कारणतान्वयवती द्रव्यनिष्ठसंयोगकारणवा इति परामर्शकाले सिध्यतो धर्मस्य जातित्वे स्थापयामिति स्थापयज्ञानसत्त्वे जातिरूपकिंचिद्धर्मावच्छिन्ना द्रव्यनिष्ठा संयोगकारणना इत्यनुमितिर्भवति । स च जातिरूपधर्मः द्रव्यत्वात्मकः । द्रव्यस्य द्रव्यत्वजातिमत्त्वं लक्षणमित्युक्तौ लक्षणलक्ष्यतावच्छेदकपौरुषेयं भवति । लक्षणं द्रव्यत्वजातिः । लक्ष्यतावच्छेदकं द्रव्यत्वजातिः । अत उभयोरैक्यमिति द्रव्यस्य द्रव्यत्वजातिमत्त्वं लक्षणं विहाय गुणवत्त्वं लक्षणमभिहितं । ननु पृथिवीत्यादिद्रव्यविभागोऽनुपपन्नः द्रव्यसामान्यस्य लक्षणाकथनादिति चेत् न । गुणवत्त्वस्य द्रव्यसामान्यलक्षणतयाभिमतत्वात् ।

लक्ष्यतावच्छेदकव्यापकत्वं च लक्ष्यतावच्छेदकाधिकरणवृत्त्यस्यन्ताभावमतियोगितानवच्छेदकधर्मवत्त्वं । लक्ष्यतावच्छेदकव्याप्यत्वं च लक्ष्यतावच्छेदकाभावपददृष्टित्वं । लक्ष्यतावच्छेदकव्याप्यत्वं सल्लक्षणस्य लक्षणमित्युक्तौ गोः कपिलत्वं लक्षणमित्युक्तौ कपिलत्वे अव्याप्तिदुष्टे अतिव्याप्तिः । घटस्य गगनं लक्षणमित्युक्तौ गगने अस्मभवदुष्टे चातिव्याप्तिः । गगनस्य कपिलत्वस्य च लक्ष्यतावच्छेदकाभावपददृष्टित्वात् । लक्ष्यतावच्छेदक घटत्वं । लक्ष्यतावच्छेदकाभाववान् घटः । तददृष्टि गगनं । अदृष्टित्वं गगनस्य । यस्य लक्षणन्यातिन्यासिदोषो भवति तस्य लक्षणस्य हेतुत्वे व्यभिचारदोषः । अव्याप्तिदोषसत्त्वे भागासिद्धिदोषो भवति । यागासिद्धिरपि पक्षकदेशे हेत्वभावः । गौः इतरभिन्ना कपिलत्वात् इत्यत्र पक्षकदेशे श्वेतगावो कपिलत्वस्यैवाभावात् । गौः इतरभिन्ना एकशफपत्वादित्यत्र पक्षे गावो एकशफस्याभावात्स्वरूपासिद्धिदोषः । येन लक्षणेन लक्ष्ये इतरभेदः साधयितुं शक्यते तल्लक्षणं ।

व्यावर्तकस्यैव लक्षणत्वे व्यावृत्तावभिधेयत्वादौ चा
तिव्याप्तिः । अतस्तद्वारणाय तद्विघ्नत्वं धर्मविशेषणं
देयं ॥

दृष्टिराभिधेयत्वं प्रमेयत्वमित्येतत्सर्वं व्यावहारिकं । लक्ष्यतावच्छेदक
समानियतत्वं व्यावर्तकलक्षणस्य लक्षणं चेत् व्यावहारिके अतिव्या-
प्तिः इत्येवं वक्तुं युक्तं । कुतः प्रत्येकं व्यावृत्तावभिधेयत्वादौ चाति-
व्याप्तिरित्युक्तमिति चेत् अयमाशयः । साध्यसंशयः पक्षता । साचा-
नुमितिमिति कारणमिति प्राचीनमते गौः इतरभेदवत्त्वं लक्षणमित्यत्र
इतरभेदो व्यावर्तको न भवति । तथाहि गौः इतरभिन्ना इतरभेद-
वत्त्वात् इति इतरभेदरूपलक्षणेन गवीतरभेदः साधनीयः । तच्च न
संभवति । हेतुसाध्ययोरैक्येन इतरभेदव्याप्येतरभेदवती गौः इति
परामर्शस्य गौः इतरभिन्ना इति साध्यनिश्चयरूपत्वेन गौः इतरभिन्ना
नवेति साध्यसंशयाभावेन पक्षताविरहात् गौः इतरभिन्नेत्यनुमितिर्न
भवति । अतः इतरभेदः प्राचीनमते व्यावर्तको न भवति । इतर-
भेदानुमित्यजनकत्वात् । नवीनमते इतरभेदव्याप्येतरभेदवती गौः
इति परामर्शस्य गौः इतरभिन्नोति साध्यनिश्चयरूपत्वेऽपि अनुमित्या-
मितीच्छया गौः इतरभिन्नेत्यनुमितिसंभवात् अनुमितिमिति साध्य-
संशयस्याकारणत्वात् इतरभेदो व्यावर्तको भवति । इतरभेदानुमिति
जनकत्वादिति नवीनमते इतरभेदो लक्ष्यएव । ननु व्यावर्तकत्वं च
भेदानुमितिजनकत्वमिति न वक्तव्यं । तथासति भेदानुमितिजनक-
स्य लक्ष्यतावच्छेदकव्यावृत्तत्वेऽसति लक्ष्यतावच्छेदकव्याप्यत्वं लक्ष-
णमित्युक्तं स्यात् । तथाच व्यावृत्तौ लक्षणलक्षणस्यातिव्याप्तिरूपन-
मसंगतं भवति । कथमिति चेत् यद्यपि गौः इतरभेदवत्त्वं लक्षणमि-
त्यत्र इतरभेदरूपलक्षणेन लक्ष्ये गवि इतरभेदः साधयितुं न शक्यते ।
हेतुसाध्ययोरैक्यत्वात् । तथापि एतद्विनि तद्गोभेदः साधयितुं शक्यते ।

तथादि । एतद्वैः तद्गोभिन्ना । महिपादीतरभेदात् इति यत्किंचि
 ज्ञेयः साधयितुं शक्यते । अतः इतरभेदरूपव्यावृत्तिरपि इतरभेदा-
 नुमितिजनिकैव । अतो व्यावृत्तिरपि लक्ष्यैव । तस्मात् व्यावृत्तावति
 व्याप्तिकथनमसंगतमेव । भेदानुमितिजनकत्वं व्यावर्तकत्वमित्युक्तौ
 अभिधेयत्वममेयत्वादीनां यत्किंचिदुभयत्वाच्चछन्नप्रतियोगिताक-
 भेदानुपापकतया तत्रातिव्याप्तिकथनमसंगतमेव । व्यतिरेकिधर्माणां
 कपिलत्वादीनां केवलान्वयिभिन्नानां यत्किंचिव्यावर्तकत्व
 मस्त्येव । कपिलगवि श्वेतगोभेदानुमितिजनकतया गवि अश्वभेदा-
 नुमितिजनकतया भेदानुमितिजनकत्वं व्यावर्तकत्वमित्युक्तौ कपिल-
 त्वं शृङ्गित्वं च भेदानुमितिजनकत्वेन व्यावर्तकमेव भवति । कपिल
 त्वशृङ्गित्वयोः भेदानुमितिजनकत्वं कथयित्वेत् कपिलगौः श्वेतगो
 भिन्ना कपिलत्वात् गौः अश्वभिन्ना शृङ्गित्वात् इत्यनुमानसंभवेन
 कपिलत्वे शृङ्गित्वमपि भेदानुमितिजनकं भवति । अतो व्यावर्तकत्वे
 न लक्ष्यत्वात् तत्रातिव्याप्तिर्न भवति । अतो लक्ष्यतावच्छेदकव्या-
 पकत्वनिर्देशनं व्यर्थं भवति । तस्मात्सामान्यतो भेदानुमितिजनक
 त्वं व्यावर्तकत्वमिति न वक्तव्यं । किंतु पृथिवीत्यावच्छिन्नेतरभेदा
 नुमितिजनकस्य गन्धस्य पृथिवीत्वसमनियतत्वं लक्षणं पदार्थेतर
 भेदानुमितिजनकस्य पदार्थत्वसमनियतत्वं लक्षणमिति विशिष्य
 वक्तव्यं । तच्च न संभवति । पदार्थेतरस्याप्रसिद्धेः । अभिधेयत्वादेः
 गोत्वव्याप्यत्वं च नास्ति । यत्रयत्राभिधेयत्वं तत्र गोत्वमिति व्याप्ति
 नास्ति । महिपादाचभिधेयत्वं वर्तते तत्र गोत्वं नास्ति । सालादि
 मत्त्वं इतरभेदानुमितिजनकं गोमात्रवृत्तित्वात् । यः यन्मक्तिमात्र
 निष्ठः सः तदितरभेदानुमितिजनकः यथा गन्धः इत्यपि न । इतर
 भेदरूपसाध्ये इतरभेदानुमितिजनकत्वं नास्तीति साधारण्यदोषः ।
 सामान्यतः प्रतियोगिविशेषमनन्तर्भाव्य गवेतरभेदानुमितिजनकत्वं
 व्यावर्तकत्वमित्युक्तौ तादृशव्यावर्तकत्वशरीरे प्रतियोगिविशेषः अन्त-

भूतः कथमित्युक्तौ गवेतरभेदस्य गवेतरत्वं प्रतियोगि तच्च प्रतिधोगि
 गवेतरभेदानुमितिजनकत्वरूपव्यावर्तकत्वे अन्तर्भूतः । व्यावर्तकत्वे
 प्रतियोगिविशेषः नान्तर्भूतः । भेदानुमितिजनकत्वं व्यावर्तकत्वमित्यु-
 क्तौ गोभिन्ना मदिपादयः ये सर्वपदार्थाः तद्भेदस्य गोनिष्ठस्य व्या-
 वृत्तिरूपस्य व्यावर्तकत्वं स्यात् । गोनिष्ठेतरभेदरूपव्यावृत्तेरापि
 गौः घटपटोभयभिन्ना इतरभेदात् इति गौः घटपटोभयभेदानुमिति
 जनकत्वात् इतरभेदरूपव्यावृत्तेरापि व्यावर्तकत्वापत्तिः । अतः भेद-
 नुमितिजनकत्वं व्यावर्तकत्वाभिन्ने न वक्तव्यं । सामान्यतः इतरभेदा-
 नुमितिजनकव्यावर्तकस्य लक्ष्यतावच्छेदकसमनियतत्वं लक्षणमिति
 नोच्यते । किंतु मत्वेकं गोव्यावर्तकस्य गोत्वसमनियतत्वं लक्षणं
 पृथिवीव्यावर्तकस्य पृथिवीत्वसमनियतत्वं लक्षणं इत्युच्यते इति चेत्
 गोव्यावर्तकइत्यस्य गवेतरभेदानुमितिजनकइत्यर्थः । पृथिवीव्याव-
 र्तकइत्यस्य पृथिवीतरभेदानुमितिजनकइत्यर्थः । तथाच पृथिवीतर-
 भेदानुमितिजनकस्य पृथिवीत्वसमनियतत्वं लक्षणमित्युक्तं भवति ।
 एवं सति व्यावृत्तेः व्यावर्तकत्वसंभवेऽपि अभिधेयत्वादावतिव्याप्तिकथ-
 न मसंगतं । पदार्थेतरभेदानुमितिजनकस्य पदार्थत्वसमनियतत्वं लक्ष-
 णमित्यस्य वक्तुं शक्यत्वे अभिधेयत्वे अतिव्याप्तिकथनं संगतं स्यात् ।
 तथा वक्तुं न शक्यते । पदार्थेतरस्यासिद्धत्वात् । गवेतरभेदानु-
 मितिजनकस्य गोत्वसमनियतत्वं लक्षणमिति मत्वेकं वक्तुं न शक्यते ।
 गवेतरभेदानुमितिजनकस्य गोत्वसमनियतत्वं लक्षणमित्युक्तौ इतर-
 भेदरूपव्यावृत्तावतिव्याप्तिः संभवति । इतरभेदस्य गवेतरभेदानु-
 मितिजनकत्वं न संभवति । हेतुसाध्ययोरैक्यत्वात् । अतः इतरभेद-
 रूपव्यावृत्तेः गवेतरभेदानुमितिजनकत्वरूपव्यावर्तकत्वासंभवेनालक्ष्य-
 त्वात् इतरभेदरूपव्यावृत्तौ गोत्वसमनियतत्वेनातिव्याप्तिः । तथा
 पि अभिधेयत्वमभेयत्वादौ अतिव्याप्तिकथनमसंगतं । पदार्थेतरभेदा-
 नुमितिजनकस्य पदार्थत्वसमनियतत्वं लक्षणमिति वक्तव्यतया पदा-

तथाहि । एतद्गौः तद्गोभिन्नाः महिषादीतरभेदात् इति यत्किंचिद्वेदः साधयितुं शक्यते । अतः इतरभेदरूपव्यावृत्तिरपि इतरभेदानुमितिजनकैव । अतो व्यावृत्तिरपि लक्ष्यैव । तस्मात् व्यावृत्तावति व्याप्तिकथनमसंगतमेव । भेदानुमितिजनकत्वं व्यावर्तकत्वमित्युक्तौ अभिधेयत्वप्रमेयत्वादीनां यत्किंचिद्व्यवृत्तत्वावच्छिन्नप्रतियोगिताकभेदानुमापकतया तत्रातिव्याप्तिकथनमसंगतमेव । व्यतिरेकिधर्माणां कपिलत्वादीनां केवलान्वयिभिन्नानां यत्किंचिद्व्यावर्तकत्वमस्त्येव । कपिलगवि श्वेतगोभेदानुमितिजनकतया गवि अश्वभेदानुमितिजनकतया भेदानुमितिजनकत्वं व्यावर्तकत्वमित्युक्तौ कपिलत्वं शृङ्गित्वं च भेदानुमितिजनकत्वेन व्यावर्तकमेव भवति । कपिलत्वशृङ्गित्वयोः भेदानुमितिजनकत्वं कथमिति चेत् कपिलगौः श्वेतगोभिन्ना कपिलत्वात् गौः अश्वभिन्ना शृङ्गित्वात् इत्यनुमानसंभवेन कपिलत्वं शृङ्गित्वमपि भेदानुमितिजनकं भवति । अतो व्यावर्तकत्वेन लक्ष्यत्वात् तत्रातिव्याप्तिर्न भवति । अतो लक्ष्यतावच्छेदकव्यापकत्वनिवेदनं व्यर्थं भवति । तस्मात्सापान्यतो भेदानुमितिजनकत्वं व्यावर्तकत्वमिति न वक्तव्यं । किंतु पृथिवीत्यावच्छिन्नैतरभेदानुमितिजनकस्य गन्धस्य पृथिवीत्वसमनियतत्वं लक्षणं पदार्थैतरभेदानुमितिजनकस्य पदार्थत्वसमनियतत्वं लक्षणमिति विशिष्य वक्तव्यं । तच्च न संभवति । पदार्थैतरस्याप्रसिद्धेः । अभिधेयत्वादेः गोत्वव्याप्यत्व च नास्ति । यत्र यत्राभिधेयत्वं तत्र गोत्वमिति व्याप्तिर्नास्ति । महिषादावभिधेयत्वं वर्तते तत्र गोत्वं नास्ति । सास्त्रादिमत्त्वं इतरभेदानुमितिजनकं गोषावृत्तित्वात् । यः यमक्तिमात्रनिष्ठः सः तदितरभेदानुमितिजनकः यथा गन्धः इत्यपि न । इतरभेदरूपसाध्यैतरभेदानुमितिजनकत्वं नास्तीति साधारण्यदोषः । सामान्यतः प्रतियोगिविशेषमनन्तर्भाव्य भवेतरभेदानुमितिजनकत्वं व्यावर्तकत्वमित्युक्तौ तादृशव्यावर्तकत्वशरीरे प्रतियोगिविशेषः अन्त-

भूतः कंथामित्युक्तौ गवेतरभेदस्य गवेतरत्वं प्रतिषेधोऽपि तच्च मतिर्योगि
 गवेतरभेदानुमितिजनकत्वरूपव्यावर्तकत्वे अन्तर्भूतं । व्यावर्तकत्वे
 प्रतिषेधोऽपि विशेषः नान्तर्भूतः । भेदानुमितिजनकत्वं व्यावर्तकत्वमित्यु-
 क्तौ गोभिन्ना महिषादयः ये सर्वपदार्थाः तद्भेदस्य गोनिष्ठस्य व्या-
 वृत्तिरूपस्य व्यावर्तकत्वं स्यात् । गोनिष्ठेतरभेदरूपव्यावृत्तेरपि
 गोः घटपटोभयभिन्ना इतरभेदात् शक्तिं गान्धि घटपटोभयभेदानुमिति
 जनकत्वात् इतरभेदरूपव्यावृत्तेरपि व्यावर्तकत्वापत्तिः । अतः भू-
 नुमितिजनकत्वं व्यावर्तकत्वाभिप्रेति न यत्तदर्थं । सामान्यतः इतरभेदा
 नुमितिजनकव्यावर्तकस्य लक्ष्यतात्रच्छेदकसमनियतत्वं लक्षणमिति
 नोच्यते । किंतु प्रत्येकं गोव्यावर्तकस्य गोत्वसमनियतत्वं लक्षणं
 पृथिवीव्यावर्तकस्य पृथिवीत्वसमनियतत्वं लक्षणं इत्युच्यते इति चेत्
 गोव्यावर्तकस्य गवेतरभेदानुमितिजनकइत्यर्थः । पृथिवीव्याव-
 र्तकस्य पृथिवीतरभेदानुमितिजनकइत्यर्थः । तथाच पृथिवीतर-
 भेदानुमितिजनकस्य पृथिवीत्वसमनियतत्वं लक्षणमित्युक्तं भवति ।
 एवं सति व्यावृत्तेः व्यावर्तकत्वसंभवेऽपि अभिधेयत्वादावतिव्याप्तिकथ-
 नमसंगतं । पदार्थेतरभेदानुमितिजनकस्य पदार्थत्वसमनियतत्वं लक्ष-
 णमित्यस्य वक्तुं शक्यत्वे अभिधेयत्वे अतिव्याप्तिकथनं संगतं स्यात् ।
 तथा वक्तुं न शक्यते । पदार्थेतरस्याप्रसिद्धत्वात् । गवेतरभेदानु-
 मितिजनकस्य गोत्वसमनियतत्वं लक्षणमिति प्रत्येकं वक्तुं न शक्यते ।
 गवेतरभेदानुमितिजनकस्य गोत्वसमनियतत्वं लक्षणमित्युक्तौ इतर
 भेदरूपव्यावृत्तावतिव्याप्तिः संभवति । इतरभेदस्य गवेतरभेदानु-
 मितिजनकत्वं न संभवति । हेतुसाध्ययोरैक्यात् । अतः इतरभेद
 रूपव्यावृत्तेः गवेतरभेदानुमितिजनकत्वरूपव्यावर्तकत्वासंभवेनालक्ष्य-
 त्वात् इतरभेदरूपव्यावृत्तौ गोत्वसमनियतत्वेनावतिव्याप्तिः । तथा
 पि अभिधेयत्वप्रमेयत्वादी अतिव्याप्तिकथनमसंगतं । पदार्थेतरभेदा
 नुमितिजनकस्य पदार्थत्वसमनियतत्वं लक्षणमिति वक्तव्यतया पदा

र्भेतरस्याप्रसिद्धत्वात् लक्षणलक्ष्ययोरेवाभावात् अतिव्याप्तेरसंभवात् ।
 लक्ष्यतावच्छेदकसमनियतत्वं व्यावर्तकस्य लक्षणमित्युक्तौ व्यावृत्तौ
 अभिधेयत्वादौ अतिव्याप्तिवारणाय व्यावृत्तिभिन्नत्वं अभिधेयत्वा
 दिभिन्नत्वं निवेदितं कथं संगच्छतइति चेत् अस्यायमाभिप्रायः । गवि
 सास्त्रादिमत्त्वं भवति । माद्विपादिरूपेतरभेदोपि वर्तते । एवं द्रव्यत्व
 पृथिवीत्वादयः । तत्र सास्त्रादिमत्त्वं गवेतरभेदानुमितिजनकं भवति ।
 नतु द्रव्यत्वादिकं । तत्कृतः इति शङ्कायां सास्त्रादिमत्त्वं गोत्वाव-
 च्छिन्ने गवि इतरभेदानुमितिजनकं गोत्वव्यापकत्वे सति गोत्वव्याप्य-
 त्वात् । यः यद्धर्मव्यापकत्वे सति यद्धर्मव्याप्यः सः तद्धर्मावच्छि-
 न्नेतरभेदानुमितिजनकः यथा गन्धः । गन्धश्च पृथिवीन्धव्यापकः ।
 यत्रयत्र पृथिवीत्वं तत्र गन्धः इति गन्धस्य व्यापकत्वात् । एवं पृथि-
 वीत्वव्याप्योपि भवति । पृथिवीत्वामावर्तत जले गन्धस्यावृत्ति
 त्वात् । अतः गन्धः पृथिव्यां इतरभेदानुमितिजनकः । तथा सा-
 स्त्रादिमत्त्वे गोत्वव्यापकत्वे सति गोत्वव्याप्यत्वात् गोत्वावच्छिन्ने
 गवि इतरभेदानुमितिजनकत्वं सास्त्रादिमत्त्वस्यादश्यकं इत्यनुमानेन
 सास्त्रादिमत्त्वस्य गवेतरभेदानुमितिजनकत्वं साधनीयं । एवं सति
 व्यावृत्तौ अभिधेयत्वादौ च व्यभिचारः । व्यभिचारश्च द्विविधः ।
 प्रकृतसाध्याभाववनि प्रकृतहेतोः सत्त्वं प्रकृतसाध्यसदृशसाध्याभाव
 वति प्रकृतहेतुसदृशहेतोः सत्त्वमपरो व्यभिचारः । प्रकृते यः यद्धर्म
 समनियतः सः तद्धर्मावच्छिन्नेतरभेदानुमितिजनकः इति व्याप्तौ
 व्यावृत्तौ व्यभिचारः । कथमित्युक्तौ सास्त्रादिमत्त्वं पक्षीकृत्य गो-
 त्वसमनियतत्वेन हेतुना गोत्वावच्छिन्ने गोत्वव्यभिच्छिष्टे गवि इतरभेदानु
 मितिजनकत्वसाधने इतरभेदानुमितिजनकत्वं प्रकृतसाध्यः । तत्र गो
 निष्ठतरभेदरूपव्यावृत्तौ नास्ति । हेतुसाध्यरूपेणैव । अतः साध्या
 भाववत्यां इतरभेदरूपव्यावृत्तौ गोत्वसमनियत वरूपप्रकृतहेतुसत्त्वेन
 व्यभिचारः । एवं अभिधेयत्वादावपि व्यभिचारः संभवति । तत्र

प्रथमव्यभिचारो यद्यपि न संभवति । गोत्वसमनियतत्वरूपमकृत-
हेतोरसत्त्वात् । तथापि द्वितीयव्यभिचारो भवति । द्वितीयव्यभि-
चारश्च मकृतसाध्यं गोत्वावच्छिन्नैतरभेदानुमितिजनकत्वं । तत्सदृश
साध्यं पदार्थत्वाच्छिन्नैतरभेदानुमितिजनकत्वं । तदभाववत् अभि-
धेयत्वं । तच्च पदार्थैतरभेदानुमितिजनकं न भवति । पदार्थैतरस्या-
प्रसिद्धत्वात् । तत्राभिधेयत्वे मकृतहेतुसदृशहेतुवर्तते । मकृतहेतुः
गोत्वसमनियतत्वं । तत्सदृशहेतुः पदार्थैतसमनियतत्वं । तत्राभि-
धेयत्वे वर्तते । अभिधेयत्वस्य पदार्थत्वव्यापकत्वे सति पदार्थत्व-
व्याप्यत्वात् । अतः व्यावृत्तावभिधेयत्वादौ व्यभिचारवारणाय
हेतौ व्यावृत्ताभिज्ञत्वं अभिधेयत्वादिभिज्ञत्वं च निवेशनीयमिति ।
साम्नादिमत्त्वं गवेतरभेदानुमितिजनकं गोत्वसमनियतत्वात् । अत्र
साम्नादिमत्त्वं पक्षः । गवेतरभेदानुमितिजनकत्वं साध्यं । गोत्वसम-
नियतत्वं हेतुः । यो धर्मः यद्धर्मसमनियतः स धर्मः तद्धर्मावच्छि-
न्नैतरभेदानुमितिजनकः । यथा यो धर्मः गन्धरूपो धर्मः । यद्धर्मसम-
नियतः पृथिवीत्वसमनियतः । सः गन्धरूपो धर्मः । तद्धर्मावच्छि-
न्नैतरभेदानुमितिजनकः । पृथिवीत्वावच्छिन्नैतरभेदानुमितिजनकः ।
तद्वत् साम्नादिमत्त्वे गोत्वसमनियतत्वरूपहेतोः सत्त्वात् गोत्वावच्छि-
न्नैतरभेदानुमितिजनकत्वमावश्यकं । गोत्वावच्छिन्नं सकलगौः त-
द्वितरत् महिषादिकं । तज्जैदः गवि वर्तते । तादृशभेदानुमितिः गौः
इतरभिधेत्यनुमितिः । तल्लनकं साम्नादिमत्त्वं । जनकत्वं साम्ना-
दिमत्त्वस्य । गवेतरभेदानुमितिजनकत्वं साध्यं । साध्याभाववति
इतरभेदे गोत्वसमनियतत्वरूपहेतोः सत्त्वात् साधारण्यदोषः । एवं
मकृतसाध्यं गवेतरभेदानुमितिजनकत्वं । तत्सदृशसाध्यं पदार्थैतर-
भेदानुमितिजनकत्वं । साध्याभावनञ्च अभिधेयत्वप्रमेयत्वादिकं ।
तत्र मकृतहेतुसदृशहेतुः पदार्थत्वसमनियतत्वं । तत्राभिधेयत्वादौ
वर्तते । अभिधेयत्वं हि पदार्थत्वस्य व्यापकं यत्रयत्र पदार्थत्वं तत्र

ननु गुणवत्त्वं न द्रव्यलक्षणं । आद्यक्षणावच्छिन्नघटे उत्पन्नविनष्टघटे चाव्याप्तेरिति चेन्न ॥

गुणसमानाधिकरणसत्ताभिन्नजातिमत्त्वस्य विवाक्षितत्वात् ।

भिधेयत्वमिति व्याप्तेः । अतः व्यावृत्तौ अभिधेयत्वे च व्यभिचारवारणाय व्यावृत्तिभिन्नत्वमभिधेयत्वभिन्नत्वं च निवेशनीयमिति ॥

द्रव्ये उत्पद्यमानं गुणं प्रति द्रव्यस्य कारणत्वेन कारणत्वस्य कार्यपूर्ववृत्तित्वरूपत्वात् द्रव्ये सप्तोत्पत्तेः पूर्वं निर्गुणं द्रव्यमंगीकर्णीयं । अतः उत्पन्नं द्रव्यं क्षणमगुणं तिष्ठतीति न्यायेनाद्यक्षणावच्छिन्नघटे अव्याप्तिरित्यर्थः । गुणाश्रयत्वं द्रव्यस्य लक्षणमित्युक्तौ आद्यक्षणावच्छिन्नघटे अव्याप्तिर्न संभवति । द्वितीयादिक्षणे गुणस्योत्पत्त्यमानतया आद्यक्षणेपि घटे गुणाश्रयत्वसमवादित्वभिधेत्य उत्पन्नविनष्टघटे अव्याप्तिरभिहिता । उक्तोत्पन्नविनष्टघटस्य द्वितीयादिक्षणे अभावात् तत्र गुणस्यानुत्पद्यमानतया गुणाश्रयत्वमपि नास्तीति उत्पन्नविनष्टघटे अव्याप्तिरिति भावः ॥

गुणसमानाधिकरणसत्ताभिन्नजातिमत्त्वं द्रव्यस्य लक्षणमित्युक्तौ नाव्याप्तिः । गुणसमानाधिकरणजातिमत्त्वं द्रव्यस्य लक्षणम् । गुणसमानाधिकरणा का जातिः द्रव्यत्वजातिः । तादृशजातिमत्त्वं द्रव्यस्य लक्षणं भवतीति चेत् तादृशसत्ताजातिमत्त्वेन गुणे अतिव्याप्तिः । अतः सत्ताभिन्नत्वं निवेशनीयम् । सत्ताभिन्नजातिमत्त्वं द्रव्यस्य लक्षणमित्युक्तौ तादृशगुणत्वजातेः सत्त्वेन गुणे अतिव्याप्तिः । अतः गुणसमानाधिकरणजातिमत्त्वं निवेशनीयम् ॥ इति द्रव्यलक्षणम् ॥

इति कामाक्षी संशुद्धिता
नीलकण्ठीय विषयमाला संपूर्णा ॥

BHAVAN'S LIBRARY

BOMBAY-400 007

NB—This book is issued only for one week till_____

This book should be returned within a fortnight
from the date last marked below

Date	Date	Date